

TRIVANDRUM SANSKRIT SERIES.

No. CXXXII.

Śrī Citrodayamañjarī.

No. XXI.

THE
TANTROPĀKHYĀNA

EDITED BY

K. SĀMBAŚIVA ŚĀSTRĪ,

*Curator of the Department for the Publication
of Oriental Manuscripts, Trivandrum.*

8118

PUBLISHED UNDER THE AUTHORITY OF THE GOVERNMENT OF
HIS HIGHNESS THE MAHARAJA OF TRAVANCORE.

TRIVANDRUM

PRINTED BY THE SUPERINTENDENT, GOVERNMENT PRESS,

1938.

CENTRAL ARCHAEOLOGICAL
LIBRARY, NEW DELHI.

Acc. No. 8118

Date. 8.1.57

Call No. Sa 8Ka

Sam

अनन्तशयनसंस्कृतग्रन्थावलिः ।

ग्रन्थाङ्कः १३२.

श्रीचित्रोदयमञ्जरी ।

ग्रन्थाङ्कः २१.

तन्त्रोपाख्यानम्

पौरस्त्यग्रन्थप्रकाशनकार्याध्यक्षेण
के. साम्बशिवशास्त्रिणा
संशोधितम् ।

तच्च

अनन्तशयने

महोन्नतमहामहिमश्रीचित्रावतारमहाराजशासनेन
राजकीयमुद्रणयन्त्रालये तदध्यक्षेण
मुद्रयित्वा प्रकाशितम् ।

कोलम्बाब्दाः १११३, क्रैस्ताब्दाः १९३८:

॥ श्रीः ॥

श्रीमूलावनिपालमौलिमणिना सङ्कल्पितश्रीरिव
श्रीमूलात्मजनिस्तथा सहजया लक्ष्म्या च सम्भावितः ।
स्वातिज्योतिरिवादितः समुदितश्चित्रावतारः स्वयं
मार्ताण्डाग्रसरो विराजति महाराजः स रामाभिधः ॥

भास्वद्वर्णमणिः प्रवालमृदुला श्रुत्याद्यलङ्कारिणी
श्रीमद्वञ्चिवसुन्धरानवयशोराशिप्रकाशात्मिका ।
उत्फुल्लसुकृतिप्रसाधनधृतामोदोन्नदाङ्गिण्डिमा
श्रीचित्रोदयमञ्जरी सुमनसां सर्वस्वमुज्जृम्भताम् ॥

के. साम्बशिवशास्त्री.

PREFACE.

Tantropākhyāna, a simple prose production will indubitably be of profound utility to the beginners in the study of Sanskrit. The apologues drawn from the animal kingdom have each some moral to inculcate and hence, I think, the work is aptly designated Tantropākhyāna. There are three Prakaraṇas in it. In these, the author attempts to bring out by means of fables of bull, swan, frog etc., setting forth their well-being and prosperity, the importance of shunning bad company and thoughtless actions, and the desirability of winning steady friends. He has expressed this explicitly in the following lines:

“ईश्वराणामिदं तन्त्रं प्रायेणैषु कथमावहेत् ।

यतरितरश्चां चरितैर्नीतिमार्गः प्रदर्श्यते ॥

अर्थे भवेन्नयज्ञानमाख्यानश्रवणे सुखम् ।

ज्ञानार्थं च सुखार्थं च तन्त्रोपाख्यानमुच्यते ॥

दुर्ग्रहत्वान्महच्छास्त्रं श्रोतुरालस्यमावहेत् ।

इतिहासे कृतं शास्त्रमतो नीतिनिबन्धनम् ॥”

(पृ० १. श्लो० ३-५.)

The celebrated Pañcatantra of Viṣṇuśarma aims at imparting useful instruction, on the principles of ethics, to princes of tender age through simple stories, classified under the five Tantras — Mitrabheda, Mitraprāpti, Kākolūkīya, Labdhaprapāṣa and Aparīkṣitakaraka. Nothing is plausible to disclose whether the present tales are an adaptation of Pañcatantra, or a reflex of the ideas embodied therein. The book, however, contributes a good deal to the knowledge of moral philosophy by the exposition of the two Tantras, namely, the winning of friends and thoughtful actions. No clue is evinced by this work for the determination of its author. Let me, however, close for the present with the sanguine hope of finding a better opportunity to penetrate into the thickly enshrouded questions of his time and place.

The publication is based on the manuscripts obtained from the library of Kūdallūr Brahmadattan Nampūrippād, Paṭṭāmbi, to whom my grateful thanks are due. I have great pleasure in introducing this book to the enlightened public.

Trivandrum, }
13-12-112. }

K. SĀMBAŚIVA ŚĀSTRĪ.

॥ श्रीः ॥

निवेदना ।

तन्त्रोपाख्यानं नाम किमपि लघुतरंगचनिबन्धनमिदं पाठालयेषु
वालानां प्रथमशिक्षाकक्ष्यासूपयोगाय प्रचुरतरं पर्याप्तम् । पक्षिमृगादीनास्पदी-
कृत्य तन्त्रेण सदुपदेशपर्यवसायिनः संख्याधिकाः कथाभागा इहोपाख्याता मन्ये
नामधेयमन्वर्थं तन्त्रोपाख्यानमिति वदन्ति । अत्र च प्रकरणत्रयी दृश्यते ।
यस्यां — वृषभं हंसं मण्डूकं च प्रवेश्य तदीययोगक्षेमकथाप्रसङ्गैः नीचसंसर्ग-
परिहाणमविमृश्यकारितापरित्यागं सुमित्रसम्पादनश्रद्धां च लोकाः समुपदि-
श्यन्ते । ग्रन्थकारप्रतिज्ञैव तदिदं सुष्ठु स्पष्टम् । तथाहि —

“ईश्वराणामिदं तन्त्रं प्रायेणौत्सुक्यमावहेत् ।

यतस्तिरश्चां चरितैर्नीतिमार्गः प्रदर्श्यते ॥

अर्थे भवेन्नयं ज्ञानमाख्यानश्रवणे सुखम् ।

ज्ञानार्थं च सुखार्थं च तन्त्रोपाख्यानमुच्यते ॥

दुर्ग्रहत्वान्महच्छास्त्रं श्रोतुरालस्यमावहेत् ।

इतिहासे कृतं शास्त्रमतो नीतिनिबन्धनम् ॥”

(पृ० १. श्लो० ३—५.)

अस्ति च सुप्रसिद्धं पञ्चतन्त्रं नाम विष्णुशर्मप्रणीतं सुकुमारमतीन्
राजकुमारान् नयशास्त्राणि सुललितेन कथानकेन पथा ग्राहयितुम् । तत्र च
मित्रभेद-मित्रप्राप्ति-काकोलकीय-लब्धप्रणाशापरीक्षितकारकाख्यानि पञ्च त-
न्त्राणि प्रथन्ते । मन्ये तदिदं सारभूतं ततो वा सञ्चितसङ्गृहीतमुताहो
तदेवेतो विपुलितप्रतिफलितमिति वस्तुतत्त्वं विविच्य निर्धारयितुं न समनु-
कूलाः पन्थानो विवृताः । सर्वथा निर्वाधां मित्रप्राप्तिं विमृश्यकारिताविजृ-
म्भितां तन्त्रेणोपदिशती द्वे अपीमे निबन्धने नीतिशास्त्रसारसम्पुटिते नितरां
सोपयोगे इति निश्चप्रचम् ।

प्रस्तुतस्योपाख्यानस्य कर्ता तु क इति न ज्ञायते । देशकालादिरप्यस्य
जीवितसमयादिवस्तुशंसी काममन्धकारग्रस्तो न दृष्टिपथमवतरतीति तदीय-
तत्त्वविचिन्तनायै समुचितशुभोदकमवसरं प्रतीक्षमाणः सद्यो विरमामि ।

अस्य च प्रसाधनावलम्बभूता मातृका ब्रह्मश्री कूटलूर ब्रह्मदत्तन्
नम्परिष्पादुग्रन्थालयादधिगतेति तत्त्वामिभ्यो महतीं कृतज्ञतामनुस्मरन्नास्मि
तदिदमुपाख्यानं सादरं महतां समक्षमुपहरामि ॥

अनन्तशयनम्, }
१३-१२-११२. }

के. साम्बशिवशास्त्री.

॥ श्रीः ॥

तन्त्रोपाख्यानम् ।

१. नन्दकप्रकरणम् ।

देवदेवं जगद्योनिं प्रणम्य वृषभध्वजम् ।
तन्त्रोपाख्यां प्रवक्ष्यामि शृणुतैनां मनीषिणः ! ॥ १ ॥
यदिहास्ति तदन्यत्र यन्नेहास्ति न तत् कचित् ।
इति वाक्यं मुनेस्तस्मादियं सा भारती कथा ॥ २ ॥
ईश्वराणामिदं तन्त्रं प्रायेणौत्सुक्यमावहेत् ।
यतस्तिरश्चां चरितैर्नीतिमार्गः प्रदर्श्यते ॥ ३ ॥
अर्थे भवेन्नयज्ञानमाख्यानश्रवणे सुखम् ।
ज्ञानार्थं च सुखार्थं च तन्त्रोपाख्यानमुच्यते ॥ ४ ॥
दुर्ग्रहत्वान्महच्छास्त्रं श्रोतुरालस्यमावहेत् ।
इतिहासे कृतं शास्त्रमतो नीतिनिबन्धनम् ॥ ५ ॥

हिताहितप्राप्त्यवमर्शपेशका

कृतस्तिरश्चामियमीदृशी गतिः ।

कृतश्च वागित्यविचारं केवलं

कवेरभिप्रायगतं निबोधत ॥ ६ ॥

अस्ति खलु जम्बूद्वीपललामभूतं कैलासशिखरप्रासादसहस्रं
दृढनिबद्धकवाटतोरणरुचिरद्वारममरनगरमिव भूमाववतीर्णं पाटकोपुत्रं
नाम नगरम् ! तत्र भरतकुलप्रसूतः सर्वजननिवहैः स्वगृहनिर्विशेष-
मुपभुज्यमानविभवो दुर्व्यवहारविमुखः सुव्यवहारकुशलः सकलजन-
मनोभिरामरूपो धर्मस्वामी नाम श्रेष्ठिपुत्रो बभूव । स कदाचिच्छकट-
सहस्राण्यायोज्य व्यापारनिमित्तं नगरजनसमुदितामवन्तीजन(पद ?)-
पदालङ्कारभूतां राज्ञा हेहयकेतुना शिवेन च महाकालेन सन्निवेशिता-
मुज्जयिनीं प्रति जगाम । ततो द्विजातिशूद्रवैश्यापूपिकताम्बूलिक-
गन्धमालाकारपौहर्तिकादिभिरन्यैश्च शिल्पिपाषण्डप्रभृतिभिरनुगतो

महासार्थः सज्जनपरिवृतः सर्जार्जुनकदम्बनिम्बपुष्पागवकुलसरल-
 चम्पकशोकादिभिरन्यैश्च महीरुहैरुपशोभितामटवीमाससाद् । खरतर-
 किरणपरिशोभितधुवनतले गगनतलयम्बमभिवसति सहस्रदीपितौ
 तस्य सार्धवाहस्य सर्वशकटाग्रधुरन्धरो जवग्रकर्षोपपन्नः पाण्डराभ्र-
 सलिकाक्षः प्रलयसदृशशोभो महाभागः सौवर्णपाण्डिकाजालपरिवृतो-
 रस्को नन्दको नाम भूमौ गमनवहनपरिश्रान्तः क्षुत्पिपासाभिभूतः
 सहसैव दूर्ध्वितो भूमौ निपपात । ततः आकटिकः शकटादवतीर्यो-
 द्दीक्ष्य दुःखितो विवेदनाय स्वामिनमगमत् । ततश्च तम्रपचरेणाञ्जलिं
 कृत्वाब्रवीत् । आर्य ! नन्दकरतावद् भूमौ निश्चेष्टः पतितः, तदेनं द्रष्टु-
 मारम्यतामिति । स तु सार्धवाहस्तस्य वचनं श्रुत्वा नैतच्छोभनं
 भविष्यतीति त्वरया जवसम्पन्नमथमारुह्य कतिपयजनपरिवृतो गत्वा
 भूमौ निश्चेष्टं पातितं दृष्ट्वा नन्दकं दुःखितोऽब्रवीत् । अहो नन्दक !
 त्वमिमां दशां सम्प्राप्तः । अहो मे मन्दभाग्यता । क इदानीं निम्नो-
 मतेषु प्रदेशेषु कर्दमेषु च भारमाकृष्टुं समर्थः । सार्थस्तावादिमां दु-
 स्तरामटवीं प्राप्तः पञ्चत्वमापन्नः । अहो कृतान्तो निर्घृण इत्यश्रूणि
 विमुच्य ब्राह्मणानाहूय सुगतिरथं भवत्विति स्वस्तिवाचं वाचयित्वा
 नन्दकरश्चार्थं चतुरः पुरुषान् स्थापयित्वा, 'यदि जीवति तदा परिपाल्य
 शनैः शनैरानीयताम् । यदि न जीवेत् तदा अगुरुचन्दनादिभिर्दग्ध्वा-
 गन्तव्यमिति निर्दिश्य प्रस्थितः श्रेष्ठिपुत्रः । ततस्तेषु नन्दकरक्षिप्वेको-
 ऽब्रवीत् । किमिह चिरमास्महे । ध्रुवमयं न जीविष्यति । इत्थं चाटवी
 बहुध्यालमृगदस्युतस्कराणां निवासभूमिः । अत्र स्थास्यामो यदि वयं
 न जीविष्यामः । सर्वो लोकः स्वार्थमेव करोति । स्वाधीनं परिपाल-
 यति । अस्मासु जट्टेषु अस्मत्पुत्रमित्रकलत्रादयोऽपि नश्येयुरिति ।
 तेनैवमभिहिते त्रिष्वेकोऽब्रवीत् । वयमेव स्वार्थं क्षीणकर्माणः । अतो-
 ऽस्मानेव नियुज्य प्रस्थितः श्रेष्ठिपुत्रः । प्रायोऽस्यां रजन्यामेव नन्दकं
 चास्मांश्च व्याघ्रादयो भक्षयिष्यन्ति । भ्रेष्ठिपुत्रस्य रक्षिणः पुरुषा बहवः
 सन्ति । ततो द्वयोरेकोऽब्रवीत् । वयं तु परस्परं शपथं कृत्वात्मकार्यं
 करिष्यामः । अग्रमाददेशे कतिचिद् दिनानि नीत्वा नन्दको मृत इति
 स्वामिने निवेदयिष्याम इति । अन्योऽब्रवीत् तस्मिच्छपथं करिष्या-
 मीति । परस्परं शपथं कृत्वा ते स्वामिनं प्रति ययुः । तेषु प्रस्थितेषु

सायाह्नसमये महता शब्देन पर्जन्यो वर्षति स्म । तेन वर्षेणाप्यायितो
नन्दक उन्मील्य वनमालिकासुरभिमन्दबन्धानिलविरचितसुधाशीकर-
शिशिरं शशिकिरणं चानुभूय समाश्वस्य तैः समीपविन्यस्तं पानीयं
पीत्वा तैरेव दुरो विन्यस्तं तृणकवलं गृहीत्वा बालुकाकल्पितप्रपा-
समीपे पादपमनलस्य शनैश्शनैरुदतिष्ठत् । उत्थाय भूमिगतं पानीयं
पीत्वा स्वस्थभरितुमारब्धः । अथ तृतीयोऽहनि तं देशमतिक्रम्य जलधर
इव नादयश्च वनान्तरं चङ्क्रम्यमाणस्तस्मिन्नेव वनान्तरे हंसचक्र-
बाकमधुरस्वरां स्वादूदकां नीलोत्पलादिविराजितां नलिनीमाससाद ।
तस्यां स्वादु प्रसन्नमम्भः पीत्वा कूलमुत्पाटयन्तं नन्दकं दृष्ट्वा तद्वन-
निवासिनः क्षुद्रमृगा भीता महाकायमतिगम्भीरध्वनिमेनं स्वरा(ज्ञे ? जे)
निवेदयितुमगमन् । ततः स्वदरीगृहद्वारि शिलातलोपविष्टं बहुव्यालपृगै-
रुपसेव्यमानं स्वरा(जा ? जं) वीक्ष्य त्रायस्व त्रायस्वेति गाढं प्रचुक्रुधुः ।
ततश्चण्डपिङ्गलो नाम स राजा तान् मा भैष्ट मा भैष्टेत्युक्त्वा कुतो
युष्माकं भयमिति पर्यपृच्छत् । ते स्वामिना पृष्टाः, श्रूयताम्, तत्
खलु वयं न विभ्रः, यत् किञ्चन महाभूतमेकाकि सर्वानेव मृगगणां-
स्त्रासयद् अमतीत्याचचक्षिरे । तच्छ्रुत्वा राजा पार्श्वगतान् श्रमसहान्
निर्भयान् वृकयूनः ग्राहिणोत्, तस्य निवासं रूपं च ज्ञात्वा शीघ्रमा-
गम्यतामिति । ततस्ते स्वामिना प्रेषिता (मृग ? वृक)युवानः प्रागमन् ।
ततः शङ्कितं मृगेन्द्रं दृष्ट्वा तस्य सभायां शम्बरः नाम जम्बुकः साचिव्ये
नियुक्तः स मया निगद्यमानं निदर्शनं त्वेकपिदमाख्यानं श्रूयतामिति
मृगेन्द्राय व्यज्ञापयत् । स तेनैवं विज्ञापितोऽब्रवीत् । किं कियेतदित्यु-
च्यतामिति । ततः शम्बरः कथयितुमारब्धः -

अस्ति कौशाम्बरी नाम नगरी । तत्र विष्णुशुभ्रो नाम राजा
चतुरङ्गेन बलेन म्लेच्छानभिभूय महान्तं सङ्ग्रामं कृत्वा ततस्तैर्भग्नो
रथमन्यत्राश्वमन्यत्र पदातिमन्यत्र स्थापयित्वैक एव एकेनाश्वेन स्व-
नगरं प्राविशत् । ततः कश्चिज्जम्बुकस्तदरण्यवासी महा(न्त ?) युद्धं
पश्यन्नासीनो भेरीनिनादं श्रुत्वा विस्मयभाविष्टः सङ्ग्रामभूमिं गत्वा
नरगजतुरगान् परित्यज्य भेरीमासाद्यानेन हन्यमानेन महाह्लादः

कृतः । ध्रुवमनेन मेदसा पूर्णेन भवितव्यमिति मत्वा यथेष्टं भक्षया-
मीति सञ्जाताशो भेरीरज्जुं गृहीत्वान्तः प्रविश्य किञ्चिन्नापश्यत् ।
स चेमं श्लोकमब्रवीत् —

श्रुत्वैव तुमुलं शब्दं मन्येऽहं मेदसा कृतम् ।

अन्तः प्रविश्य जानामि यथा चर्म च दारु च ॥ ७ ॥

इति । तस्माच्छब्दमात्रेण बहुमतिर्न कार्येत्युक्तवान् ।

ततो ब्रुक्युवानो दूरत एव न्यग्रोधाधोगतं नन्दकं दृष्ट्वा
निवृत्ताः स्वामिनं प्रणम्य प्रोचुः । स्वामिन् ! सरस्तीरे न्यग्रोधे प्रति-
वसति महारूपो यः कश्चिन्महाबलोऽदृष्टपूर्वोऽस्माभिरिति । तच्छ्रुत्वा
राजा युष्माभिरिहैव स्थातव्यमिति व्यपदिश्य तं देशमगात् । अथ
मृगपतिर्वल्कलपौपथः शारदशशिकिरणविकीर्णसटाच्छटो मद्यमातङ्ग-
हभिररञ्जितनखमुखोऽपि साशङ्कं नन्दकाभिमुखमाससाद् । आसाद्य
को भवानित्यपृच्छत् । ततः स वृषभवरः स्वभावधीरो मेघस्तनित-
गम्भीरस्वरेण मृगेन्द्रं प्रत्यवोचत् । सुपूज्यान्वयो गवां लोके हितार्थं
स्वर्गादवतीर्णोऽस्मि । कस्त्वमिति भवान् कथयतु । ततो मृगेन्द्रः
प्राह — अस्मिच्छतयोजनविस्तीर्णे बने सर्वश्वापदानामधिपतिरहं
चण्डपिङ्गलो नाम भवन्तं द्रष्टुमागत इति । एवं तयोरन्योन्यसम्भाषणं
कुर्वतोः परमप्रीत्या गच्छति काले शम्बरः श्वापदव्याघ्रादिभिर्मन्त्र-
यित्वा, राजा चिरायते, किंनुखलु भवेत्, गत्वा जानीम इति
सर्वे राजपार्श्वमगमन् । ततस्तान् दूरत एव स्थितान् दृष्ट्वा नन्दको
जगाद क इमे भवन्तमनुयान्तीति । चण्डपिङ्गलोऽब्रवीत् — नन्वेते
त्ववृभृत्या इमानाज्ञापयेति । नन्दकोऽब्रवीत् — ये भवतो भृत्यास्ते
तथैवेति । चण्डपिङ्गलोऽब्रवीदेतत् सत्यमेवेति । एवमन्योन्यं प्रवृद्ध-
स्नेहयोरनयोः सखित्वेन सुखं गच्छति काले कदाचिद् दुष्टात्मा श-
म्बरः स्वयमचिन्तयत् । राजानस्तावदशत्रवो भृत्येषु प्रयोजनाभावाद्
दुराराधा वैमुख्येन प्रवर्तन्ते । तदमुना कृते विरोधे वयमपि किञ्चि-
त्कारिणो भवाम इति श्वापदानाहूयेदमब्रवीत् । किमप्यस्माकं मन्त्र-
शित्तव्यमस्ति, न्याग्रप्रभृतयः सर्वे आहूयन्तामिति । सर्वे मिथ आहूय
सम्भूय स्थिताः । ततः शम्बर आह । राजा वृषभं सहायं लब्ध्वा

मदुक्तं पथ्यमपि नाभिनन्दति । युष्मास्वपि न यथापूर्वं वर्तते । पूर्व-
मपरिचितमपि गजगवयरुहप्रभृतीन् इत्यास्माकं मांसं ग्रयच्छति ।
इदानीं हननान्निवृत्तौ वृषभसंसर्गात् स्वयं च तृणं चरिष्यतीति मन्ये ।
तत् तृणभक्षणमस्माकमपि भविष्यत्येव । तदस्य कथं श्वापदानाम् ।
तस्माद् भयं नो महदागमिष्य(ती?)ति । यथा शुको गवाशनसंसर्गाद्
गवाशनशीलमुपशिक्षितवानिति । तच्छ्रुत्वा कण्वादाः सर्व एव कथं
शुको गवाशनानां शीलमुपशिक्षितः कथ्यतामित्युचुः । भूयतामिति
हम्बरः कथयितुमारब्धः —

कश्चिद् राजा मृगयार्थमरण्यमनुप्रविष्टो वातायमानाभो वनान्तरे
परिभ्रमन् कञ्चन सूकरं दृष्ट्वा तं प्रहर्तुमनुसृत्य पलायमानो गवाश-
नानामावासं प्राप्तः । पुरैव गवाशनाः कार्यार्थं नदिरगच्छन् । तत्र
गिरिको नाम शुकः पन्थानं द्रष्टुं वृक्षोपरि स्थितवान् । स दूरत एव
राजानं दृष्ट्वा पक्षौ विधूय चञ्चुमपि चटचटं कृत्वा, ग्रहर ग्रहर,
गृहाण गृहाण, मारय मारयामुष्मात् सर्वेषां गृह्यतां, इत्वेमं श्रम्यो
दीयतामित्युच्चैस्तरामाक्रोहति स्म । तच्छ्रुत्वा विस्मितो राजा तं देशं
दूरतरमतिक्रम्य मुनीनामाश्रमं जगाम । तत्र चाश्रमवासी शुकोऽथ
राजानं दृष्ट्वा स्वागतमार्थं! प्रविश्यताम् । आसनं पाद्यमाचमनीयं
चार्नीयताम् । अद्य सनाथमाश्रमपदम् । स्वादुफलानि पक्वानि मू-
लानि चोपहरतेत्यब्रवीत् । ततो राजा तद्वचनं श्रुत्वा विस्मितः शुकं
पर्यपृच्छत् । अस्मिन् वनान्तरे शबरकुटीरे नियसता केनापि शुकेन
सन्तर्ज्य परुषमुक्तः । इदानीं तव वाक्यैरमृतोपमैः सन्तर्पितोऽस्मि ।
कथं युवयोरेकजातिप्रसूतयोः शीलविपर्यासः । ततः शुकः प्राह —
अस्त्येव मम कनीयान् स इति । श्लोकावप्यब्रवीत् —

माताप्येका पिताप्येको मम तस्य शुकस्य च ।

अहं मुनिभिरानीतः स चानीतो गवाशनैः ॥ ८ ॥

अहं मुनीनां वचनं शृणोमि

गवाशनानां स वचः शृणोति ।

प्रत्यक्षमेतद् भवताथ दृष्टं

संसर्गजा दोषगुणा भवन्ति ॥ ९ ॥

यथा घृषभसंसर्गाद् दोषवान् न भविष्यति राजा, वयं तथा प्रवर्तामहे । मम वाक्यं साधु रोचतां युष्माकम् । सुहृद्वचनाकारिणः कच्छपस्येव युष्माकं सर्वेषां विनाशो मा भूदित्युक्तवान् । ततः सर्व एव ते कच्छपविनाशं श्रोतुमिच्छाम इत्यब्रुवन् । ततः शम्बरः ग्राह —

अस्ति खलु महत्यटव्यन्तरे विपुलविस्तीर्णं सरः । तस्मिन् सरसि मानसवासिनो हंसाः केनापि कच्छपेन सह प्रतिवसन्ति स्म । अथ कदाचित् सरो ग्रीष्मकाले स्वल्पोदकमभूत् । तस्मिन् प्रतिवसितु-मशक्नुवन्तो हंसाः सरश्शोषदुःखितं परममित्रं चरमवयःप्राप्तमूचुः । मानसोषितैरस्माभिर्मवत्सौहृदाचिरमत्रोषितम् । इदमपि शुष्कं पङ्का-वशेषमभूत् सरः । ततो वयं मानसं सरः प्रतियास्यामः । त्वयास्मदनु-कम्पयास्माभिः सहागम्यताम् । केनाप्युपायान्तरेण भवन्तमादाय गन्तुं समर्था इति । एवं श्रुत्वा कच्छपोऽपि भवद्भिः सहागमिष्यामीति ग्राह । त्वयैतत् काष्ठमध्यं दृष्ट्वा स्थातव्यम् । अस्माभिः काष्ठकोटिद्वयं दृष्ट्वा नेतव्यमिति । केनापि (न ?) त्वं पृष्ठः प्रतिवचनं मा देही-त्युपादिष्य तथा लघुत्पेतुः । अथ कश्चित् क्रोष्टा भार्यया सह वदर-कृष्णानि खादन्नासीन आकाशे नीयमानं कच्छपमालोक्य विहस्रैव-मब्रवीत् — भद्रे ! पश्य भिन्नजातीयैर्देशान्तरवासिभिः परवचनापटी-योभिर्नीयमानं कच्छपमूर्खमिति । तच्छ्रुत्वा कच्छपोऽत्यन्तरोषेण हंसो-पदिष्टं वाक्यं विसृज्य किं ते शिरोरोगस्त्वं मूर्ख इति वक्तुकामो भूमौ निपपात । पतितं कच्छपं दृष्ट्वा दुततरमागम्य भार्यया सह भक्षितवान् क्रोष्टा । ततो हंसाः परित्रातुमशक्नुवन्तः साश्रुमुखाः पर-वचनापटीयांसं स्वार्थसाधकमपि गृह्यन्तो विरगमन् । ततस्तन्निरीक्ष्य वसुभागः श्लोकमवोचत् —

मित्राणां हितकामानां यो वाक्यं नानुतिष्ठति ।

स कूर्म इव दुर्बुद्धिः काष्ठाद् भ्रष्टो विनश्यति ॥ १० ॥

एवं शम्बरवाक्यं श्रुत्वा सर्व एवानुमान्य आपदस्वामीव वयं चास्या आपदः परिरक्षणीया इत्यभिधाय स्वं स्वं वासं जग्मुः । ततः कदा-

चिच्छम्बरः चण्डपिङ्गलस्य वृषभस्य च विरहं लब्ध्वा भेदाय वृषभं स
विनयेनोपगम्य (स्थितः । तं) किमागमनप्रयोजनामिति नन्दकः पप्रच्छ ।
शम्भ (रो? रेण) रहस्येव कथयामीत्युक्तो नन्दको निश्शङ्कमभिधीयताभि-
त्यनोचत् । ततः शम्बर आह—भवत्स्नेहान्मम दोषावहमपि कथयामि ।
तव प्रसन्नगम्भीरमधुरस्वरं च सद्यं निरीक्षणं च सर्वप्राणिपरिरक्षणं
महासत्त्वं च बहुधा विकल्प्य त्वय्यस्माकं महान् प्रवर्तते स्नेहः । कं वा
महानुभावगुणो नातुरञ्जयेत् । ततः (स्त? स्त्वं) द्रव्यं कस्मैचिन्नाभिधा-
स्यामि इति तं प्रत्ययं कारयित्वा कथयति स्म । एतद्वनवासिनः परा-
धीनाः । त्वयि प्रवृद्धस्नेहानस्मान् सर्वानालक्ष्य भवतो निरतिशय-
वीर्यशीलदाक्षिण्यादिगुणान् बहुधा विकल्प्यास्माकं राजा त्वय्युत्पन्न-
शङ्को भूत्वास्माकं पूर्ववृत्तमाख्यानं प्रमाणभूतमकथयत् । नन्दकस्त-
च्छ्रुत्वा कथमित्याह । शम्बरः कथयति—

कस्यचिद् राज्ञः शयनप्रवरे आषाढसंज्ञको यूकः प्रतिवसति स्म
सुखसञ्चाराहारशयनः । तत्र कदाचिन्मत्कुणं स्वयमागतं दृष्ट्वा यूकः
पप्रच्छ— कोऽत्र भवान्, कस्मादागत इति । मत्कुणः प्राह—
मत्कुणश्चाण्डिलनामभेयोऽहममुष्माद् भित्तिच्छिद्रादागत इति । यूको-
ऽब्रवीत् — भवांस्तीक्ष्णश्चपलः । न त्वं मामनुवर्तसे । अस्यां राजश-
य्यायां किञ्चिदप्यशोभनं मा कार्षीः । अहं तु पुनरन्यासु शय्यासु
जनेषु सुखसुप्तेषु गत्वा रुधिरं पीत्वा पुनश्चास्यामग्रमादायां शय्यायां
राज्ञः प्रतिवसामि । प्रस्तरोपनयनकाले शय्याया अवोदेशं प्रविशामि ।
पुनः प्रस्तरे प्रसारिते शयनतलमासृज्य सुखं प्रतिवसामि । कदाचि-
दप्यत्र दूष्यं मया नाचरितम् । त्वयाहमिव वर्त्तसे यदि सुखं निव-
सेति । एवं श्रुत्वा मत्कुणस्तथा करोमीत्यब्रवीत् । ततो यूकः प्राह
बहून्यत्र दुर्निमित्तान्यालक्ष्य -- वयस्य ! पश्यास्मद्विनाशशंसीनि
निमित्तानि । चपलस्त्वं प्रसुप्ते राजनि अनार्यमाचरिष्यसीति शङ्के ।
करोषि यदि कर्कटकाद् वकस्येव विनाशो भविष्यतीति । स मत्कु-
णस्तं पप्रच्छ— कथं कर्कटकाद् वकस्य विनाश उपगत इति । यूको
ऽब्रवीत् ।

कश्चिन् बकः कस्मिंश्चित् तटाककूले वसति स्म । तस्मिन्नगाधे
तटाके मत्स्यादानं कर्तुमशक्तः प्रत्युत्पन्नमतिर्वक्रहृदयस्तटाकाभ्याश्च
उपविश्य भुञ्ज रोदिति स्म । रुदन्तं दृष्ट्वा मत्स्याः किं रोदिषीति
पर्यपृच्छन् । स बकस्तान् दृष्ट्वा मत्स्यादीन् भवतां विनाशः प्रत्या-
सन्न इति विचिन्त्य रुदामीति । ते मत्स्याः कथमस्माकं विनाश इति
पृच्छन्ति स्म । स बकः प्रत्युवाच । इत आरभ्य त्रीन् वत्सरानना-
वृष्टिरस्तीत्याश्रमवासिनो मुनयः कथयन्ति स्म । तदाश्रमवासिनो मे
भक्तुनयः कथयन्ति स्म । ततः स्वल्पजलवासिनो मृगाः पक्षिणश्चैवं
परित्यज्याश्चयजलानि सरांसि नदीश्च प्रतिपद्यन्ते । अहमप्येतत्तटाक-
महीरुहवासी बक इत्यवगन्तव्यः । ममापि जिगामेषोर्जलसञ्चरणोचि-
तान् युष्मानालोच्यैतस्मिन् सरासि शुष्के कथं जीविष्यन्तीति कृपा
सञ्जातेति । तद्वार्तां श्रुत्वा मत्स्या विषण्णमनसः प्रोचुः । आर्य ! तर्हि
सञ्जातमृत्यवो वयं त्वच्चरणशरणमात्रैकप्रातिक्रिया जाताः । अस्ति
यदि स्नेहोऽद्यैवास्मत्परित्राणोपायश्चिन्त्यतामिति । बकः ग्राह —
नातिदूरे मुनीनामाश्रमपदम् । तदनुभावादेव तत्र निवसन्तो हिंस-
जातिसंभूता अपि मृगाः पक्षिणश्च स्वपरदेहयोरभेददर्शिनः प्रतिव-
सन्ति स्म । विशेषतोऽहं शिखण्डी भूत्वा पद्मकिञ्जल्कशैवालादिभिः
कृतात्मधारणस्तपधर्षया कालं भग्नयापि । सोऽहमनुदिनं यथा-
शक्ति युष्मासु काञ्चिदुपादायोत्तरदिग्भागे नित्यजलप्रवाहपूरितायां
महानद्यां प्रवेशयामीति । युष्मभ्यं रोचते यदि यूषं सर्वं सम्भूय
यन्त्रयित्वा पद्मं कथयन्तं युक्त्वा ववापि गतः । ततः सर्वे मत्स्याः
सम्भूय मन्त्रयामाहुः । तेष्वेकोऽब्रवीत् — वकास्तावज्जातिधर्मत
एवास्मान् भक्षयित्वा जीवन्ति स्म । तत् कथमत्र विश्वास इति ।
अन्योऽब्रवीत् — बकजातिस्तावदविश्वसनीयैव । असावाश्रमवासी
शिखण्डी भूत्वा तपश्चरित्वा सर्वप्राणिषु सम्प्रीत्या वर्तते । तद् विश्व-
सनीय इति । परोऽब्रवीत् — मनुष्या अपि श्रेयोविवेकहर्षबुद्धयो
वध्यान् प्रति मिथ्यावादिनो भवन्ति । कथं तिरश्चां वचनं श्रद्धेय-
मिति । अन्योऽब्रवीत् — भविष्यत्पाक्षिकविनाशभयात् सद्यो विनाशं
नानुपगम्यन्ते बुद्धिमन्त इति । ततः पङ्कसङ्गो नाम मत्स्योऽब्रवीत् —

अहं तु पुनर्बहुपुत्रः । पुत्रास्तु सुकुमाराः सुदर्शनीयाश्च । अस्मिन् सरसि
क्षीणजले लुप्ततः काकगृध्रादिनिर्मक्ष्यमाणान् द्रष्टुं नोत्सहे । असौ
कदाचित् प्रत्यागमिष्यति चेद् यथाहं तां नदीं तेन दर्शितवान् पुनः
प्रविष्टो भवामि, स तथा करोति चेद् विश्वसनीयः । अन्यथा मद्ना-
गमनादवभक्षितं मामवगच्छत । उभयथा पुत्रविनाशदर्शी न भवि-
ष्यामीति । गते तस्मिन् दिवसे वक्रः प्रातरेवाभ्ययात् । तं दृष्ट्वा
मत्स्या इर्पनिर्भरमनस इतस्तत उपप्लुतैः शिरोभिः प्रणामं कुर्वन्त इव
बहुविधाचारं कृत्वा यथाभिमायं मशङ्कसुः । ततः पङ्कसङ्गोऽब्रवीत्—
मामादाय गत्वा नदीं दर्शयित्वा पुनरेतत् तटाकं प्रापयेति । स
वादमित्युक्त्वा तुण्डाभ्यां तमादाय विहायसा निर्गच्छन्नेवमचिन्तयत् ।
अहं भक्षयिष्यामि यदि एतत्प्राप्तिमात्रं फलं प्राप्यशो भवेत् । तेन
महानदीं दर्शयित्वा प्रत्यागमय्य मत्स्यान् विश्वास्व पुनरेकैकं
भक्षयिष्यामीति निमित्त्य नद्यां विससर्ज । स ततो दिवसेऽतीते
नद्यास्तीर्थकदेशे सङ्केतभूमिमुपसृत्य स्थितः । स मत्स्यः स्वादु स्वा-
चित्तमाहारं भक्षयित्वा सन्तुष्टहृदयः सङ्केतदेशे स्थितं वक्रं प्रसृत्य
प्रोवाच— भवतः सत्यवादितामस्मदीयेभ्यो निवेद्य त्वत्तुण्डसंस्पर्श-
मात्रेण पवित्रीकृतेनामुना मदीयेन गात्रेण पुत्रान् परिष्वज्य विगत-
किन्त्विवान् कृत्वा भवदनुग्रहफलमेतैः सह महानद्यामनुभवेयमिति ।
वक्रस्तथेति तुण्डाभ्यां तमादाय गत्वा तटाकं प्रवेशयामास ।
मत्स्यस्तेभ्यो यथावृत्तं निवेदयति स्म । तस्मिन् दिवसेऽतीते प्रात-
रेव वक्रः प्रायात् । तस्मिन्नागते मां नय मां नयेत्यहमहमिकया प्रवर्त-
यन्ति स्म । वक्रः प्राह— पूर्वं तव आतृन् सुतांश्च नीत्वा पश्चादन्यान्
नक्षिष्यामीति पङ्कसङ्गं प्रति आपथः कृतः, इत्युक्त्वा पङ्कसङ्गपुत्रे-
ष्वेकमादाय गत्वार्धपथे शिलातलं दृष्ट्वा तत्रैवावतीर्याभक्षयत् ।
एवं प्रतिदिनमेकैकमादाय भक्षयतो गच्छति कालः । तत्रत्यः कश्चित्
कुलीरो नाम कर्कटकः वक्रमासाद्याब्रवीत् — अहमपि भवदीय एव ।
मामपि भवान् नेतुमर्हतीति । ततो वक्रस्तमपि ग्रीवामारोप्याकाशं
गत्वा मत्स्यभक्षणात् सञ्जातमत्स्यरसः परिवृत्तः, इदानीं कर्कटक-
मांसरसास्वदनकुतूहलः शिलातले निक्षेप्तुमारब्धः । ततः कर्कटकः

किमनेन व्यवसितमिदं न शोभनं भविष्यति । अत्र शिखातळे मत्स्या-
स्थीन्यार्द्राणि शुष्काणि च सर्वाण्येव सर्वतो दृश्यन्ते । प्रायः पापेना-
हना मत्स्या विप्रकण्ठा भक्षिताः । भवत्वेवं करिष्यामीति नि-
श्चित्य पादशृङ्गाभ्यां ग्रीवां निष्पीड्य विगतसत्त्वमकरोत् । तं दृष्ट्वा
वसुभागः श्लोकमवोचत् —

न जानन्ति न जानन्तीत्यन्यान् यः परिबाधते ।

स नाशं स्वयमाप्नोति वकः कर्कटकाद् यथा ॥ ११ ॥

एवमुक्त्वा यूको वासमदात् । अथ रजन्वां तस्मां शय्यायां
राजा सुष्वाप । मत्कुणो राजानं दृष्ट्वा अद्य सर्वरुधिराणि मया पीतानि ।
सम्प्रति राजरुधिरस्य रसविशेषं ज्ञास्यामीति सञ्चिन्त्य राज्ञः सुवर्ण-
कदलीस्तम्भसदृशमूर्धं ददंश्च । ततो राजा प्रबुद्धः शय्यामन्यामारुह्य
अयनपालानाहूयास्मिच्छयने मत्कुणो मामदंशयत् । तदनुदृश्यतामि-
त्यादिदेश । ततो राज्ञो वचनं श्रुत्वा मत्कुणः सत्वरं पार्श्वगताया
भित्तेर्विवरं प्राविशत् । ततः शयनपाकका दीपिकामादायानुदृष्ट्वा
यूकं दृष्ट्वा कथमत्र सम्भव इति राज्ञे दर्शयित्वा नखद्वयेन
निष्पीड्य तं ससीत्कारममारयन् । तं दृष्ट्वा वसुभागः श्लोकमवोचत् —

शीलवृत्तमविज्ञाय यो ददाति प्रतिश्रयम् ।

सोऽचिरान्नश्यति यथा यूको मत्कुणकादिव ॥ १२ ॥

इति । भवन्तं प्रत्यर्थवदीदृशीं कथामकथयद् राजास्माकम् । तस्मात्
प्रमादिना न भवितव्यं भवतेत्यभिधाय शम्बरः स्वस्वामिनमेकाकिन-
मुपागमत् । ततस्तं विनयेनोपगतं चण्डपिङ्गलः क्व गत्वा चिरा-
द्गतो भवानित्यब्रवीत् । ततः शम्बरो यद्यवसरो दीयते, कथया-
मीत्याह । कस्त्वां निरुणद्धि, कथ्यतामित्याह राजा । शम्बरोऽब्रवीत् ।
भवन्तमनुव्रजन्तं मां नन्दकः संज्ञया समाहूय पुरावृत्तमेकमाख्यान-
मकथयत् । ततश्चण्डपिङ्गलेन किं तदित्युक्तः शम्बरः कथयितु-
मारब्धः —

कश्चित् किल सार्धात् परिभ्रष्टो विकटो नामोष्ट्रो महत्यठव्य-
न्तरे नगाग्रजातान्यभिनवानि पृष्ठवानि भक्षयित्वा सरसि पानीयं

पीत्वा परितृप्तश्चरन् सिंहशार्दूलद्विपजम्बुकादिभिः सख्यमकरोत् । एवं
सिंहादिभिर्निरन्तरप्रवृत्तसौहार्दस्य विकटनाम्न उष्ट्रस्य गच्छति काले
कदाचिन्मत्तमातङ्गमस्तकविन्यस्तभग्नपादनखरस्य सुखसञ्चाराशक्तस्य
गुहागतस्य सिंहस्य सिद्धार्थको नाम जम्बुकश्चिन्तको नाम काकश्च
सचिवौ स्याताम् । ततः सिद्धार्थकः प्रोवाच सर्वेष्वनुजीविष्वा-
सीनेषु—विकट ! त्वं कृशोऽसि, श्रान्तोऽसि, किमुपचरितुं न प्रया-
सीति । एवञ्चको विकटः प्राह—स्वामिन्यस्वस्थे ममाहारोऽपि न
रोचत इति । तच्छ्रुत्वा मृगपतिराह—नैवं कर्तुमिहार्हसि । मद्रचनाद्
व्रज चरितुमिति पुनः पुनरब्रवीत् । एवं मृगपतिना निर्वध्योक्तो
विकटश्चरितुं निरगच्छत् । तस्मिन् निर्गते सर्व एव प्राञ्जलयो भूत्वा
विज्ञापयन्ति स्म—स्वामिन् ! सर्वमिदं वनमस्माभिरन्वेपितमामिषार्थम् ।
न कश्चित् क्षुद्रमृगोऽप्यस्माभिरासादितः । किमिदानीं कर्तव्यमिति ।
विषण्णैरेवमभिहिते चिन्तको नाम काकसचिवो विहस्य नीतिसारमिमं
श्लोकमब्रवीत्—

कर्मणा येन केनापि मृदुना दारुणेन वा ।

उद्धरेद् दीनमात्मानं पश्चाद् धर्मं समाचरेत् ॥ १३ ॥

इति । ततः सिद्धार्थको नाम सचिवः कमधिकृत्यैवमभिहितमिति
पर्यपृच्छत् । ततश्चिन्तकः सर्वसत्त्वान् निरीक्ष्याब्रवीत्—तृणभक्षैः
श्वापदानां कः सम्बन्धः । तत् साधु विकटं मारयित्वा तस्य मांस-
रुधिरैराप्यायितः परितृप्तो भवतु राजा । वयं चर्मास्थीनि भक्षयित्वा
क्षुत्प्रशमनं करिष्याम इति । तच्छ्रुत्वा सिद्धार्थकः प्राह—तस्य पराक्रमं
सम्बन्धिनां च वृत्तान्तं ज्ञात्वोद्धृत इव प्रलपसि । शृणु मूर्ख ! पुरा-
वृत्तमाख्यानमिति कथयितुमारब्धः ।

श्लेषमकरनक्रतिमितिमिङ्गिलाद्यनेकग्राहसङ्कुलस्य पवनबललोल-
महोर्मिमालाकुलस्य कुम्भयोनिपानभीत्येवानवरतप्रवृत्तगम्भीराम्भो-
धिध्वनिबधिरदिवचक्रवालस्य महोदधेर्वेलायां किञ्चन टिट्ठिभभिथुनं
प्रतिवसति स्म । अथ टिट्ठिभी प्रियंवदानामात्मनः प्रसवसमयमालक्ष्य
स्वभर्तारमुत्तानपादं पप्रच्छ—आर्य ! कस्मिन् देशे मया प्रसवित-

व्यमिति । ततो भर्ताब्रवीत् — निर्मलस्फटिकशिलापूर्णसूक्ष्मबालुकेऽ-
स्मिन् सैकतमण्डले तरुणपल्लवपर्यङ्कितायां मनोहरशय्यायां प्रसवितु-
मर्हसीति । तच्छ्रुत्वा प्रियंवदाब्रवीत् — नन्विह वेलायां बहुबीचितो
महाभयमस्तीति । उत्तानपाद ईषद् विहस्य सभ्रूमङ्गमब्रवीत् — ममा-
पत्यविशेषमपि क्षुद्रसमुद्रवीचयो नापहरन्तीति मूढे ! न भेतव्यमिति ।
तच्छ्रुत्वा प्रियंवदा तथाहि सर्वासां नारीणां भर्तृवाक्यमेव प्रमाणमि-
त्युक्त्वा तत्र प्रसूताभवत् । ततश्चिद्विभ्यां चरितुं गतायामुत्तानपादः
पुत्रपरिपालनं करोति स्म । कदाचिदुत्तानपादे चरितुं गते प्रियंवदा-
यामात्मजान् परिपालयन्त्यां समुद्रो ज्ञातवृत्तान्तः अहो ! तिर्यग्यो-
निगतानां दर्प इति सविस्मयस्तदभिप्रायं जिज्ञासुर्निशाकरकरनि-
करोर्मिकरान् प्रसार्य टिट्ठिभीपुत्रानग्रसीत् । ततः प्रियंवदा पुत्रविर-
हिता अतिकरुणं विलपन्ती समुद्रेणापहतानात्मजान् भर्तुर्निवेदयित्वा
मूर्च्छिता भूमौ न्यपतत् । तच्छ्रुत्वोत्तानपादोऽब्रवीत् — शृणु भद्रे !
समुद्रेण हतास्तवात्मजानचिरेण यदि नानयिष्यामि, निपादकृतं
पापं यत् तदुपैषीति । तच्छ्रुत्वा प्रियंवदा निपादकृतं पापं कीदृशमिति
पृच्छति स्म । उत्तानपादः श्रूयतामिति कथयितुमारब्धः ॥

अस्ति शम्बरविषये कश्चित् सर्वभूतनिर्दयः पापको नाम
निपादः । स कदाचिन्मृगवार्धभरण्यमनुप्रविष्टस्तत्रासौ सुकुमाराङ्ग-
भामिषार्धभरण्यं पर्यटन्तं व्याघ्रमासत्ताद । तं व्याघ्रं दृष्ट्वा सरभसं
परिधावन् कश्चिद् वटवृक्षमासत्ताद । ततस्तद्वृक्षमारोहन्तं वट-
वृक्षगता वानरी न भेतव्यं न भेतव्यमित्युक्त्वा तस्य निपादस्य
हस्तां गृहीत्वा वृक्षमारोहयत् । ततश्च गर्जन् व्याघ्रो वटवृक्षस्याध-
स्तादितस्ततः परिभ्रमति स्म । स पापकः क्षुत्पिपासाभिभूतस्तदनु-
क्षया तस्याः प्लवङ्गमाङ्गनाया अङ्गे सुप्वाप । ततो व्याघ्रः शयितं
तमुपलक्ष्य भेदवादस्यायमवसर इति मत्वा वानरीमवोचत् — वरा-
नने ! वनवासिन्यास्तव ग्राम्यसङ्गतेन किं प्रयोजनम् । एतत् साधु-
वचनं रोचताम् । मद्यमेनं देहि । त्वयोपकृतं संस्पृत्य तद्युपकृतं
ब्रभविष्यामि । प्रायेण मनुष्या एव कठिना न मृगा इति लोकावादः

भूयते । यदि मद्भवनं पथ्यमिति मन्यसे, त्वयैतत् पुरावृत्तमाख्यानं
भूयतामिति कथयितुमारब्धः ॥

अस्ति वेण्णाकटकं नाम नगरम् अनवरतममृतनिवहं वहन्त्या
वेण्णया महानद्योपशोभितं दुर्भिक्षरोगतस्करवर्ज्यम् । तत्र कश्चिद्
यज्ञस्वामी नाम ब्राह्मणः प्रतिवसति स्म । स कदाचिद् तीर्थयात्रा-
निमित्तं प्रायात् । ततोऽध्वगमनपरिश्रान्तः क्षुत्पिपासाभिभूतस्तृण-
च्छन्नं कञ्चित् कूपमाससाद । आसाद्य दृढामेकां बल्लीं गृहीत्वा तां
कुण्डिकाग्रीवायां समर्प्य जलादानाय कूपे व्यालम्बयत् । तत्र पूर्व-
पतिता नरवानरव्याघ्रसर्पा बभूवुः । तेषु वानरो बल्लीमालम्बितां
दृष्ट्वा हस्तपादाभ्यां गृहीत्वा लघुचेष्टः स्थलमारुह्य तं ब्रवीति
स्म । भवत्पसादादहं न मृतः । मधुराधिपतेरुद्यानमहं प्रतिवसामि ।
तत्र यद्यागमनं भवतो भवेद्, अहं शुश्रूषां कर्तुं समर्थः । पुनरप्य-
स्मिन् कूपे व्याघ्रसर्पमनुष्याः सन्ति । तेषु व्याघ्रसर्पां कूपादप-
नेतव्यौ । मनुष्यो नापनेतव्य इत्युक्त्वा प्रतिगतो वानरः । ततो
ब्राह्मणः सर्पव्याघ्रौ कूपादपनीतवान् । ताबाहतुः—मनुष्यो नाप-
नेतव्यः । आवां भवता आपत्काले स्मर्तव्यावित्युक्त्वा गच्छतः ।
ततो ब्राह्मणस्तेषां वचनमनादृत्य कृपया मनुष्यमप्यपनीतवान् । सो-
ऽपि नमस्कृत्याह—माधुरोऽहं जात्या सुवर्णकारः । नाम्ना निपुण-
कोऽस्मि । तत्रागम्यते यदि भवता मम दास्यं द्रष्टव्यमित्यभिधाय
प्रायात् । ततो ब्राह्मणस्तीर्थान्यवगाह्य निवर्तमानो मधुरामाससाद ।
आसाद्य चाध्वगमनपरिश्रान्तो नानातरुषण्डमण्डितमतिशिशिरवारि-
नीरञ्जराजिविराजितदीर्घिकालङ्कृतमुपवनं प्रविश्य तत्रोष्णवल्गुशि-
खाकटापिनीमलिकूलपरित्यक्तमिव चलत्किसलयवतीमशोकयष्टिमुप-
गम्य विश्रान्तो बभूव । ततस्तेन ब्राह्मणेन कूपादपनीतः कृतज्ञो
वानरस्तं दृष्ट्वा अमृतरसोपमानि फलान्यादाय पर्णैः परिवेष्टयोपनीय
ममैतावानेव विभव इति फलानि प्रदाय तदभिमुख एवास्ते ।
ब्राह्मणस्तानि फलान्युपयुज्य गतक्लेशो भूत्वा गच्छामीत्युक्त्वा निर-
गात् । वानरस्तमनुसृत्यानुज्ञातः प्रतिनिवृत्तः । ततो ब्राह्मणः श्मशा-
नाभ्यान्ने कोष्ठमाससाद । तत्र च मांसान्वेषणाय परिभ्रमन्तं शार्दूलं

दृष्ट्वा प्रधावितुमारब्धः । ततो व्याघ्रः परिधावन्तं ब्राह्मणं दृष्ट्वा
 क्षुधा परिपीडितस्य मे मनुष्यः स्वयमेवामिषार्थमुपगत इति सत्वरमु-
 पसृत्य सञ्जातप्रत्यभिज्ञो भो भो अस्मत्प्राणद ! न भेतव्यं न भेतव्यम् ।
 यस्त्वयाभिरक्षितः कृपया, तं मां विद्धि । भगवंस्तव पाणिस्पर्शमात्रेण
 पवित्रीकर्तव्योऽहमित्यभिधाय नमस्कृत्याग्रतः स्थितः । ब्राह्मणोऽपि
 निर्ममो भूत्वा परमया मैत्र्या शिरसि पस्पर्श । ततो व्याघ्रोऽब्रवीत्
 — भगवन् ! अस्मिन् वनगहने नातिदूरेऽस्मद्गुहा । तत्र गन्तव्य-
 मित्यभिधायाग्रतो गच्छति स्म । ब्राह्मणस्तमन्वसरत् । ततो गुहा-
 समीपे खनितान्याभरणानि दर्शयित्वा कश्चित् पुरुषो मृगयाव्याप्तो
 ज्वलिताश्वेन परिभ्रमन् गुहासमीपे मया निहृत्य भक्षितः । तस्येमा-
 न्याभरणानि । यदि मय्यनुग्रहस्तत् स्वीकर्तव्यानीत्यब्रवीत् । ब्राह्म-
 णस्तान्याभरणानि उत्तरीये बद्ध्वा तमाक्षीभिर्वर्धयित्वा निरगच्छत् ।
 व्याघ्रस्तमनुसृत्याभ्यनुज्ञातः प्रतिनिवृत्तः । ब्राह्मणोऽपि नगरं प्रवि-
 श्यास्यां नगर्यां यम परममित्रं कश्चित् स्वर्णकारो निपुणको नाम
 प्रतिवसति । इमानि केवलं निष्करूपाणि कारयित्वा सुखं जीविष्या-
 मीति स्वर्णकारश्रेणिं गत्वा निपुणकगृहं केति पर्यपृच्छत् । तेनादिष्टं
 तस्य गृहं दृष्ट्वा प्राविशत् । ततो निपुणकः प्रविशन्तं दृष्ट्वा सञ्जात-
 प्रत्यभिज्ञः सन् अतिचपला निर्व्रीडा ब्राह्मणजातिः, किञ्चिदभ्यव-
 हारादिकं मामपेक्ष्यागतः, तदजानन्निव तूष्णीमासितव्यमित्यास्ते ।
 ततोऽयं ब्राह्मणः स्वयमेव गत्वा सन्निवृत्तः । पुनः स्थित्वाविचिन्त्य
 महता कालेन मामयं विस्मरतीति तदासन्नवर्ती भूत्वा तद्दृत्तान्तमव-
 गमय्य यथावन्मामवबोध्यैतान्याभरणानि दर्शयिष्यामीति सञ्चिन्त्य
 तमुपगम्य पुनः समाहूय पार्श्वगतान् सर्वान् गमयित्वा यथावदभि-
 धाय ब्रह्मान्याभरणानि दर्शितवान् । एषु यदिच्छसि तदेकं गृह्यताम् ।
 शेषाणि मह्यं विक्रीयन्तामित्युक्तवान् । सोऽपि तानि दृष्ट्वा कुटिल
 हृदयस्तत्क्षणमुत्पन्नप्रत्यभिज्ञ इव तं प्रणम्य विष्टरमुपानीय पादमक्ष-
 लनं कृत्वा व्यजनेन वीजयित्वा ताम्बूलादिकं दत्त्वा कुत इमानि
 लब्धानीति पर्यपृच्छत् । ततो ब्राह्मणो यथावृत्तान्तमभिहितवान् ।
 स पापकस्ताच्याभरणानि सावधानं निरीक्ष्य अहो ! कष्टं मया

मदीयैः सहमान्याभरणानि मदीयराजकुमारकनीयसः कृतानि । स ता-
वन्मृगयाव्यापृतो वनगहनं प्रविष्टो नाद्यापि प्रतिनिवृत्तः । तदन्वेषणाय
प्रहितैर्वनचरपुलिन्दादिभिर्न दृष्ट्वा प्रतिनिवृत्तम् । न ज्ञायते क्व गत
इति । एष्वेकस्मिन्नपि दृष्टे मयि दोषमारोपयिष्यति । तदेनमेव राज्ञे
दर्शयित्वास्मत्कुटुम्बपरिरक्षणमेव धर्म इति सञ्चिन्त्य दधिघृतगुडा-
दिभिः सह तण्डुलान् ब्राह्मणगृहे पाकाय प्रदाय तैलाभ्यङ्गं कार-
यित्वा सुश्लक्ष्णमापलकपिण्डं दत्त्वा स्नात्वागन्तव्यमिति तटाकमुपा-
नयत् । तस्मिन् गते पापकस्तान्याभरणानि तदुत्तरीये पिनद्धान्या-
दाय गत्वा राज्ञे दर्शयित्वा सर्वमकथयत् । ततो राजा नूनमनेन
पापीयसा मे पुत्रो हत इति सञ्चिन्त्य हन्यतामयं दुरात्मा मत्कुमारहा
इति घातकानादिदेश । ते ब्राह्मणं बद्ध्वा राजमार्गे राजकुमारघाती
पापोऽयं ब्राह्मण इत्युद्घोष्य वध्यस्थानाभिमुखा निरगच्छन् । ततो
ब्राह्मणो रक्तकरवीरमालाधरो रक्तेष्टकाचूर्णलिप्ताङ्गः श्वपाकैर्नीयमानो
ानरव्याघ्रसर्पवचनमनुसरन् उद्यानसमीपे श्लोकमिमं पठन् जगाम --

व्याघ्रवानरसर्पाणां यन्मया न कृतं वचः ।

तेन कूपापनीतेन मनुष्येणास्मि वञ्चितः ॥ १४ ॥

इति । तस्मिन्नुद्याने दन्दशूको नाम सर्पो बल्मीकाद् यात्रार्थं
जिगमिषुरुद्वीग्रीवः परितो विलोकयेमं श्लोकं श्रुत्वा पादपमारुह्य ब्रा-
ह्मणमपश्यत् । अहो मे प्राणदायी ब्राह्मणः कष्टमिमां दशां प्राप्तः ।
हा धिग्, यस्तदामुना परिरक्षितः स किलापदोऽस्य हेतुः । अहमपि
जीवितनिरपेक्ष एतान् घातकान् यथाशक्ति दृष्ट्वा प्राणान् परित्य-
ज्यास्य प्राणदो भविष्यामीति विचिन्त्य वृक्षाग्रादवततार । ततोऽव-
तीर्थं स्थितो बहुधा चिन्तयामास । अविचार्य प्रयुक्तो दुर्नयो नि-
ष्फल एव । दृष्टेष्वेतेषु कतिपु पुनरप्यन्ये बहवः सन्ति घातकाः ।
मय्यप्येतैर्दृते ब्राह्मणस्य हननं सम्पद्यत एव । तदा मन्नाशमात्रफल
एव प्रयासः स्यात् । न शरीरत्यागमात्रेण प्रत्युपकर्ता भविष्यामि ।
तस्मादहं गत्वा राजदारिकां पादे दशामीति मत्वा हुततरं गत्वा
राजगृहं प्रविश्य गृहोद्याने सुखीभिः सह पुष्पाणि विचिन्वत्या राज-
दारिकायाः पादाङ्गुष्ठे ददंश । ततः सा मूर्च्छिता न्यपतत् । ततो

वयस्याः सोरस्ताडनाः पादे निपत्यार्ताः कुर्य इव विक्रोशन्त्यो राज्ञे
 व्यजिज्ञपन् । ततो राजा सम्भ्रान्तः सत्वरमुपसृत्य परिष्वस्य स्वय-
 मेव गृहीत्वा गृहमानीय विषवैद्यानाहूय (वि?)चिकित्सन्तु भवन्त
 इत्युक्तवान् । तेषु प्रधानविषवैद्यः पश्य राजन् ! निरतिशयप्रभावां वि-
 द्यामित्युक्त्वा नागदूत्या विद्यया तत्रत्यान् नागानाहूयैतेषु इमां द-
 दवान् यः स तावत् तिष्ठतु अन्ये गच्छन्तु इत्युक्ते विद्याबलात् तस्थौ ।
 इतरे निर्जग्मुः । ततो दष्टनागस्य शुक्तिं राजकुमारिका(या)मावेक्ष्य
 किमर्थमियं दष्टेति पप्रच्छ । ततो नागशक्त्याविष्टा राजदारिका नाग-
 भावे ब्रवीति स्म । केचिन्मनुष्यवानरव्याघ्राश्चाहमपि प्रमादेन महा-
 टव्यां कूपे निपतिताः । कश्चिद् ब्राह्मणः पिपासयागत्यास्मान् दृष्ट्वा
 दयालुरुदहरत् । स पापको मनुष्याधमः किलास्य प्राणदायिनो
 मरणहेतुरिति तमुदन्तममुष्मै निवेदयितुमेनां दष्टवानस्मि । स ताव-
 निमथ्या राजकुमारं इतवानिति घातकैर्वध्यस्थानं नीयते । नायं राज-
 कुमारहा । यद्यसावागत्य विषमपनेष्यति ध्रुवमियं जीविष्यत्येवेति ।
 ततो राजा निरपकारव्यापा(र?द?)दिगुणदुःखितस्तं द्रुततरवानयेति
 पार्श्वस्थानादिदेश । ततस्तैरानीतं ब्राह्मणं दृष्ट्वा कृताञ्जलिपुटो राजा
 क्षन्तव्योऽयं भवता महानपराधः, प्रसन्नो भव, इमां मे दारिकां
 जीवय, ते राज्यार्थं दास्यामीत्युक्तवान् । ततः सर्पो ब्राह्मणपादपार्श्वे
 निपत्यात्मानं निवेद्य यथावृत्तं कथयित्वाह — भगवन् ! पाणिस्पर्श-
 मात्रेणेयं निर्विषा भविष्यतीत्यकथयत् । सोऽप्यविज्ञातविषहरणवि-
 द्योऽपि तत्प्रत्ययात् कन्यकां पस्पर्श । सा च निर्विषाभवत् । ततस्तु-
 ष्ठेन राज्ञास्मै राज्यार्थं दत्तम् । ततो राजा स्वर्णकारमाहूय चर्मयष्टि-
 प्रहारादिभिर्वहुधा पीडां कृत्वा सत्यं वदेति पृच्छति स्म । स च य-
 थावत् सर्वमकथयत् । ततो राजा ब्राह्मणं पप्रच्छ । भगवन् ! कुत
 इमान्याभरणानि लब्धानि । ब्राह्मणोऽब्रवीत् । सम्भृत्येनं व्याघ्रमा-
 नायिमेनं समर्थयामीति वनं प्रविश्य व्याघ्रमाहूय राज्ञे दर्शयित्वा प्रष्ट-
 व्योऽयमित्युक्तवान् । ततो राज्ञा पृष्टः सर्वमकथयत् — कश्चित् कु-
 मारो मृगयाव्यापृतो जविनाश्चेन परिभ्रमन् मम गुहासमीपमागतो
 निहत्य मया भक्षितः । तस्येमान्याभरणानि । नास्माकं क्रव्यादाना-

ममीभिः प्रयोजनम् । असौ तावत् प्राणद इत्यमुष्मै दत्तानीति । ततो राजा पुनः सर्वमेतदुपपन्नमित्याभिधाय स्वपुत्रवार्तापरितप्तहृदयो बहु-विधमपि सकरुणमालप्य, नास्थापराधः क्रव्यादानामयं वृत्तिधर्म इति व्याघ्रं विसृज्य पुत्रस्य परलोकार्थं कर्म कारयित्वा सुवर्णकार-माहूय क्षणमपि पापोऽयं निरीक्षितुं नार्हतीत्युक्त्वा शूलमारोहयत् । ब्राह्मणोऽपि लब्धार्धराज्योऽग्निष्टोमादीन् कृत्वा मधुरायामहरहरिं श्लोकमुदाहरति —

मानुषेषु कृतं नास्ति तिर्यक्ष्वेव कृतं वरम् ।

व्याघ्रवानरसर्पाणां कृतमेव स्मराम्यहम् ॥

इति । एतत् सर्वं दृष्ट्वा वसुभागः श्लोकमवोचत् —

नराः कृतघ्नाः पापिष्ठा न मृगा न च पन्नगाः ।

नरेण दूषितो विप्रो भोगिना परिमोचितः ॥

तस्मान्मानुषेषु कृतं नास्तीति मद्यमेनं देहीत्यवोचच्छार्दूलः ।

ततो वानरी ब्रवीति स्म — अयुक्तमेतद् भवताभिहितम् । ननु स-र्वथा शरणागतो रक्षितव्य इति सम्प्रवादः । पुनश्च विदितं मया व्याघ्रेण सङ्गतिर्नास्तीति । ततो व्याघ्रो रुष्टो जगाद । कथं व्या-घ्रेण सङ्गतिर्नास्तीति । अथ वानरी प्रावोचत् — मूर्ख! श्रूयतां पुरातनमिदमाख्यानमिति कथयितुमारब्धा वानरी ।

कश्चित् किल वैद्यः शास्त्राभ्यासं कृत्वा निवर्तमानो महत्यद-व्यन्तरे नानाश्वापदमृगसेविते सर्पदष्टं निश्चेष्टं (वानरं? व्याघ्रं) दृष्ट्वा शालज्ञानेन विषदष्टमनुगतप्राणं च विज्ञाय रहसि विद्यासामर्थ्यं ज्ञातु-कामः पुनश्च नवं ज्ञानं परीक्षितव्यमिति निश्चित्य गुरूपदिष्टेन मार्गेण विषहरणविद्यां प्रयुज्य व्याघ्रं चिकित्सति स्म । ततो विद्याप्रभावेन विजृम्भमाणो व्याघ्रः समुत्थाय क्षुधाभिभूतः पार्श्वस्थं वैद्यमवलोक्य ग्रीवायामुत्कृत्य गृहीत्वा यथासुखमभक्षयत् । तं दृष्ट्वा जातिस्मरः कश्चिद् वानरः श्लोकमवोचत् —

नवं ज्ञानं नवं वित्तं नवैश्वर्यं च यौवनम् ।

पण्डितानपि बाधन्ते किं पुनस्तानपण्डितान् ॥

तं दृष्ट्वा वसुभागः श्लोकमवोचत् —

कृतघ्ने विहितं कार्यं कर्तारमपि पीडयेत् ।

नाशयत्यधमो वैद्यं व्याघ्रः स्वं जीवकं यथा ॥

तद्वद् त्वय्युपकृतमेव नास्तीति वदन्त्यां वानर्यां निषादः प्रतिबुद्धः । सा च वानरी निषादस्याङ्गे सुष्याप । अथ व्याघ्रानुचरो जम्बुकः व्याघ्रमुपगम्य पादपसुखमनुभवन् वृथा किमत्रोपविष्टवानित्यब्रवीत् । ततो व्याघ्रो मत्सख्या वानर्या सहैकयुक्तं कार्यमस्ति । तदवसरमाळोक्यासीनोऽस्मीति प्राह । त्यज वानरीसख्यम् । तद् दोषवद् भवति भवते । एतदिच्छतास्मिन् नियुक्तेन मया हेतुमद् वक्ष्यमाणं वाक्यं भवता बोद्धव्यम् । यथा सूचीमुखी नाम चटकी वानरीसख्याद् दोषमाप्तवतीत्यवोचत् । व्याघ्रस्तमवोचत् — सूचीमुख्या वानरीसख्याद् दोषः कथं प्राप्त इति । सृगालः प्राह — श्रूयतामिति कथयितुमारब्धः ।

कस्याञ्चिददृष्ट्यां विविधमधुरफलकुसुमकिसलयविटपिवनगुल्ममालिकायामतिश्रितामृतरससलिलनिबहप्रभाहोपशोभितायां तत्र वटवृक्षस्य महतः शाखाग्रे काचित् सूचीमुखी नाम चटकी प्रतिवसति स्म । तस्मिन्नेव वटवृक्षे वानरी च प्रतिवसति स्म । अथ कदाचिन्निविडजलनिबहनिपतनासारधाराशीकरान्धीकृतसकलदिशि काले शीतवातेन सङ्कुचितसर्वाङ्गीं वानरीं दृष्ट्वा यथासुखं डोलायमानकुलाये निकीयमाना सूचीमुखी जगाद —

हस्तवान् पादवांश्चैव मतिमाश्चैव वानर ! ।

शीतघातपरित्राणीं किं कुर्वी न करिष्यसि ॥

ति । तच्छ्रुत्वा सक्तोऽपि प्राह — अस्माकं तु पूर्वा इनुमत्पभृतयो वानराश्च रामचोदिताः परमकार्येषु व्यवहरन् । गृहकर्म न चक्रुः । न यं शिल्पपण्डिता इति ब्रुवन् रुष्टो वृक्षाग्रे तस्या आलयकुलायं विश्रयति स्म । ततः सूचीमुखी दुःखिता पार्श्वतरुवासिनं मित्रमवोचत् — भगवन् ! पश्य सूर्खेण वानरेण दुरात्मना तच्छ्रेयोऽभिदधानाया वासो विनाशितः । तद्वचनं श्रुत्वा मित्रमवोचत् —

नानभ्यं नश्यते काष्ठं न शस्त्रं क्रमतेऽश्मनि ।

सूचीमुखि ! विजानीहि नाशिष्ये हितमुच्यते ॥

तद्व वसुभागः । एवं तव वानरीसख्यं मा भूदिति त्वां यौचेऽह-
मित्युक्त्वा सगालः पुनरप्याह निषादं प्रति । तवाप्यवहितमेतच्छू-
यतां निषाद ! पुरावृत्तं वानरीसख्यमिति कथयितुमारब्धः ।

अथ कश्चिन्मधुराधिपतिः राजा देव्या सह वसन्तकाले गृ-
होद्यानं प्रविश्य सर्वमेव परिवारं द्वारे स्थापयित्वा सुशिक्षितेन वान-
रेण गृहीतखड्गेन पर्यटंस्तत्रैव रक्तकिसलयतरुन् कुसुमितलतालि-
ङ्गितान् दृष्ट्वा विश्रमितुं माधवीमण्डपस्याधः सुरुचिरे स्फटिकशिला-
तले निपथ्य कञ्चिदप्यागतं वारयेति निर्दिश्य वानरं तथा देव्या
सह सुष्वाप । अथ सुप्ते राजनि कश्चिन्मधुकरः विविधकुसुमवत्यां
मालायां पार्थिवस्थोपरि निपपात । अथ तं दृष्ट्वा अयं मधुकरः
स्वामिनमभिभवतीति मत्वा ज्ञानाभावात् पार्थिवस्थ खड्गमुद्गीर्य त-
स्योपरि प्राहरत् । स च तेन प्रहारेण देव्या सह पञ्चत्वमगमत् । तं
दृष्ट्वा वसुभागः श्लोकमवोचत् —

परमः पण्डितः शत्रुर्न च मित्रमपण्डितः ।

पश्य वानरमुखेण राजपुत्रो विनाशितः ॥

किं बहुना भाषितेन, अस्माकं गृहं गत्वा भवत आहारमिहानयामी-
त्युक्त्वा दुष्टजम्बुकः स्नैशश्नैरगमत् । अथ व्याघ्रो मनुष्यमब्र-
वीत् — वानरी मह्यं दीयताम् । अहं भवन्तं विमुच्य गच्छामीति । त-
च्छ्रुत्वा वानरीमङ्गुतां कृतघ्नो निषादो भूमौ न्यपातयत् । ततः सा
पतनसमये प्रबुद्धा व्याघ्रपरिगृहीता वानरी व्याघ्रस्य मुखं प्रेक्ष्य प्रह-
स्याब्रवीत् । किमिति व्याकुलयसि व्याघ्र ! । तव वशे सर्वदा सर्वजीव-
वृत्तिः । प्राणिनां प्राणस्थानं न जानासि । यदि मां मारयितुमिच्छसि,
मे लाङ्गूलाग्रं गृहाण । तत्र मे जीवः । अन्यथा मां मारयितुं न श-
क्नोषि । तच्छ्रुत्वा व्याघ्रो दुर्मतिर्ग्रीवां मुक्त्वा लाङ्गूलस्याग्रं ग्रहीतु-
मारब्धः । ततो व्याघ्रं बन्धयित्वा वानरी शीघ्रमतिलघुगतिर्वृक्षस्यो-
पर्युत्पपात । तं दृष्ट्वा वसुभागः श्लोकमवोचत् —

प्रत्युत्पन्नेषु कार्येषु यस्य बुद्धिर्न हीयते ।

स निस्तरति कार्याणि यथा जीवति वानरी ॥

ततो वृक्षगतां वानरीं दृष्ट्वा निपादः सकम्पं वि(भ्य ? भे)ति स्म । अतिचकितं निपादं दृष्ट्वा वानरी न भेतव्यं न भेतव्यमिति प्रत्य-
वादीत् । अहमेव विस्मृत्यान्यत्र निरीक्षणात् त्वदङ्गात् परिभ्रष्टा भूमौ
निपतितास्मीति । पुनरपि तमेवाश्वास्य गते व्याघ्रे मम निवासं गच्छाव
इत्युक्त्वा क्षुत्पिपासाभिभूतं निपादं स्वपृष्ठमारोप्य स्वगृहगुहां प्रविश्य
निपादमवरोप्येहास्यतामित्युक्त्वा गृहाम्यन्तरस्थान् शिशूनाहूय भ-
वतां मातुलेनानेन सह क्रीडमाना यूयमासितुमर्हतेति व्यादिश्य फ-
लान्वेषणाय जगाम । ततो वानरीपुत्राः कुतूहलदर्शना निपादमुप-
सृत्य पादौ संवाहयन्नन्यः पिटकाच्छिदन्यो यूकानि विचिन्वन्
निपादं रमयाम्बभूवुः । अथ निपाद इतस्ततो विलोक्य काष्ठाभ्या-
मग्निं विमथ्य गुल्मसङ्कटं विशमानाञ्छिशूनाहूय एकैकं निर्दयो नि-
पादो ग्रीवायां निष्पीड्य दग्ध्वा प्रभक्ष्य हस्तौ पादाभ्यां प्रभृज्य पूर्व-
मिव तत्रास्ते । अथ तस्मिन् काले अमृतरसोपमानि कदलीफला-
दीनि पकानि वानरी पर्णैः परिवेष्ट्य समुपागमत् । ततो वानर्यनु-
मानेन मम पुत्रा अनेन भक्षिता इति ज्ञात्वा किञ्चिदप्यसम्बद्धं ना-
भिभाष्य मम पुत्राणां फलानि पश्चाद् दास्यामीत्युक्त्वा त्वं यथा-
कामं भक्षयित्वा स्वगृहं गच्छेति तस्मै तानि फलानि प्रदाय तव नि-
वासं त्वां प्रापयामीति तं स्वपृष्ठमारोप्य गन्तुमारब्धा । स तामारुह्य
गच्छन्नात्मनः सुचरितां भूमिमवाप्येदानीं मम निवासं प्राप्तो रिक्त-
पाणिः कथं प्रविशामीति सञ्चिन्त्य क्षुरिकामुत्क्षिप्य बिकोशां कृत्वा
तां गतप्राणामकरोत् । तन्मांसं विभज्य कोदण्डस्योभयकोट्यामा-
लभ्य स्कन्धमारोप्य गन्तुमारब्धो दूरत एव स्थितं पूर्वदृष्टं व्याघ्रं
ददर्श । ततो मांसमुत्सृज्य पलायमानं निपादमालोक्य व्याघ्रोऽब्र-
वीत् —

मित्रघ्नं समयाद् भ्रष्टं कृतघ्नं बहुकिल्बिषम् ।

न भक्षयामि त्वां पाप ! गच्छ शीघ्रं ममाग्रतः ॥

इत्युक्त्वा व्याघ्रो जगाम । तं दृष्ट्वा वसुभागः श्लोकमबोचत् —

तिर्थग्योनिगतैश्चापि कृतघ्नो नोपभृज्यते ।

निपादं पश्य पापिष्ठं व्याघ्रेण परिवर्जितम् ॥

ततो धर्मः स्वं रूपं दर्शयित्वा वानरदेहं परित्यज्य अतिसुकुमारनि-
रूपितप्रासदेवतारूपां सुप्रतिष्ठितकूर्मचरणामनुवद्धपिण्डिकां सुनिर्मित-
गूढजानुसन्धि कदलीस्तम्भसुवृत्तसमानिरन्तरोरुबुगलां विपुलपृथुरुचि-
रश्रोणीफलकां कन्दर्पाग्निधूमरेखोपमप्रसस्तमृदुसूक्ष्मस्निग्धसहितरोम-
राजिज्ञोभनस्वच्छोदरीं गङ्गावर्तप्रदक्षिणतरङ्गरभसा राविकिरणविवाध्य-
मानकमलगम्भीरविवृतनाभिं (?) करपरिमितमध्यां कनककरण्टकोपम-
पीनोन्नतकान्तपयांशरां समवृत्तपीवरबाहुं निरन्तररक्तकराङ्गुलीकां प्र-
वालविम्बफलाधरोष्ठीं मुक्ताफलरुचिरदन्तामशोकपल्लवाकारतालजिह्वां
शुकलक्षणसमन्विततुङ्गनासां विष्फारितकुवलयवरकमलशवरनयना-
मचिरोद्गतबालचन्द्ररुचिरललाटिकामनङ्गशरासनरुचिरभ्रुवं कमनीय-
कर्णिकाशोभितकर्णामसितकुञ्चितदीर्घकेशीं शक्रध्वजमत्स्ययुगलकमल-
प्रशस्तबहुषिधलक्षणधरां कुवलयकुसुमसुगन्धिञ्चतपत्रनिःश्वासगन्धां क-
लहंसललितचारुगमनां कोकिलमृदुमधुरस्वराम् अप्सरोभिः सित-
चारुषामरैर्दोभूयमानालकां वानरीं तां स्वपुत्रैः सह स्वर्गमारोहयत् ।
ततो धर्म वानरी प्राह — मम भ्रातायं निषादः किं कुर्यादिति । स
धर्मस्तां प्रत्यवोचत् — तव च तव पुत्राणां च यावन्ति रोमाणि,
तावन्ति वर्षसहस्राणि महारौरवे नरके प्रपच्यते । पश्चान्नरकेष्वेकविंश-
तिषु क्रमशः कोटिकोटिवर्षाण्यधश्चिराः पच्यते । कुतस्तस्य स्वर्ग
इत्युक्त्वा जगाम । इत्येवं पापिष्ठो निषाद इति कथयित्वोचानपादः
शोकं मा कार्षीः, शोकं मा कार्षीस्त्वमिति भार्यामाश्रास्य जलस्थल-
चराणां शकुनीनां मम पुत्राः समुद्रेणापहृता इत्याचच(क्षिरे? क्षे) ।
तच्छ्रुत्वा सर्व एव पक्षिणः सुपर्णनिलयमगमन् सोऽस्माकं राजेति ।
ततस्तत्रस्थान् कृतप्राञ्जलीन् पक्षिणो दृष्ट्वा गरुडोऽनेकगरुडैः परिवृतः
सिंहासनस्थो भवतां किमागमनप्रयोजनमित्युक्तवान् । ततः सर्व एव
पक्षिणोऽस्य टिट्ठिमस्य पुत्राः समुद्रेणापहृता इत्युचुः । तच्छ्रुत्वा गरुडः
स्वपरिपा(कार्य? लाघ)करणे स्वामिनो दुर्बलत्वं लोके प्रसिद्धं भवति ।
पापं च महत् स्यादिति निश्चित्य भगवतो विष्णोः सकाशं गत्वा
साष्टाङ्गं प्रणम्य स्वामिन् ! मम भृत्यस्य टिट्ठिमस्य पुत्राः समुद्रेणापहृता
इति व्यजिज्ञपत् । ततो भगवान् पुण्डरीकनयनस्त्रिलोकनाथश्चराचर-
गुरुः श्रियं प्रेक्ष्य किञ्चित् ग्रहस्य मार्शस्थितं सुदर्शनमाज्ञापयत् ।

सुदर्शनो गरुडेन सह निमेषार्धमात्रेण वरुणालयं प्राप्य वरुणस्याख्याय
टिड्ढिभपुत्रान् मोचयित्वा गरुडाय प्रादात् । गरुडस्तु द्विजकुलेभ्यः,
द्विजकुलानि टिड्ढिभकुलेभ्यः, टिड्ढिभाश्चोत्तानपादाय, उत्तानपादे
भार्यायै प्रादात् । तं दृष्ट्वा वसुभागः श्लोकमवोचत् —

अत्रोराक्रान्तिमज्ञात्वा वैरमाचरते तु यः ।

स परामघमाप्नोति समुद्र इव टिड्ढिभात् ॥

तस्मात् तस्याक्रान्तिमज्ञात्वा वैरमनारब्धव्यमिति सिद्धार्थकेनैवमुक्ते
चिन्तको नाम ध्वाङ्क्षो ग्रामनगरखेटपत्तनानां गन्ताहमस्माक-
माक्रमितुं शक्य एव (स्वा ? सा) र्थपरिभ्रष्टोष्ट एवेति प्राह । सिद्धार्थको
जगादाधर्मो भविष्यतीति । चिन्तक आह — यथाधर्मो न भविष्यति,
तथा मया तर्कित इति । हरिरब्रवीत् — कथं मित्रघातकस्य पापं न
स्यादिति । यथा पापं न भवति, तथा खलूपायः प्रतर्कितोऽस्माभिः
सर्वैरित्युक्त्वा वायसः स्वग्रमेव गत्वा विकटमाहूय तेन सहागत्य
स्वामिपार्श्वे निपसाद । अथ पूर्वमन्त्रितोपायेषु काक उत्थाय सर्वा-
नेवेदमब्रवीत् । यदि भवन्तः क्षुधापीडिताः, परममित्रं मां भक्षय-
न्तिवति श्लोकमुक्तवान् —

यदि क्षुधान्विता यूयं मित्रं मां भक्षयिष्यथ ।

इहलोकसुखं मित्रं न मित्रं पारलौकिकम् ॥

इति लोकवादः श्रूयते । तच्छ्रुत्वा त एवमूचुः — कथं परममित्रं भ-
वन्तं भक्षयामः । यद्यपि सर्वे प्रियामहे, भवन्तं न भक्षयामः । भवतो-
ऽल्पमांसत्वात् क्षुत्पिपासापर्याप्तिरस्माकं न भविष्यति । केवलं मित्र-
हननमेव फलं स्यादिति । तच्छ्रुत्वा विकटो जम्बुकव्याघ्रकाकानुप-
चारेण मां भक्षयतेत्युक्तवान् । एवं विकटस्य वाक्यं श्रुत्वान्योन्य-
मभिसमीक्ष्य तमाप्लुत्य निहत्य इस्तचरणवदनैर्विकटपिशितं यथेष्टं
भक्षयामासुः । तं दृष्ट्वा वसुभागः श्लोकमवोचत् —

वहवः पण्डिताः क्षुद्राः सर्वे मायोपजीविनः ।

कुर्युर्दोषमदोषं वा उष्टं काकादयो यथा ॥

इत्येवं वृषभेण कथितमिति क्षम्बरो जगाद । अथ चण्डपिङ्गलस्तच्छ्रुत्वा
द्विधाभूतहृदयः किं कार्यमुताहोस्विदकार्यामिति चिन्तयन् परिभ्रमति
स्म । अथ कदाचिच्छम्बरो वृषभं विनयेनोपगम्य चित्तभेदं करोमीति

वृषभमुपगतवान् । अथ तं दृष्ट्वा नन्दकस्तमुद्रीक्ष्य तव राज्ञः को
वृत्तान्त इति पप्रच्छ । शम्बरः कथितवान् । स्वामी कष्टोऽयैव तव
कश्चिद् दोषमुत्पादयति । कुञ्जरोऽज्ञानाद् बहुविरोधं कृत्वा यथाभूतः,
तथैव भविष्यसि । नन्दकः कुञ्जरो बहुविरोधं कृत्वा कथं विनष्ट इति
पप्रच्छ । ततः शम्बरः कथयति स्म ।

कस्मिंश्चिन्महारण्ये नानापक्षिसमाकुले मदान्धो हस्ती परिभ्रमन्
कस्मिंश्चिद् भूतले निहितान् लट्वासुतान् भातितवान् । ततो लट्वा
चरितुं गता प्रत्यागम्य द्विपेन परिमृदितान् सुतान् दृष्ट्वा मित्रैः
परिवृतस्य भर्तुः पादयोः पतिता भृशं रोदिति स्म । अथ तां लट्वा-
मुत्तिष्ठोत्तिष्ठ भद्रे ! किमर्थं रोदिषीत्युक्ता लट्वा अहम् इस्तिना तवा-
त्मजा मृदिता इत्यवोचत् । तच्छ्रुत्वा भार्यामाश्वास्य विमृज्य बाष्प-
पर्याकुलेक्षणाश्रिरं निःश्वस्य काकद्रुमकुट्टमण्डूकनीलमक्षिकादीनि इदं
वचनमब्रवीत् — अहो नु खलु पुत्रमरणं श्रुत्वा प्रतिकर्तुमशक्तस्य मे
वचनं श्रूयतामिति श्लोकमवोचत् —

यः पुत्रमरणं श्रुत्वा शोकग्रस्तपण्डिन्द्रियः ।

शत्रुष्वशक्तवीर्यस्य तस्याशु मरणं वरम् ॥

श्रेयो नरस्य मरणं भीरोः शत्रुष्वशक्तवीर्यस्य ॥

किं तस्य जीवितफलं परिभवशोकाभिभूतस्य ॥

ततोऽरिष्टनामा काको मित्रं मा शोचेत्युक्त्वा इमं श्लोकमब्रवीत् —

नातिक्रान्तानि शोचेत प्र(स्थि ? स्तु)तान्यागतानि चिन्तयानि ।

शोचन्नतीतमर्थं न च क्लमते ते तु नैव लभ्यन्ते ॥

इति । ततः पुनरपि शोकापनयनार्थं पुरावृत्तमाख्यानं कथयितुमारब्धः ।

अमराभिपतेर्देवस्य कश्चित् किल पादनिष्णो नाम कुतूहल-
दर्शनो देवाप्सरोयक्षगन्धर्वकिन्नरकिम्पुरुषमहर्षिणां प्रतिवक्ता शुक-
पोतो बभूव । प्रथमयौवनोत्तमगुणवेषत्रिलासिनीभिर्हस्तिहस्तप्रमाण-
विस्तीर्णपृथुरुभिर्नानाविधदिव्यगन्धानुलेपनाभिर्नवकुसुमधिकीर्णकेश-
कलापाभिः, रम्भामेनकातिलोत्तमोर्वशीचित्रलेखालम्बालकापुण्डरी-
कातरुणीसुलक्षणाभामिनीमनोरमासितासुबाहुप्रियासुगन्धासुमालिनी-

कन्यकाकामशराहन्धतीहेमाकृतिस्वलाविमलाविश्रुताघृताचीसुकेशी-
 मञ्जुघोषाप्रभृतिभिर्नित्यं नवयौवनविशेषजनितकर्कशगुणस्तनाभिः
 परमचरित्रेषविलासिनीभिस्तपकतनुरक्ताशुकदुकूलपट्टकौशेयान्तरस-
 न्ददयमाननवमणिमेखलाकलापालङ्कृतपृथुतरसुभगगुरुजघनाभिर्भू-
 कटाक्षविश्लेषेण विलासितेन ललितमुदितवयितमनोनयनहारिणीभि-
 रन्याभिश्च नृचमीतवाद्यविशेषविचक्षणभिर्नित्योत्सवविनोदालङ्क-
 तायां तस्यां सुवर्मायां शुकसभाषामीश्वरेण सहासीनः शुकः स किञ्च
 यमं भगवन्तमात्रजन्तं दृष्ट्वा सिंहासनस्य पार्श्वे भीतो निलीयते स्म ।
 ततो यमराजो यानद् गच्छति स्म, तावत् सुराधिपतिः शुकं पर्य-
 पृच्छत् । किमर्थं भवान् यमं दृष्ट्वा बिभेति । शुकः सुरेन्द्रं प्रत्याह—
 मम मरणभयादिति । ततस्तस्य शुकस्योत्पन्नमरणभयमघैव विनाश-
 यिष्यामीति स्मृत्वा पुष्पोदकवैतरणीभिरलङ्कृतं प्रेतराजपुरं प्रत्यै-
 रावतमारुह्य देवराजो जगाम । ततः प्राप्तनित्यानधकारेषु व्यपगत-
 ग्रहनक्षत्रचन्द्रसूर्येषु रुधिरमांसास्थिकफपित्तजनितपूतिगन्धेषु रौरव-
 महारौरवसूत्राबीचीसप्ततालङ्कृम्भीनरमण्डपावैतरणीशीतोष्णकासवात-
 प्रभृतिषु भीमनरकेष्वेकविंशतिष्वनेकसहस्राणि दुःखान्यनुभवतो
 दुष्कृतिनो निरीक्षमाणो यमभवनं प्राविशत् । ततो दूरत एवेन्द्रं दृष्ट्वा
 प्रत्युद्गम्यार्घ्येणाभ्यर्च्य भगवन् ! किमागमनप्रयोजनमित्युक्तवान् ।
 ततः शुकः प्रत्युवाच— अस्ति ममातिप्रियः शुकः । तस्याजरामरणत्वं
 दिश्व त्वामिति । यम आह—अहमायुर्दातुं न शक्तः । उभाव-
 प्यावां कालस्यालयं गच्छाव इति । ततः कालभवनमगच्छताम् ।
 कालः सद्यः सत्वरमिन्द्रयमावागतौ दृष्ट्वा प्रत्युद्गम्यार्घ्येणाभ्यर्च्य
 कोकेश्वरयोरत्र किमागमनप्रयोजनमित्युक्तौ प्रभू ऊचतुः— भवानस्य
 शुकस्याजरामरणत्वं प्रयच्छत्विति । काल आह— आयुर्दातुं नाहं
 शक्तः । चित्रगुप्तस्य पार्श्वं गच्छामो वयमिति चित्रगुप्तभवनं ययुः ।
 ततश्चित्रगुप्त इन्द्रयमकालानागतान् दृष्ट्वा प्रत्युद्गम्यार्घ्येणाभ्यर्च्य
 भवतां किमागमनप्रयोजनमित्युक्तवान् । तेऽस्मै प्रत्युचुः— भवानस्य
 शुकस्याजराधरणत्वं दिश्वत्विति । ततश्चित्रगुप्तश्चिरं स्मृत्वा प्राह—

अहो निरर्थकं भवतामागमनम् । अप्रियमप्येतच्छ्रूयताम् । अथैवास्व
शुकस्यायुःप्रमाणं मया लिखितमिति । इमं श्लोकं चाश्रावयत् —

यदा शक्रो यमश्चैव कालश्च सहितास्त्रयः ।

चित्रगुप्तं गमिष्यन्ति मरिष्यति तदा शुकः ॥

ततः श्लोकमिदं श्रुत्वा किञ्चिदप्यनुक्त्वा स्वं स्वं वासं जग्मुः ।
तस्मात् तादृशैरपि प्रमाणानिवन्धनं न शक्यतेऽन्यथाकर्तुम् । किं
पुनरीदृगाभिरस्माभिरित्युक्तवान् काकः । अथ मण्डूको लब्ध्वा-
द्रुमकट्टवायसनीलमक्षिकादीनि इदं वचनमब्रवीत् । कदाचिन्महोदधे-
र्बलायां सर्वे कूर्माः पिण्डिता बभूवुः । ते सर्वे गरुडस्य भक्ष्य-
मुपागताः । ते सुष्ठु विगृह्य आगतं गरुडमूचुः — भोः पक्षिराज !
भवतोऽस्माकं च व्यवस्था भवतु । त्वमस्माभिः सह धावतात्,
ततः परिधावता भवता वयं जिता यदि तदा भक्षयितव्याः इति ।
अथ तद्वचनं श्रुत्वा तार्क्ष्य ईषत् प्रहस्य इमे किञ्च वया सह धाव-
न्तिवति प्रधावितुमतीवोत्सुक इदमाश्चर्यमिति सङ्कतूहलमेवमस्तु धावाम
इत्यब्रवीत् । ततस्ते कच्छपा गरुडवचनं श्रुत्वान्योन्यं कार्यं विचार्य
यावत् समुद्रस्य दैर्घ्यं तावदेकैकं प्रसारयामासुः । ततो मनोजवस-
म्पन्नो गरुड आकाशे धावति स्म । अथैकः कच्छपः पुरस्तादात्मानं
दर्शयित्वा भो भो भवानथैवाप्यत्रै(ती)त्युक्त्वा निलीयते स्म । एवमेव
सर्वे कच्छपाश्चक्रुः । सर्वेषां कच्छपानामप्रस्थितो धावन्तं गरुडं द्रुत
एव दृष्ट्वाद्याप्यस्मानप्राप्तस्तस्मात् त्वं जितोऽस्माभिरित्यब्रवीत् ।
गरुडः प्रहस्य जितोऽस्मि, अद्यममृति मत्तो मरणमयं नास्ति युष्मा-
कमित्युक्त्वा प्रागात् । सर्वमिदमुदीक्ष्य वसुभागः श्लोकमवोचत् ॥

वान्धवाः सहिताः सर्वे अन्योन्यवशवर्तिनः ।

विर्जयन्ति रणे शत्रून् गरुडं कच्छपा यथा ॥

तद्वद् वयमन्योन्यवशवर्तिनो भूत्वा कुञ्जरं नाशयिष्याम इत्याह
मण्डूकः । ततो लब्ध्वा प्राह —

नदी गतजला नापि स्याच्चेद् वर्षशतदपि ।

स्थानं तत्र न कुर्वीत पुनरागमश्चक्या ॥

एवमेव मनुष्येषु तेषु पूर्वापकारिषु ।

चिन्तासो नोपगन्तव्यो नदी गतजला यथा ॥

एवमप्यसौ कुञ्जरः सदारण्यवासी गुल्मशय्यां प्रत्यरति पुनः
प्रतिनिवृत्तः पीडयिष्यति । यथा शबरराजो निरुपायेन गोफलं
न प्राप्तवान्, तथा नुपायेन कार्यं कर्तुं न शक्यते । तस्मादापृच्छन्
भवतो गन्तुमिच्छामीति गन्तुमारब्धः । ततस्तं गच्छन्तं निरुध्य कथं
शबरराजो गोफलं न प्राप्तवानिति मण्डूकादयः पृच्छन्ति स्म ।
श्रूयतामिति लब्ध्वाकः कथयितुमारब्धः—

कश्चित् किल ब्राह्मणो धेनुं गृहीत्वा शबरविषयं प्राविशत् ।
ततः भविष्य शबराधिपतिं दृष्ट्वा नित्यमुपायनं चक्रे कदाचित्
सर्पिः कदाचित् तक्रम् । एवमेव गच्छति काले शबरराजस्तं पमच्छ —
त्वमिमानि पयोदधिसर्पिस्तकाणि कुतः पुनरानयसीति । ततो द्विज
आह — अस्ति मे गौस्तस्या इमानि पयोदधिसर्पीपीति । राजा
प्राह — गौर्नाम किं वृक्षो वा गुल्मो वा लता वा तथ्यं ब्रूहीति । ब्राह्मण
आह — चतुस्तनी सा खुरविपाणसासास्थिभती गौर्नाम । तस्याः
फलानि पयोदधिसर्पीपीति । ततः स राजा नां पश्यामीत्युक्त्वा
ब्राह्मणेन दत्तामगमत् । आगम्य सर्वतस्तामवलोकयानीति विस्मितो
ब्राह्मणाय भाषसहस्रं दत्त्वा तामग्रहीत् । ततो ब्राह्मणोऽपि सहस्रमाशं
लब्ध्वा स्वविषयं प्रायात् । अथ शबरराजः स्वगृहमानीय गन्धमा-
ल्पैरभ्यर्च्य कृताञ्जलिः पयोदधिसर्पीपि मे देहीति तामब्रवीत् ।
पुनर्वेत्रप्रहारैस्त्रासयित्वा सर्पीपि मे देहीति ब्रवीति स्म । कथञ्चिदपि
सा गौर्न ददाति स्म । अहो द्विजेन वञ्चितोऽस्मीति गामरण्ये मुमोच ।
तं दृष्ट्वा वसुभागः श्लोकमबोचत् —

भक्रमेणानुपायेन कर्मारम्भो न सिध्यति ।

दधिसर्पिःपर्यासीव शबरस्य यथा दि गोः ॥

इति । तस्मादनुपायेनारिषु प्रतीकारः कर्तुमशक्य इति सर्वानेवानुमन्य
द्रुमकुट्टश्चैकमाख्यानं कथयितुमारब्धः —

कथितं किल महारथ्ये शार्दूलभरति स्म । स कदाचिद्
दंष्ट्रान्तरे गाढमस्थना दष्टे वेदनार्तस्तेनोच्छूनकपोलकर्म आहारमाहर्तुं
न समर्थः कञ्चन द्रुमकुट्टाश्रितन्यग्रोधमाससाद । तं दृष्ट्वा द्रुमकुट्टः
पृच्छति स्म—भृगाधिपते ! किमस्वस्थ इयं दृश्यसे इति । ततस्तं
व्याघ्रः शनैश्शनैराह — मम दंष्ट्रान्तरगतमेकमस्थि विद्यते । तुभ्यं
शशहरिणगवयवृषभमहिषरूपपृषतादीन् हत्वा दिने दिने प्रभूतं मांसं
दास्यामि । तदस्थि निकपेति । तच्छ्रुत्वा द्रुमकुट्टस्तरोरुचरुह व्याघ्र-
मासाद्यास्यमुद्घाटयेत्युक्तवान् । तत्र उद्घाटितं वदनमनुप्रविश्य
द्राभ्यां तुण्डाभ्यां कम्पयित्वा तत्राप्युपवर्षति स्म । अथ स्वस्थो
भूत्वा व्याघ्रो जगाम । कदाचिद् वृषभमेकं हत्वा मक्षयन्तं व्याघ्रं
दृष्ट्वा द्रुमकुट्टो ममापि मांसं देहीत्युक्तवान् । ततो व्याघ्रः कस्त्व-
मित्यवोचत् । ततो द्रुमकुट्ट उवाच — भवता विस्मृतं ननु । तव
दंष्ट्रान्तरविलम्बमस्थ्युत्कृष्टवानस्मि । ततो व्याघ्रो द्रुमकुट्टस्य वचनं
श्रुत्वा महस्याज्जपीत् —

दुग्धे पीतेऽथ भेन्वा वा तिन्दुवया वा फलाशिनः ।

उत्तीर्णस्य च नावा वा पुनर्नास्ति प्रयोजनम् ॥

इति । द्रुमकुट्टः प्राह —

पुनर्धेन्वां भवेद् दुग्धं पुनः फलति तिन्दुकः ।

उत्तीर्णस्य च नावापि पुनरस्ति प्रयोजनम् ॥

उपकारिणः पुरुषस्य सत्पुरुषो दुर्लभ इत्यब्रवीत् । एवमुक्तो व्याघ्रो-
ऽतिरुष्टो भो दुर्बलस्य पक्षिणो दर्प इति श्लोकं जगाद —

सदा शोणितमश्वस्य सर्वजीवानुपातिनः ।

दंष्ट्रान्तरविनिर्मुक्तः किं नु लाभं न मन्यसे ॥

तच्छ्रुत्वा द्रुमकुट्टोऽस्य व्याघ्रस्य नेत्रमुद्घाटयामीति निश्चित्य कदा-
चित् सुप्तस्य व्याघ्रस्य एकं नेत्रं तुण्डाभ्यामुद्घृत्य शाखाग्रगतः
श्लोकमुवाच —

क्षक्तश्चाहं समर्थश्च उभे नेत्रे निपातितुम् ।
एकनेत्रविनिर्मुक्तो लाभमेतत् तु मन्यसे ॥

तं दृष्ट्वा वसुभागः श्लोकमबोचत् —

येन रोषबलं मत्वा बन्धुमन्तं प्रपीडयेत् ।

स दोषं व्याघ्रवद् भुङ्क्ते द्रुमकुट्टाद् यथाधमः ॥

तस्मादहमपि कुञ्जरस्यैकमङ्गणोद्धारयामीति । काकः प्राह — अहं
चैकमङ्गुत्कर्षामीति । नीलमक्षिकः प्राह — अहं कृमीनुत्पादयामीति ।
दर्दुरः प्राह — विषमजले स्थित्वा जलमण्डल इव क्रोशामीति । पुनः
सर्वे लब्ध्वाभिन्ना यथापूर्वमुक्त्वा तथा द्विपमुत्कम्प्य चक्रुः । अथ गजो-
ऽन्धो भूत्वा क्रोशति स्म । इतस्ततः परिभ्रमन् तृषार्तस्तोयमन्विष्य
दर्दुरध्वनिं श्रुत्वा जलाशङ्कया महति कूपे पतितो ममार । तं दृष्ट्वा
वसुभागः श्लोकमबोचत् —

उत्साहवन्तः पुरुषा दुर्बला बलिनं रिपुम् ।

हनिष्यन्ति हि संयाता यथैते पञ्च कुञ्जरम् ॥

काकश्च द्रुमकुट्टश्च मण्डूको नीलमक्षिकः ।

लक्ष्म्या सह पञ्चैते गजं जघ्नुरुपायतः ॥

तस्माद् बहुविरोधो भविष्यसीत्युक्तवान् शम्बरः । ततो नन्दक
आह — यदि चण्डपिङ्गलो मां मारयितुमिच्छति, चण्डपिङ्गल एव
मम कृतान्तेन मृत्युर्विहित एव मन्ये । पुनः कृतान्तविहितं यत्
कर्म तदन्यथाकर्तुं न शक्यते पण्डितैस्त्रिदशैरपि यथा पटुतस्करः
सुवट एव मृतः सर्वथा प्रयतमानोऽपीत्युक्तवान् । शम्बरः पृच्छति
स्म । कथं सुवट एव पटुतस्करो मृत इति । अथ नन्दकः श्रूयता-
मिति कथयितुमारब्धः —

अस्त्युज्जयिनी । तत्र शौचाचारवृत्तसम्पन्नो यज्ञाध्ययनदान-
प्रतिग्रहोपवासनिरतः प्रातर्मध्याह्नसायाह्नेष्वनध्ययनसन्ध्योपासन-
संस्थाभिन्नः समुदितवेदविद्यो ज्ञातसकलधर्मशास्त्रो ब्रह्मसमप्रतापशापा-
नुग्रहसमर्थः शिवस्वामी नाम ब्राह्मणः प्रतिवसति स्म । तस्याग्निहोत्रे
ब्रह्मासने पटुतस्करो नाम तस्करः कदाचित् सुवर्णमाषत्रयं निक्षिप्य

गच्छति । शिवस्वामी च तेन निक्षिप्तं माषत्रयं गृहीत्वा द्रुततरं गृहं
नयति स्म । अथापरेद्युः शिवस्वामी ब्राह्मणः केनेदं माषत्रयं मम
ब्रह्मासने निक्षिप्तम् । सोऽद्यागच्छति चेत् तं द्रष्टव्यमीति मत्वाग्निहोत्रे
निलीन आस्ते । ततः पटुतस्करश्चौर्यं कृत्वा रात्रौ माषत्रयं निक्षेप्तु-
मारब्धः । तं विप्रो ददर्श । दृष्ट्वा च तं प्राह — पुत्रक ! सदा मम
ब्रह्मासने माषत्रयं निक्षिपसि । एतावन्तो माषा मम पर्याप्ताः । कि-
मिदानीं तव साधयामीति । पटुतस्कर आह — मम भवद्भिः सर्वं
साधितमेव । किन्तु कदा कस्मिन्नहं परिष्यामीति भवान् कथयितुमर्ह-
तीति । तं ब्राह्मणः प्रत्यवोचत् — पुत्रक ! यद्येषा चिन्ता, अद्य कृष्ण-
पक्षचतुर्दश्यां श्मशानं गत्वा तत्र कश्चिन्मृतोऽश्वतथवोऽस्ति नास्ति वेति
दृष्ट्वा शीघ्रमागच्छेति । स तेनैषयुक्तस्तद्वन्तरं श्मशानं गत्वा शव-
मेकमधत्तं दृष्ट्वा पुनरागम्य गृहो मनुष्यः श्मशाने दृष्ट इति ब्राह्मणा-
याचचक्षे । ततस्तच्छ्रुत्वा ब्राह्मणस्तस्य रक्षां कृत्वा त्वया पूर्वदृष्टं शव-
मन्यत्र निक्षिप्य विगतसाध्वसो भूत्वा तत्र वित्रासनां नगणयित्वा
तत्र स्थाने त्वं शेष्व । ततः शयित्वा तस्य वचनं श्रुत्वा मम समीप-
मागच्छेत्युक्तवान् । विप्रेणैवमभिहितः स श्मशानं गत्वा तस्य शवस्य
पादौ गृहीत्वान्यत्र निक्षिप्य तस्य स्थाने सुष्वाप । अथ शवो महान्
भीमं रूपं कृत्वा त्रासयन् कोऽयं मम स्थाने शयित इत्युक्तवान् ।
सोऽपि तस्य रूपमविगणय्य प्राह — पटुतस्करनामास्मीति । शवस्तं
प्रत्यवोचत् — नेदं तव स्थानं, पाटलीपुत्रे सुवटो नाम वटो विद्यते ।
स तव स्थानमिति । तच्छ्रुत्वा पटुतस्करः प्राह — यद्येवं गच्छामि ।
तव स्थानं गृह्यतामिति । तमेवमुक्त्वा ब्राह्मणसमीपमागम्य यदाङ्गमं
भवता तत् तथाकृतं मया । इदं च शवेनोक्तमिति ब्राह्मणाय शशंस ।
ततो ब्राह्मणः प्रत्यवोचत् । पाटलीपुत्रे सुवट उद्बन्धनं प्राप्स्यसि ।
न कदाचित् पाटलीपुत्रं गच्छेति । तच्छ्रुत्वा ब्राह्मणमापृच्छथ स्वगृहं
जगाम । स कदाचिन्निर्वेदेन चोरकर्म परित्यज्य किमनेन नगरप्रवेशनेन
चोरकर्मणा वा कार्यमनित्ये मानुष्य इति पर्यटन् पाटलीपुत्रस्याति-
दूरतो योजनशतमपससार । तत्र कस्मिंश्चिदरण्ये पर्यटन्तं पटुतस्करं

दृष्ट्वा मृत्युः स्वमायया परमरूपदर्शनीया युवतिर्भूत्वा पटुतस्करमास-
साद । तां दृष्ट्वा जातमन्मथः पप्रच्छ — का त्वं पृथुजघने ! मध्यदरिद्रे !
पयोधरसमृद्धे ! यौवनरुचिराङ्गि ! नभःस्थले चन्द्रलेखेव विराजमाने !
इति । सा तेनैवमुक्ता वसुमती नाम वणिग्दारिका महति सार्धे कन्धु-
जनपरिभ्रष्टा मद्भाग्यशेषाद् भवन्तमुपागता मम भवान् गतिः, पति-
र्भवत्वित्युक्तवती । स तस्या वचनं श्रुत्वैवमस्त्वित्यवोचत् ।

कवित्वमारोग्यमतीव मेधा

स्त्रीणां प्रियत्वं कनकस्य लाभः ।

स्वप्नेषु तथ्यं स्वजनेषु पूजा

स्वर्गच्युतानामिह चिह्नमेतत् ॥

इति गृहीत्वा सुहृद्बान्धवानां विश्राव्य महोत्सवेन विवाहं कृत्वा वसु-
मतीं प्राप्तवान् पटुतस्करः । तस्यां प्रियायामनुरागेण चिरकाले ग-
च्छति सा कदाचिद् वसुमती तस्याग्रतो नित्यमेव रोदिति स्म । तत-
स्तेन किमर्थं रोदिषीति पृष्ट्वा वसुमत्याह — पाटलीपुत्राभ्यां चित्र-
ग्रामो नाम ग्रामोऽस्ति । तस्मिन् मम गुरवश्च सुहृज्जनाश्च प्रतिवसन्ति ।
तान् कदा नु द्रक्ष्यामीत्यहोरात्रं चिन्तयन्ती रोदिमीति । तच्छ्रुत्वा
पटुतस्करो भद्रे ! पाटलीपुत्रं मम गन्तुमशक्यमित्युक्तवान् ॥ भूयश्च
तया निर्वध्यमानः पटुतस्करः प्राह — तव प्रीतिकरस्य मम परिण-
चिन्ता न कार्या ।

पनुष्याणां प्रियः पुत्रः पुत्रादपि धनं प्रियम् ।

धनादपि प्रियाः प्राणाः प्राणादप्यङ्गनाः प्रियाः ॥

इत्येवमुक्तवति पटुतस्करे साब्रवीत् — उपनगरमिति । पटुतस्करः
प्राह — भवतु पाटलीपुत्रमेवेति तया सह शकटयानमारुह्य गन्तु-
मारब्धः । तस्मिन् पाटलीपुत्रस्योपनगरं गच्छति नगरेभ्यस्तस्य मेघ-
धोरैरपहृत इति तं मार्गमाणैरारक्षिषुरुषैः स प्राप्तः । ततस्तैरेवमुक्तस्तिष्ठ
तिष्ठ तव शकटयाने किं मेघो विद्यत इति । पटुतस्करः प्राह — मम
शकटयाने मेघो नास्ति । मम भार्ययमिति । आराक्षिकपुरुषः प्राह —
तव शकटयानं परिच्छेदनीयं नो दर्शयित्वा प्रयाहि नास्ति यदीति ।
तेष्वेको द्वारमावृतमुद्राव्य शकटयानमारुह्य मेघरूपधरं पृत्युमपश्यत् ।

दृष्ट्वा च मेघचोर इत्यवोचत् । ततः सर्व एव सम्भूय पटुतस्करं बद्ध्वा-
राज्ञः सकाशं नीत्वा अयं चोर इति राज्ञे दर्शयित्वा तस्य वटस्य
शाखायामुद्ध्वारक्षिकाः स्वदेशं गताः । मृत्युश्च गतः । तं दृष्ट्वा वसु-
भागः श्लोकमवोचत् —

तेन नास्मिन् गते मृत्युरिति ज्ञात्वा न मुच्यते ।

जानन्नपि गतो नार्शं सुवटे पटुतस्करः ॥

प्राप्तव्यं लभते वित्तमप्राप्तव्यं न लभ्यते ।

विहिते प्राप्तवान् मृत्युं सुवटे पटुतस्करः ॥

इति ब्रवीति स्म नन्दकः । अथ तद्वचनं श्रुत्वा शम्बरः जगाद—
यद्भविष्य इव त्वमपि सीदसीति । तं प्रत्याह नन्दको यद्भविष्यं
श्रोतुमिच्छामीति । ततः शम्बरः श्रूयतामिति कथयितुमारब्धः —

कस्मिंश्चित् किल महातटाके कारण्डवचक्रवाकहंसजलकुक्कुटा-
दिभिरुपशोभिते पद्मोत्पलसौगन्धिककुमुदकह्वारकुवलयसङ्कुले स्फटिक-
सङ्काशे अनागतविधाता च प्रत्युत्पन्नमतिश्च यद्भविष्यश्चेति त्रयो
मत्स्याः प्रतिवसन्ति स्म । कदाचिद् भिक्षे तटाके तेष्वनागतविधाता
स्रोतसा गत्वा नदीमेव तां प्रविशेत् । अथाल्पजले तटाके मात्सिकैः
प्रक्षिप्यमाणेषु जलेषु प्रत्युत्पन्नमतिर्विगतासुरिव जलस्योपरि शिश्ये ।
तं गृहीत्वा मात्सिकः प्रक्षालयितुं नदीं प्राविशत् । स च तद्वस्ता-
दाप्नुत्य नदीं प्राविशत् । ततस्तयोर्गतयोरपि यद्भविष्यो यथापूर्वमेव
जले शिश्ये । अथ कदाचिन्मात्सिकस्तं गृहीत्वा जगाम । तं दृष्ट्वा
वसुभागः श्लोकमवोचत् —

अनागतविधाता च प्रत्युत्पन्नमतिश्च यः ।

द्वाविमौ सुखमेधेते यद्भविष्यो विनश्यति ॥

दैवं मत्वा निरुत्साहो ध्रुवं नाशमवाप्नुयात् ।

दैवं मत्वा यथा नष्टो यद्भविष्यो द्विजोत्तमः ॥

इति । तस्मादनागतकार्यज्ञेन वा प्रत्युत्पन्नमतिकुशलेन वा भवि-
ष्यमिति । अतः परं किञ्चिन्नोक्त्वा ममाभिप्रेतमेव भविष्यतीति

चिन्तयित्वा स्वस्वामिसमीपं जगाम । दूरतः स चण्डपिङ्गलं नमस्कृत्य
ममाधमस्यापि नाक्यं श्रोतुमर्हसीति । यथा वस्तवाक्यं राजा शुभावे-
त्याह । अथ सिंहः कथं तदित्यवोचत् । स च श्रूयतामिति कथयितु-
मारब्धः —

अस्त्ययोध्या नाम नगरी । तस्यामनरण्यो नाम राजा
बभूव । स कदाचिन्मृगयार्थमरण्यमनुप्रविष्टो मृगान् हत्वा परिभ्रमन्
गङ्गातीरे केनचिदधमसर्पेण मैथुनं कुर्वतीं नागकन्यकां ददर्श । तं
दृष्ट्वा मत्पालितविषय ईदृशो धर्मलोपो न भवेदिति नागकन्यकां वेत्र-
प्रहारैर्बाधयित्वा तमधमसर्पं द्विधा छेदयित्वा स्वपुरं जगाम । ततो गते
राक्षि नागकन्यका द्विधा छिन्नं स्वकान्तं दृष्ट्वा स्वशरीरे प्रकटं दह्य-
मानान् वेत्रप्रहारांश्च दृष्ट्वा प्राकृतपुरुषेण निष्करुणेनेदं क्रूरकर्म कुत-
मिति गजराजपरिक्षुभिता जाह्नवीव परिम्लाना पितुः सकाशं गत्वा
सलज्जावनतमुखी स्वकुचकुम्भौ नयनवारिणा स्नापयन्ती सन्ध्योपा-
सनं कुर्वतः पितुः सकाशे तस्थौ । अथ नागपतिस्तस्याः शरीरे वेत्र-
प्रहारांश्च तां रुदतीं च दृष्ट्वातुष्टितसन्ध्योपासनः केन दुरात्मनेमा-
भवस्थां प्रापितासीति तां पर्यपृच्छत् । ततः सा भुजगकन्यकाति-
दुःखिता प्रमूज्य नेत्रे भागीरथीतीरे क्रीडन्तीं माभेकाकिनीं दृष्ट्वायो-
ध्याधिपतिः सर्वा दिशो विलोक्य मामात्मवशां कर्तुमसमर्थो वेत्रदण्डेन
ताडयित्वा जगामेति व्यावचक्षे । ततोऽस्या वचनं श्रुत्वा सविषज्वालं
निःश्वस्य कुपितो मातुः सकाशं ब्रज त्वमद्यैव तमधमोचारमयोध्याधि-
पतिं गत्वा बिनाशयामीत्युक्त्वा जगाम । तत्र गत्वा च विद्रुमस्तम्भ-
शतारूढतसुवर्णभित्तिविचित्रस्फटिकतलं नानाकुसुमविभूषितं राज्ञो
वासगृहं प्रविश्य शयने प्रियया सह शयानं दृष्ट्वा जने निलीने देव्यां
सुप्तायामिमं वंशयामीति शिष्ये । ततो राजमहिषी जागरिता राजान-
मार्थं ! मृगयां गतेन भवता किञ्चिद् दृष्टमाश्चर्यमस्ति नास्ति वेति प-
मरुत् । ततो राजा प्रोवाच । भद्रे ! मया दृष्टमाश्चर्यं कथयामि । काश्चि-
दधमसर्पः कयाचिन्नागकन्यया सह ग्राम्यधर्मं कुर्वाणो मया दृष्टः ।
ततोऽहं तादृशं दुष्टकर्म दृष्ट्वा कुपितोऽधमसर्पं द्विधा छेदयित्वा नाग-

कन्यकां वेत्रदण्डैस्ताडयित्वागतोऽस्मीति । तच्छ्रुत्वा देवी विडम्ब्य
सुष्वाप । राजा जागर्ति स्म । ततो नागराजः राज्ञे स्वरूपं दर्शयित्वा
सुष्ठु मत्सुतां शासितवानसि । तस्माद् वरं वृणीष्वेत्युक्तवान् । तच्छ्रुत्वा
राजा भवता यदि वरं दीयते पशुमृगव्यालपक्षिसरीसृपाणां वचनं
श्रोतुमिच्छामि । तस्मात् तदेव दीयतामित्युक्तवान् । ततो नागराजः
पश्वादीनां वाक्यज्ञो भविष्यसीति । मदनुज्ञया तेषां वचनानि केषा-
श्चिन्मा कथय । यदि कथयसि तदा मरिष्यसीत्युक्त्वा जगाम । अथ
कदाचिद् भित्तितले मिथः कलहयद् गृहगौलिकमिथुनमपश्यत् । तत्र
पुमान् प्रतिकूलया प्रियया सह शयितः स्त्रियमुक्तवान् — भद्रे! त्वमेवं
नित्यप्रतिकूलासि । मद्राक्यं न करोषि । पश्य नृपं कान्तयानुकूलया
सह शयानमिति । एवं भार्यया विवदन्तं गृहगौलिकं दृष्ट्वा राजा
जहास । अथ प्रबुद्धा देवी प्राह — आर्य! किमर्थं हससीति । राजा
न किञ्चिदस्तीत्याह । ततो देवी यदि न कथयसि तव मम च पुनरे-
तावदेवेत्युवाच । राजा कथयामि चेदहं भ्रिये इत्युवाच । देवी यद्यपि
भ्रियेथास्तथापि कथयेत्युवाच । राजा तस्यामनुरक्तः कामातुरश्च भ्रिये!
कथय कथयेति ब्रवीषि चेत् तत्कथानन्तरं मम मरणं भविष्यत्यथापि
ते वरोरु! कथयिष्यामि । श्मशानं गच्छाव इति प्रोच्य नहिर्नगरे
चितां कारयित्वा देव्या सहासीनः मरणे कृतनिश्चयोऽगच्छत् ।
परिखातटे जनानां समूहमपश्यत् । तस्मिन् समूहेऽजैका मेघं प्रत्याह
प्रियावाक्प्रसरन्तीं तृणवल्लीं तरुणीमानय । नानयसि चेत् तव भार्या
न भवामीति ब्रुवन्तोमजां मेघोऽब्रवीत् । किममुं नृपतिमिव मामपि
जडं मन्यसे । त्वं भ्रियसे यद्यपि तृणवल्लीं नानयामि । किं त्वया
कार्यम् । ममानेका भार्याः सन्तीति । अथ नृप एवं ब्रुवतो वस्तस्य
वचनं श्रुत्वा तथ्यमेतत् नानाविभ्रमवेषधारिणीनां युवतीनां शतानि
सन्ति ममापि । साधुरनेन वस्तवाक्येनोपायः प्रवृत्त इति मत्वा कुपितो
राजा हस्तिनो देवीभवतार्थं कर्णनासे छेदयित्वा द्विपाध्यक्षेभ्यो
हस्तिनां पचनं प्रादात् । तं दृष्ट्वा वसुभागः श्लोकमवोचत् —

उत्तमाधममध्यानां श्रोतव्यं वचनं बुधैः ।

तत्र चात्महितं ग्राह्यं वस्तवाक्यं यथा नृपः ॥

एवं कथयित्वा दुष्टजम्बुको दुःखितस्य मृगपतेः पुनरकथयत्—नन्दकः
शृङ्गेस्तीक्ष्णीकुर्वन्नासीनो मया दृष्टः । यदि नन्दकस्य समीपं गच्छे-
स्तदा मा प्रमादः कर्तव्यः । अथवा न गन्तव्यं भवानशृङ्गः । नन्दकः
शृङ्गवान् बलवांश्च । विद्वद्भिरभिहितोऽयमेकः श्लोकः श्रूयताम् —

नदीनां च नखीनां च शृङ्गिणां शस्त्रपाणिनाम् ।

विश्वासो नोपगन्तव्यः स्त्रीषु राजकुलेषु च ॥

इति । तद्वचनं श्रुत्वा चण्डपिङ्गलो द्विधाभूतहृदय एवं यदि तस्याभिप्रायं
ज्ञातुमिच्छामीति । शम्बरेण सह गत्वा न्यग्रोधपार्श्वमुपविवेश । अथ
चरितुं गतो नन्दकस्तत्क्षणे वर्षे पतितेऽर्वाक्कृतशृङ्गो वटकवृक्षाभि-
मुखो गन्तुमारब्धः । अथ तं दृष्ट्वा क्षुद्रसृगालः अस्य चरितमिदं,
मद्वाक्यमिदं न श्रद्धयाति भवान् । भवन्तं प्रहर्तुमागतं नन्दकं पश्ये-
त्याभिहितवान् । अथ शम्बरस्य वचनेन तं निरीक्ष्य ध्रुवभयं प्रहर्तु-
मागच्छतीति मत्वा नन्दकमाप्लुत्य पादेन मस्तके प्राहरत् । अथ
गोपतिश्च प्रहृतमस्तकः खुरैरवनितलं कृषन् क्षुभितमहार्णव इव गर्जनं
सिंहं पातायेत्वा शृङ्गेण वामपार्श्वे निर्विभेद । अथ वृषभेण परिक्षतो
मृगपतिः पुनरुत्थायाप्लुत्यातिकुपितः पादाभ्यां कर्णं गृहीत्वा ककुदं
भिन्दन् वृषेणोरसि गाढं प्रहृतः क्षितितले प्रलम्बितचरणो वृषस्य कण्ठं
दृष्ट्वा पतितः स्वर्यातो मृगपतिः । वृषभः सम्भिन्नमस्तकककुत्कण्ठः
कालधर्ममुपाययौ । अथ वृषभो वृषभध्वजस्य कैलासशिखरं प्रायात् ।
स च कण्ठीरवो धैकुण्ठं जगाम । वसुभागः श्लोकमवोचत् —

स्निग्धान् प्रीतान् सौहृदेनार्थवद्भान्

प्रायो दृष्ट्वा भेदयन्त्येव नीचाः ।

पश्येदानीं तादृशं मैत्रभावं

दुष्टः क्रोष्टा गोमृगार्यौ विभेद ॥

न नीचजनसंसर्गान्नरो भद्राणि पश्यति ।

वृषसिंहगता प्रीतिर्जम्बुकेन विनाशिता ॥

यतो नीचेन संसर्गाद् वृषसिंहौ निपातितौ

तस्मान्न नीचसंसर्गं प्राज्ञः कुर्यात् कदाचन ॥

क्षुद्रं मित्रं न कुर्वीत नोपसेव्यं कदाचन ।
पश्य सिंहवृषौ वीरौ सृगालेन विनाशितौ ॥

इति तन्त्रोपाख्याने नन्दकप्रकरणं समाप्तम् ॥

अथ पक्षिप्रकरणम् ।

सर्वलोकैककर्तारं प्रणम्य गरुडध्वजम् ।

पक्षिप्रकरणं वक्ष्ये नयमार्गाश्रितं हितम् ॥

पुरा किल सर्वभूतसमृत्पत्तिकाले सुरासुरगणभुजपरिगृहीतभुज-
ङ्गमपतिभोगरज्जुपरिणद्धमध्यभ्रमन्मन्दरमन्थोन्मथितकलकलायमान-
महोर्मिमालोत्पतितफेनतिमितिमिड्गिलाद्यनेकसत्त्वसमाकुलसलिलस्य
भगवतो नारायणस्याहिप्रवरशयनभूतस्य महोदधेर्वेलायां हंसकारण्डव-
चक्रवाकजलकुक्कुटवकबलाहककुररक्रौञ्चशुकशारिकाभृङ्गराजजीवञ्जी-
वकमयूरकलविङ्ककपिञ्जलदुमकुट्टलट्टवातिचिरिचातककोकिलचकोरकौ-
शिकनत्यूहकाकिकङ्कश्येनगृध्रकपोतप्रभृतयोऽन्ये च जलस्थलचराः प-
क्षिणः सर्वे सम्भूयासते स्म । तेषु पक्षिषु केचिदूचुः — इह बलवान्
दुर्बलं हन्ति । स्वचारित्रं च न करोति । एवमेव कर्तारो बहवः सन्ति ।
एषा परिषद् दुर्लभेति विचिन्त्य अस्मद्विज्ञापनामिति । तच्छ्रुत्वा पर-
माविद्वान् शुकः प्राह —

बलवान् दुर्बलं हन्ति हीनान् हन्ति तथा वरः ।

भूमौ यथा नराः सर्वे हीनान् हन्ति तथा वयम् ॥

अराजके तु लोकेऽस्मिन्स्तरमाद् राजा विधीयताम् ।

राजा राज्ये चिरं रक्षां कृत्वा स्वर्गमवाप्नुयात् ॥

इति । सुष्ठु शुकवचनमिति सर्व एवोचुः — को नु खलु राज्याहः
कस्मै राज्यं ददाम इत्यब्रुवन् । तत्र क्रौञ्चा उचुः — हंसेष्वन्यतमाय

राज्यं दीयताम् । हंसा महाकुलीना विविधदिव्यकुसुमावकीर्णे महा-
सरसि मानसेऽधिवासाः सकलजनमनोभिरामरूपगतयो नरलोक-
मलंकुर्वन्तस्ते राज्यार्हाः । तेष्वेकः सामर्थ्ययुक्तोऽस्मत्परिपालने निय-
म्यतामिति । ततस्तच्छ्रुत्वासभीक्षितपूर्वापरः परमद्वेषी नाम काक
उत्थाय स्वजातिसंसिद्धधाष्ट्यात् सहस्राव्रवीत् — केन खलु हंसे
राज्यार्हता दृष्टा । स्त्रीष्विव विलासकान्तिमाधुर्यस्वरमात्रमेतेषु दृश्यते ।
न दूरपातित्वश्रमसहत्वादयो गुणा विद्यन्ते इति । ततो हंसा धैर्य-
गुणयोगादविभावितमन्यवः किञ्चित् स्मयमानाः प्रत्यवोचन् — यदि
वयमदूरपातिनः सामर्थ्यरहिता भीरवः श्रमासहिष्णवश्च तदद्यैव परी-
क्षन्तामस्मदीयेन केनचित् प्रत्ययपरेण । युष्मदीयानां भावितैकः समु-
द्रस्योपरि पततु । तत्रास्माकं भवतां च दूरपातित्वं श्रमसहत्वं च
शौर्यं वाद्यैव व्यक्तिं गमिष्यति । अयं खलु समुद्रस्योपरि शतसहस्राणि
योजनान्युद्वर्तते । अस्माकं शक्तिरस्ति चेदेको विधीयतां युष्माकम्,
योऽसावेतत् करोति स प्रधानम्, अन्योऽधम इति । अथ ध्वाङ्क्षा
अविदितपरात्मसामर्थ्याः स्वधाष्ट्यात् तत् तथेत्युपगम्य विविधो-
च्छिष्टस्थिरपाविराङ्गवलवत्समाज्ञातं काकमनुशंसुः । अथ हंसा अन्त-
र्मुखावगृह्यमाणहासाः कञ्चिदेव हंसपोतकं सावज्ञं समीक्ष्य शीघ्रमुत्प-
तेत्युचुः । स बाढमित्युक्त्वा पोतक उत्पपात ! काकश्च पदशतैरपि
हंसं न प्राप्तः । ततो हंसपोतको वीरस्वनानि कुर्वन्नुत्पपात । काको
द्रीपद्रुमानपश्यन् क्व नु पतामीति भीतश्चाकाशे परिभ्रमति स्म ।
भ्रान्तो भूत्वा समुद्रमध्ये पपात । ततस्तत्र पतन्तं पादाभ्यां तुण्डेन
च सलिलं स्पृशन्तं विक्रोशन्तं काकं दृष्ट्वा किमु पतसीत्येवमुक्त्वा
विहस्य वायसं पङ्क्त्यां गृहीत्वा पक्षिसमुदायमागम्य दर्शितवान् ।
ततो द्विजा हंसपोतं प्रशशंसुः । काकस्य निन्दां प्रचक्रिरे । ततस्तं
दृष्ट्वा वसुभागः श्लोकमवोचत् ।

दर्पादनवबुद्धात्मा विष्टुष्ट बलवत्तरैः ।

पराभवमवाप्नोति हंसैर्ध्वाङ्क्ष इवार्णवे ॥

परुषो नैव वक्तव्यः शत्रावपि कदाचन ।

विष्णुं वायसं पश्य हंसेन विनिपातितम् ॥

इति । काकनिमित्तविरोधाद्धंसानां राज्यप्राप्तिर्नासीत् । ततस्तस्मिन् पीक्षसमुदाये श्येना ऊचुः — गृध्रेष्वन्यतमाय राज्यं दीयतामिति । तच्छ्रुत्वा दीर्घजङ्घो नाम काक उत्थाय प्राह — गृध्रेभ्यो राज्यं न प्रदातव्यम् । रक्तकर्णनामानं गृध्रं राजानं कृत्वा यथा मृगपक्षिणो नष्टास्तथा विनाशो मा भूदिति सर्वानेव वास्यति स्म । ततस्ते रक्तकर्णनामानं राजानं कथयस्वेत्युचुः । ततो दीर्घजङ्घः कथयति स्म ॥

पुरा किल रक्तकर्णनामा राजा बभूव । तस्य शार्दूलसृगालावमात्यावास्ताम् । तौ मृगपक्षिण आहूयोचतुः—अस्मिन्नरण्ये राजानमसेवमाना भवन्तः किमर्थमत्र चरन्तीति त्रासयित्वा तान् भृत्यकर्मणि न्ययुज्जाताम् । स ततो गृध्रराजः सृगालममात्यं व्याघ्रं सेनापतिमकरोत् । ततः शार्दूलसृगालौ प्रीतिनिरन्तरमानसौ मृगपक्षिषण्डं गत्वा दिने दिने राज्ञे पक्षिभिः पञ्चदश पक्षिणो दातव्या मृगैर्दशेत्येवं स्वामी आज्ञापयतीत्युक्त्वा तैर्दत्तान् सर्वान् पक्षिणो मृगांश्च भक्षयतोर्गच्छति कालः । प्रतिदिनं भक्षयमाणा मृगपक्षिणः क्षयमुपागमन् । ततो वचनमवोचत् ॥

रक्तकर्णो महाराजोऽमात्यः सर्पमातुलः ।

सेनापतिश्च पिङ्गाक्षस्तत् पुनर्न चिरं भवेत् ॥

सेनापतौ नृपेऽमात्ये दुष्टे सत्यचिराद् भुवम् ।

चिन्तयन्ति नराः सर्वे गृध्रान्मृगगणा इव ॥

इत्युक्ते गृध्रा ऊचुः — अस्माकं यदि राज्यं न प्रदीयते काकानां प्रवराय दीयतामिति तच्छ्रुत्वा नीतिचपलो नामोलूक आह — काकेभ्यो राज्यं न प्रदातव्यम् । मांसभक्षाः काकाः क्षुद्राश्च । ये मांसमेव चरन्ति ते धर्माधर्मं न चिन्तयन्ति, वृद्धव्याघ्रवदिति । ततः पक्षिणः प्राहुः, वृद्धव्याघ्रं श्रोतुमिच्छामीति । श्रूयतामिति स कथयति स्म ॥

अस्ति किल तमसा नाम नदी । तस्यास्तीरे महान् शाल्मलीवृक्षः । तस्मिन् कृतप्रतिश्रमः प्रतिवसामीति तस्याधस्तादन्धव्याघ्रो नाम व्याघ्रः प्रतिवसति स्म । तस्य समीपे कुन्दगुल्मे शशः प्रतिवसति

स्म । स कदाचिन्महारण्यमनुप्रविष्टः संवत्सरं नागात् । अथ कपि-
ञ्जलस्तस्य निवासं प्रतिवसति स्म । अथ पूर्णे संवत्सरे शश आगम्य
स्वनिवासस्थं कपिञ्जलं वीक्ष्याह—को भवानस्मिन् निवास आसीन
इति । कपिञ्जलः प्राह — कथं ते निवास इति । शशः प्राह । कथं ते
निवास इति । कपिञ्जलः प्राह — किमर्थमावयोर्विवादः । एतस्य
शाल्मलीवृक्षस्याधस्तात् कश्चिद् व्याघ्रस्तपः कुर्वन् प्रतिवसति स्म ।
आवयोर्यथान्यायं स परीक्षिष्यति । तत्र गच्छाव इति । ततस्तौ तस्य
समीपं गत्वा जरितशार्दूलं दूरत एव प्रणम्य स्थितौ । तौ दृष्ट्वा हृष्टौ
व्याघ्र आहारभूताविमौ प्रजापतिनोपपादितौ ममेति मत्वा उपायेन
भक्षयामीति परितुष्टमना एवमुवाच — अहं वार्धकाच्च शृणोमि ।
उभावपि कर्णौ समाश्रित्य कथयतामिति । ततस्तौ तच्छ्रुत्वा तं
विवादं तस्य कर्णयोः कथयितुमारब्धौ । सोऽपि वामपादेन कपि-
ञ्जलं दक्षिणपादेन शशं च गृहीत्वा यथेष्टमभक्षयत् । ततो वचनम-
बोचत् —

क्षुद्रमर्थहरं चापि न विवादं समाचरेत् ।

उभावपि विनश्येतां यथा शशकपिञ्जलौ ॥

क्षुद्रमर्थपतिं प्राप्य द्वावपि व्यवहारिणौ ।

सममेव विपद्येते यथा शशकपिञ्जलौ ॥

इति वा पाठः । तस्मादयं क्षुद्रः काको मांसभक्षो राज्याहो न भवे-
दित्युवाच स उलूकः । ततश्चकोर उवाच — जीवज्जीवको राजा भव-
त्विति । ततोऽमर्षको नाम काक उत्थायावदत् — मूर्खा अशक्ता
जीवज्जीवका इति । ततः पक्षिणः पप्रच्छुः कथं ते मूर्खा इति । बलि-
भोजिनः कथयन्ति स्म । कश्चित् सार्वभौमो नाम राजा कुष्ठेनाभि-
भूतो वैद्यानाहूय य इमं व्याधिमपनयिष्यति तं साधु पूजयामि । ततः
प्रधानो वैद्य आह — यदि जीवज्जीवक आनीयते ततो व्याधिमपन-
यामीति । तच्छ्रुत्वा राजा शाकुनिकानाहूय मम जीवज्जीवकमानयन्तु
भवन्तः साधवः, पूजयामीत्यबोचत् । तेष्वेकः शाकुनिक आनयामी-
ः दुःसाहसादायाटवीं प्राविशत् । ततो हिमवत्पार्श्वे मालतीलतापरि-

वृतम्, अतिमधुरमृणालकोमलकमलकुमुदकुवलयकह्लारपरिमललोलप-
निलीनसकलजलपतत्रिजातरम्यं सरः समाससाद । तस्मिन् सरसि
जीवंजीवकस्य प्रचारज्ञ उन्मार्थं प्रसार्य निक्षिपति स्म । जीवंजीव-
कश्च तत् सर्वं शाकुनिकस्यारम्भं वीक्ष्य तं देशं नागमत् । तस्य
सहचरः कश्चिद् बकः पाशे निपतितः । तं दृष्ट्वा जीवंजीवकस्त्वां
मोचयामीति पाशे निपतितः । तत आत्मानं प्रच्छाद्य स्थितः शाकुनिकः
पाशे निपतितं तं दृष्ट्वा परितुष्टो विक्रीणामीति । ततस्तमाह जीवंजी-
वकः — तव सुवर्णस्याष्टभारं दास्यामि, मां मुञ्चेति । ततः शाकुनिको
जन्मनः प्रभृति विहङ्गमानेव मारयामीति केनापि पक्षिणा सुवर्णं
दास्यामीति नोक्तम् । तस्माद् त्वद्वचनमपि न श्रद्धेयमिति तं गृहीत्वा
राज्ञोऽदर्शयत् । वैद्यस्तमादाय भद्रासने राजानमुपवेश्य शातकुम्भमयं
घटसहस्रं सर्वतीर्थोदकसम्पूर्णं दक्षिणहस्तेन तं जीवंजीवकं राज्ञो
मूर्धनि निक्षिप्तं गृहीत्वा तीर्थोदकेनाभ्यषेचयत् । राज्ञि जीवंजीवक-
स्योपरि स्नाव्यमाणा जलधारापतत् । ततस्तत्क्षणेनैव राजा नीरोगो-
ऽभवत् । ततो राजा स्वस्थो भूत्वा परितुष्टः किञ्चिन्न विगणय्य
जीवंजीवकं मुमोच । वैद्याय ग्रामशतं प्रादात् । शाकुनिकाय कोद्रव-
कुम्भं सुराकुम्भं च दत्तवान् । ततः प्रासादशृङ्गे स्थितो जीवंजीवकः
श्लोकमुवाच —

त्रयो मूर्खा महाराज कृत्स्नेऽस्मिन् पृथिवीतले ।

भवान् शाकुनिकश्चाहं जीवंजीवक एव च ॥

कस्मान्मूर्खत्वमिति चेत् अहं पाशं दृष्ट्वा निपतितः । शाकुनिकश्च
मया दीयमानं सुवर्णस्याष्टभारं नादत्तवान् । त्वं च गृहीतं मां मो-
चितवान् । यदि मम मांसं भुक्तवान् जरामरणं न प्राप्स्यसीत्युक्त्वा
खमुत्पपात । राजा प्रतिवाक्यमदत्त्वा शनैश्शनैः शयनं गत्वा विषा-
दमगात् । तत्र वचनमवाचत् —

प्रमादो नैव कर्तव्यो नरेण शुभमिच्छता ।

प्रमादाच्छोचते राजा जीवंजीवकतो यथा ॥

तस्मात् स्वहितपरहितज्ञैरेव राजभिर्भविष्यत् इति । अथ कश्चित् करो-
तोऽब्रवीत् — शुकानामन्यतमाय राज्यं दीयतामिति । ते बुद्धिमन्तो
नीतिमन्तः प्रतिकर्तुं च समर्था इति । तत् कथमिति चेच्छ्रूयतामिति
कथयितुमारब्धः — कश्चित् किल वैश्यकुमारो रूपवान् सुकथनो
नाम सुराष्ट्रे बभूव । स कदाचिन्महेश्वरायतनार्थं गृहादागच्छन्तीं
सखीभिरनुगतां सर्वाङ्गमनोहरां देवकन्योपमां स्त्रीगुणविलाससौर-
भ्यादिभिर्बुद्धीसदृशीं गुणवतीं नाम वणिग्दारिकां ददर्श । दृष्ट्वैव
कामाभिभूतो गृहमागम्य स्नानभोजनाद्यनुष्ठाननिवृत्ताभिलाषो नैक-
हृदयः पर्यङ्कमधिष्ठेते । ततोऽस्य पिता धर्मस्वामी नाम तद्वृत्तान्तम-
खिलमवगम्य पुत्रप्रियत्वात् तदहरेव तद्गृहं गत्वा तत्पितरं शिवस्वा-
मिनमब्रवीत् मम पुत्राय तव दुहिता दातव्येति । शिवस्वामी तं प्र-
त्युवाच — तस्मै प्रदातुं नेच्छामि । यस्मै स्वयं महेश्वरो देवो देहीति
मामाज्ञापयति तस्मै ददाम्यहमित्युक्तवान् । तच्छ्रुत्वातिरुष्टः स्वगृह-
मागम्य पुत्रायाचक्षे । तद्वाक्यं श्रुत्वा वैश्यकुमारो बाढं मदनाभि-
भूतः दीर्घरात्रं तामेव चिन्तयन् कुतो मम लभ्येति कृशशरीरो ब-
भूव । तस्य शुकः शिक्षितो गृहबलिर्नामातिप्रियः कनकपञ्जरस्थस्त-
मतिकृशं दृष्ट्वा किं भद्रमुख ! गाढं कृशोऽसीत्यब्रवीत् । ततस्तच्छ्रुत्वा
किं ते ब्रवीमि, प्रयोजनं नास्ति तथापि श्रूयतामित्यब्रवीत् । एकां
वैश्यदारिकां दृष्ट्वा कन्दर्पचण्डालेनाभिभूतोऽस्मि । तां प्राप्तुमुपायं
चिन्तयन्नतिकृशोऽस्मि । कथं सा दुर्लभतमा लभ्येति । शिवस्वामी
चैवमब्रवीत् — यस्येश्वरः स्वयमाज्ञापयति तस्मै ददाम्यहमिति ।
तच्छ्रुत्वा स शुकः अहमस्मिन् कर्मण्युपायं जानामीति । महेश्वरायतनं
गत्वान्तः प्रविश्य देवस्य पृष्ठतो निर्लीनः प्राह — भो भो शिवस्वा-
मिस्त्वामाज्ञापयामि — सुकथनो वैश्यकुमारः सुतरां मद्भक्तः, तस्मै
तव दुहितरं गुणवतीं प्रयच्छ । पुरा मम गणपतिः कस्मिंश्चिदपराधे
मच्छापादत्रोत्पन्न इति । तच्छ्रुत्वा परमसम्भ्रान्तः अहो कृतार्थोऽस्मि,
अहो प्रसन्नो भगवान् महेश्वर इदानीं मे दुहितुर्जन्मसाफल्यं प्राप्त-
मिति हृष्टमना देवं प्रणम्य निर्गत्य स्वयमेव धर्मस्वामिगृहं गत्वा
तं प्रत्याह — भवता महदाश्चर्यं श्रूयताम् । इदानीं मे महेश्वरेण स्वयं

मेव कथितम् । अहं तावन्महेश्वरं प्रणतो दण्डवन्नमस्कृत्य निद्रया-
क्रान्तः कञ्चित् कालं विलम्बितवान् । तत्र मां प्रतिबोध्य देवः
सुकथनाय तव दुहितरं देहीत्याज्ञापितवान् । तच्छ्रुत्वा सम्भ्रान्तो-
ऽहमुपागतोऽस्मि । धन्योऽहं तव सम्बन्धादिदानीं तव पुत्राय दुहि-
तरं दास्यामि । शीघ्रं विवाहः क्रियतामिति पुण्ये दिवसे विवाहमका-
रयत् । शुकोऽपि तद्वृत्तान्तं सर्वं सुकथनाय ब्रवीति स्म । तच्छ्रुत्वा
सुकथनः शुकं पूजयित्वा गुणवतीं प्राप्य पूर्णमनोरथो भूत्वा सुखं
विजहार । अथ कदाचित् प्रणयकलहाद् गुणवतीं भर्तारं प्रत्याह - किं
त्वं श्लाघसे । यदि देवः स्वयं नाज्ञापयेत् कथमहं त्वया लभ्येति ।
तच्छ्रुत्वा सुकथनः प्रहस्येदमब्रवीत् — अहो सुखे ! भ्रान्तासि । देवः
कथमस्मादृशैः सम्भाषते । श्रूयतामिदानीमयं शुको देवस्य पृष्ठतो
निलीनस्तत् सर्वमब्रवीत् । तच्छ्रुत्वा तव पिता मोहाविष्टो महेश्वर-
वचनमिति मन्यमानस्त्वामस्माकं दत्तवान् । अद्यापि त्वया विज्ञा-
पितं साधु सम्पन्नमिति परिहसन्नब्रवीत् । ततो गुणवती व्रीडिता च
रुष्टा च पितुः सकाशं गत्वा साश्रुपातमकथयत् । तच्छ्रुत्वा पिता नि-
र्विण्णो भूत्वा शुकं प्रति महान्तं कोपमकरोत् । अहो दुरात्मना द्वि-
जाधमेन वञ्चितोऽस्मि । कथं तस्य प्रतिकरोमीति विचिन्त्य गृहस्थां
शिक्षितां शुकीमाहूयेदमब्रवीत् — एहेहि शुकाङ्गने ! धर्मस्वामिनः
शुकं यथाकथञ्चिदस्मद्गृहं प्रापय । तव वाङ्माधुर्यविलासादिभि-
को नाम वञ्चितो न भवेत् । तस्मिन् कार्ये कृते त्वं मम पूज्यमानाः
सीत्युक्ते शुकी तस्य गृहं गत्वा कतिपयदिवसैस्तमात्मवशं चकार ।
कदाचित् तेन शुकेन सह क्रीडमाना तं प्रत्यवाचत् — कान्त ! क-
स्मान्मम गृहं नागच्छसीति । शुकः प्राह — त्वत्प्रियं चेदिदानीमेव
गच्छामीति तया सह शिवस्वामिनो गृहं प्रविवेश । तं दृष्ट्वा शिव-
स्वामी गृहीत्वा केशपक्षरोमाण्युत्पाद्य मम शत्रोर्मांसमवश्यं भक्षया-
मीति पार्श्वस्थं मृत्यं महानसे निक्षिपेत्पुक्त्वा निर्गतः । स च तं गृ-
हीत्वा महानसे तस्य भार्यायै प्रादात् । सापि बाढमित्युक्त्वाभ्यन्तरं
गत्वा प्रविश्यान्यान्यपि कार्याणि चकार । तत्रान्तरे शुकोऽपि किञ्चन

भूमिच्छिद्रं प्रविश्य तत्र पतितमन्नं पानीयं च लब्ध्वा न्यैरज्ञायमानः
 शनैश्शनैर्जातपक्षो भूत्वा भूमिच्छिद्रान्निष्क्रम्य बहूनां शुकानां यू-
 थेन सह जगाम । सा च वणिग्भार्या तमदृष्ट्वा लाबुकमेकं संस्कृत्य
 स्वामिने प्रायच्छत् । अथ स विचक्षणोऽप्यन्याञ्छुकान् भृत्यकर्मणि
 नियुज्य स्वयं राजा भूत्वा परिभ्रमन् सुराष्ट्राधिपतेज्यैष्ठ्यपुत्रमुपवनान्ते
 चिन्तयन्तं दृष्ट्वा राजपुत्र ! किं चिन्तयसीति पप्रच्छ । राजकुमार
 आह — भो अलं पित्रा, कनीयसे राज्यं दातव्यमिति चिन्तयामि ।
 तच्छ्रुत्वा शुकः प्राह — भवतास्मिन् कर्मणि एवं न भवितव्यमद्यैव
 ते राज्यं दापयामीति । किन्त्वत्र भवतास्मिन् कार्यं किञ्चित् कर्तव्य-
 मस्ति । सर्वेषां शुकानामस्माकं घण्टाः कारयित्वा ग्रीवासु बधानेति ।
 ततः सोऽपि तथैव कृतवान् । ततो बह्वघण्टाः शुकाः प्रासादहर्म्य-
 स्थले भार्यया सहितं राजानमासाद्य महता घण्टारवेणाकाशे स्थित्वा
 शुकराजोऽब्रवीत् — भो भो सुराष्ट्राधिपते ! इमे किल वसवो देवा-
 स्त्वत्समीपमागताः । तच्छ्रुत्वा विस्मितो भीतश्च राजा विमानमिति
 मत्वा तान् किमागमनप्रयोजनम् । मया कर्तव्यं च किम् । तदा-
 ज्ञापयत । तत् कर्तास्मीति व्याचक्षे । ततो राजानं शुकराज
 आह — शीघ्रं तव ज्येष्ठपुत्राय राज्यं देहीति इन्द्रेणाज्ञप्ता वयं च-
 न्द्रेण प्रेषिताः । स चात्यन्तमिन्द्रभक्त इति । स तद्वचनं श्रुत्वा
 भीतो ज्येष्ठपुत्राय राज्यं दत्तवान् । स च यौवराज्येऽभिषिक्तः पितृ-
 पदं लब्ध्वा शुकं पृच्छति स्म । किं ते प्रियतमं मया कर्तव्यं तदा-
 ज्ञापयेति । तच्छ्रुत्वा शुकः प्राह — शिवस्वामिनो वैश्यस्य शिरो
 मुण्डयेति । ततः स राजा शुकवचनात् शिवस्वामिनं (स) पुत्रदारं मुण्ड-
 यति स्म । तेन शुकेन शिवस्वामिनमुद्दिश्य श्लोकः कृतः —
 त्वया ये लुञ्छितौ पक्षौ मया ते मुण्डितं शिरः ।
 कृते प्रतिकृतं कार्यं मुण्डने प्रतिमुण्डनम् ॥

इति । एतच्छ्रुत्वा वसुभागः श्लोकमवोचत् —

वैरं मतिमता नैव कार्यमात्महितैषिणा ।

कुर्वन् मतिमता वैरं वणिक् प्राप्तस्तु मुण्डनम् ॥

इत्येवं बुद्धिमन्तः शुका इत्युक्त्वा विरराम कपोतः । तच्छ्रुत्वा चपलो नाम काक उत्थायाब्रवीत् — दुष्टा नीतिमन्तः शुका राज्यार्हा न भवन्तीति । कथमिति पत्रिभिः पृष्टः, श्रूयतामिति कथयितुमारब्धः —

कस्मिंश्चिदरण्ये निषादकुटीरसमीपे मधुकवृक्षस्य कोटरे काचित् शुकी प्रतिवसति स्म । अस्य कोटरसमीपेऽन्यस्मिन् धवकोटरे कश्चित् सर्पः प्रतिवसति स्म । अथ कश्चिन्निषादः शुकश्चिश्च गृहीत्वा संवत्सरे विक्रीणाति स्म । सर्पश्चिश्च मारयति । ततः शुकी सर्पमाहूयाब्रवीत् — अयं निर्धृणो निषादस्तव पुत्रान् मारयति । यदि मम वचनं करोषि तमहं धवकोटरे धनमस्तीति त्वत्समीपं प्रेषयामि । त्वं दशेति । एवं शुक्या प्रोक्तः सर्पस्तथेत्युक्त्वा स्वमालयं प्राविशत् । ततः कदाचिन्निषादो मधुकवृक्षमारुह्य पुत्रवियुक्तां शुकीं गृहीतुमुन्माथं प्रसारयामास । ततः शुकी न्यपतत् । ततस्तेन गृहीता शुकी मां किं करोषीत्यब्रवीत् । धनस्य त्वां विक्रीणामीति निषादः प्राह । तच्छ्रुत्वा धनेन तव कार्यं यदि धवकोटरेऽस्मिन् मापकोटिसुवर्णमस्ति । तद् गृहाण मां विसृजेति । शुक्योक्तस्तां विसृज्य निषादस्तत्र गत्वा धववृक्षकोटरे हस्तं प्रसार्य सर्पेण दष्टो ममार । तं दृष्ट्वा वसुभागः श्लोकमवोचत् —

घातितः शत्रुणा शत्रुमित्रं मित्रेण तोषितम् ।

शुक्या तु मारितः शत्रुनीतियुक्तेन कर्मणा ॥

तस्मान्नीतियुक्तः शुको दुष्टश्च राज्यार्हो न भवतीति । अथ काकवाक्यं श्रुत्वा जलकुक्कुटः प्राह — बकानामन्यतमाय राज्यं दीयतामिति । तच्छ्रुत्वा चण्डवेगो नाम काकः प्राह — बकानां राजलक्षणं नास्ति । श्रूयतामिदमारुखानं — कश्चित् किल राजा चन्दनवनाधिपतिर्बभूव । स राज्यार्हं द्रव्यमुत्पादयामीति चन्दने पतितं शुष्कं च भित्त्वा विक्रीय बहुमूल्योऽभवत् । तस्मिन् गतेऽन्यो राजातिलोभाच्चन्दनवनं निर्मूलं कृत्वा विक्रीय बहुमूल्योऽभवत् । अन्यो राजा सर्वधनकोशेन रथतुरगगजपदातिसङ्ग्रहमकरोत् । ते सर्वे क्षयं गताः ।

पुनरन्यो राजात्मनो बहुमतस्य तटाकस्य कञ्चन भृत्यं मत्स्याध्यक्ष-
मकरोत् । स हि नित्यमात्मनो मत्स्यमेकं गृहीत्वा राज्ञो महानसे
मत्स्यशतं प्रक्षिपति स्म । ततस्तमविश्वस्य द्वावध्यक्षौ कृतवान् ।
तावप्यविश्वस्य त्रीन् तावप्यविश्वस्याध्यक्षशतं कृतवान् । तत-
स्तैस्ते मत्स्या भक्षिताः । तस्यां वाप्यामेकोऽप्यौषधार्थं मत्स्यो न
बभूव । पुनरन्यो राजा बभूव । तस्यैका गौरस्ति । स किल तां
व्याघ्रभयादभ्यन्तरे निरुध्दारक्षत । सा गौः कृशा ममार । तद्वीक्ष्य
वसुभागः श्लोकमवाचत् —

चन्दनवनपतिलोभादत्याधानाद् धनस्य कोशधिः ।

अध्यक्षैक्षपनिकरो गौरप्यतिरक्षणाजटा ॥

ततो विहङ्गा ऊचुः — कमधिकृत्य भवतोक्तमिति । काकः
प्रोवाच — एवमेवातिनिर्वन्धकारिणो दानशीला वका इति ।
यथा वकोऽत्यन्तदानशीलत्वात् पूर्वं शुशोच तच्छूयतामिति कथयि-
तुमारब्धः —

अथैकस्मिन् देशे महत्यव्यन्तरे नानातरुपण्डमण्डिते कस्मि-
श्चित् सरसि वककदम्बकः प्रतिवसति स्म । कदाचिद्वग्रहगृहीतकाले
ग्रीष्मसमये सरः स्वल्पोदकमभूत् । ततस्तत्रैको वक आह — एतत्
सरस्तोवावाशिष्टमभूत् । तस्मादन्यत्र गच्छामि इति सर्वे वकास्ते गताः ।
ततोऽतिस्निग्धवृक्षलताकीर्णे नानाविधपुष्पासमृद्धे कस्मिश्चित् सरस्येक
एव जीवनं कुर्वन्तत्तीरनालिकेरे वकः प्रतिवसति स्म । स कदम्बकं
देशान्तरं गच्छन्तं दृष्ट्वा स्वल्पविभवोऽपि विभवविस्तारमात्मनो दर्श-
यितुकामः, यूयमध्वगमनपरिश्रान्ताः सर्वे, अस्यां वाप्यां बहवो मत्स्यवि-
शेषाः सन्ति, आत्मीयां गृहस्थपदधीमर्हयितुमर्हन्तो भवन्तु भवन्तः,
शनैः शनैर्विश्रयतामिति निरुद्धातिनिर्वन्धेन । ततस्तै वकाः सर्वे
एवैतेन वकेन मत्स्यानन्याश्च जलचारिणो भक्षयित्वा परेशुरेनमापृच्छय
गताः । ततः प्रभाते वको मत्स्यान् मृगयमाणोऽप्येकं मत्स्यशिशुमा-
त्मनो जीवनार्थमलभमानः सन्तापोपहतचेता नालिकेरोपरि स्थित्वा
ध्यायति स्म । अहो मुग्धेन मया किं कृतमिति । तं दृष्ट्वा वसुभागः
श्लोकमवाचत् —

अल्पसारोऽपि यो मोहाद् विस्तारं कर्तुमिच्छति ।

पश्चाच्छोचति दुर्बुद्धिर्नालिकेरवको यथा ॥

इत्येवं विचिन्त्य मयाभिहितम् (इति ?) दानशीला वका राज्यार्हा न भवन्तीति । ततः कुररा ऊचुः — एमासिकं व्रतं ये चातका-
श्चरन्ति तेष्वन्यतमाय राज्यं दीयतामिति । कश्चिदतिवश्वको नाम काक
उत्थायावदत् । तद् व्रतं विलाळव्रतमिति मन्ये । पक्षिणः कथमिति
पप्रच्छुः । उवाच काकः —

कश्चिन्मार्जारो मूलफलानि स्वयं पतितानि पत्राणि पुरो
निधाय (पृ ?) श्लान्निवृत्त इव पापेभ्यो मूषिकविलद्वारे प्रतिवसति स्म
तपस्वीव । मूषिकाश्च तं दृष्ट्वा विलाभिर्गत्य तं प्रदक्षिणीकृत्य प्रति-
वसन्ति स्म । स तु मार्जारः सर्वेषां चरमचरं मूषिकं प्रतिदिनं गृहीत्वा
भक्षयता गच्छति स्म कालः । अथ स्वजातिषु क्षीणासु वज्रदन्तो
मूषिक उवाच — किमस्माकं निरुपद्रवेण प्रजाः क्षीयन्ते । किमि-
दानीं मूर्खत्वेन किञ्चिदपि नावबुध्यत इति । अपिचास्मज्जातिशत्रु-
मार्जारोऽस्मद्द्वारसमीपे तपः करोति । यदा तेन तपः प्रारब्धं तदा
प्रभृत्यस्माकं प्रजाः क्षीयन्ते निरुपद्रविण इति । रोमशो नाम
मूषिको मार्जारसमीपमगमत् परीक्षणार्थम् । मार्जारश्च रोमशमेका-
किनं दृष्ट्वा तं गृहीत्वा यथाकाममभक्षयत् । तस्मिन्नागतेऽन्याश्च-
त्वारस्तत्प्रेष्या मूषिका विद्यन्ते । ते च गत्वेतस्ततो विलोक्य रोमश-
स्यास्थीनि रोमाणि च विष्टायां दृष्ट्वा ततो गत्वा सर्वेषामवोचन् ।
तच्छ्रुत्वा सर्वे आगम्य मार्जारमूचुः —

नेदं शीलञ्च धर्मश्च वृत्तिहेतोरिदं तपः ।

न मूलफलभक्षस्य विष्टा भवति रोमशा ॥

इति । ततस्तं घोषयित्वा विश्वासघातिन् ! पापण्डिन् ! इत्यप्रियमुक्त्वा
मूषिका नीडं विलङ्घ्यान्यत्र जग्मुः । ततो वसुभागः श्लोकमवोचत् —

यस्य धर्मध्वजो नित्यं सुरध्वज इवोच्छ्रितः ।

प्रच्छन्नानि च पापानि मार्जारमिव तं त्यजेत् ॥

तस्मात् तादृशेषु कृतव्रतेषु चातकेषु राज्यं न प्रदातव्यम् ।
राज्यार्हतां परीक्ष्य विधीयतामित्याह काकः ।

तत उलूकसहचरो विषमगिरिगह्वरान्तराश्रयः स्थिरपीनवक्षा
नीलकुवलयसदृशनयनो वल्गुल उत्थायाब्रवीत् — उलूकानामन्य-
तमाय राज्यं दीयतामिति । ततस्तद्वचनं श्रुत्वा सस्मितं सशिरः-
कम्पं वाक्चपलो नाम काक उत्थायाब्रवीत् — साध्वयं लोकवादः
सदृशसम्बन्धयोगी कृतान्त इति । तच्छ्रुत्वा पक्षिणः पप्रच्छुः —
कीदृशीं कथां लोकवादजामिति । ततः काकः कथयति स्म —

अस्त्युत्तरापथे मधुरा नाम नगरी । तस्या बहिः पूर्वोत्तरस्यां
दिशि गोकपिलो नाम ब्राह्मणः शौचाचारसम्पन्नः पुत्रदारदुहितृगो-
महिषदासीदासपरिच्छदयुक्तो ब्राह्मणदारकानध्यापयन् प्रतिवसति
स्म । चम्पकबकुलपुन्नागसर्जार्जुनकदम्बसहकारमालतीमाधवीमल्लिका-
मलयजकुसुमरजोविकीर्णराजमार्गे दक्षिणापथे मधुरा नाम नगरी
बभूव । तस्यां नगर्यां चातुर्वर्ण्यपरिचारको विश्वकर्मनामा नाविको
बभूव । स कदाचिदन्यनाविकं शास्त्रकोविदं सर्वैरभिपूज्यमानं दृष्ट्वा
भृशमुत्पन्ननिर्वेदस्तस्मात् तदानीमेव नगराभिरगच्छत् । निर्गत्य तु
ब्राह्मणवेषोऽचिरेण कालेनोत्तरमधुरां प्राविशत् । तत्र प्रविश्य क नु
खलु मयाध्येतव्यमिति सर्वतः परिभ्रमन् अध्ययनपाठकैर्ब्राह्मणदारकैः
कृतपरिवारमध्यापयन्तं ब्राह्मणमद्राक्षीत् । दृष्ट्वा च शिष्यवद् विन-
येनोपगम्याध्ययनार्थमभ्यागतमध्यापयितुमर्हसीत्युक्त्वा कृतशुश्रूषणो-
ऽचिरेणैव कालेन वेदशास्त्रज्ञो बभूव । स कदाचिदुपाध्यायोऽधिगत
वेदशास्त्रं दृष्ट्वान्यैः कुलशीलविद्यासम्पन्नैः स्वदारिकां प्रतियाप्य
सर्वान् प्रत्याख्यायायमेव कुलेन विद्यया च मत्सदृशो भवतीति तस्मै
स्वदुहितरं प्रादात् । एवं गच्छति काले तत्रैव कदाचिदन्यो दाक्षि-
णात्यो मधुरायास्तीर्थयात्रानिमित्तं गतो यदृच्छ्योत्तरमधुरां प्रविश्य
ब्राह्मणानां मध्ये ब्राह्मणवेषधारिणमासने सुखासीनं विश्वकर्मसंज्ञं
नाविकं दृष्ट्वा अहो दक्षिणमधुरायामस्मदीयो विश्वकर्मनामा नाविक-
श्चातुर्वर्ण्यपरिचारक इह ब्राह्मणः संवृत्त इत्युच्चैरभिधाय यथेष्टं
गतवान् । अथ द्विजवचनं वज्रपातसदृशं सर्वेन्द्रियविक्षोभकं निशम्य

मरणे कृतव्यायाम आसीत् । ब्राह्मणश्च तच्छ्रुत्वा अहो वञ्चकोऽसीति सन्त्यज्य परुषमुक्त्वा परित्यज्य गतः । ततस्तं व्रीडितमुखं विषपानाग्निप्रवेशभृगुपतनादिभिरात्मानं हन्तुकामं जामातरं दृष्ट्वा विशुरः पुत्रमौरसमिव हस्ते गृहीत्वाभ्यन्तरं प्रविश्य कुदालेनावनितलं खात्वा भूमौ चिरेण निक्षिप्तानि नाविकोपकरणानि दर्शयित्वा मा भूत् खेदस्तव, अन्योन्यसदृशमावयोः कुलमिति व्याचक्षे । ततो विश्वकर्मा च विगतलज्जः संवृत्तः । तं दृष्ट्वा वसुभागः श्लोकमवोचत्—

नासमानः समानेन बन्धुत्वमुपगच्छति ।

उमौ तौ नाविकौ पश्य दक्षिणोत्तरमाधुरौ ॥

ततो बल्लुलोऽपि स्ववचननिर्घातके काकवाक्यं श्रुत्वा स्फुरिताधरोष्ठमुखं व्यावृत्त्याब्रवीत् । रे रे मलाशन काकाधम ! अद्यापि लोके प्रथिताः काका दुष्टा इति । यथासौ दुष्टजम्बुक इति । पक्षिणस्तदुपश्रुत्यान्योन्यं मुखमुद्दीक्ष्य प्रोचुः — काकबल्लुलयोरुत्तरोत्तरकौशलं शृणुम इति । ततः कथमसौ दुष्टजम्बुकस्तत् कथ्यतामिति तं प्रत्यूचुः । ततो बल्लुलः श्रूयतामित्यकथयत्—

अस्ति काम्पिल्या नाम नगरी । तस्या अभ्याशे महत्यटव्यन्तरे व्याघ्रजम्बुकावन्योन्यं सख्यमकुरुताम् । ततो व्याघ्रं राजानं कृत्वा दुष्टजम्बुकोऽमात्यकर्मणि विचरति स्म । अथ कदाचिज्जम्बुको येनकेनाप्युपायेन वञ्चयित्वा व्याघ्रं सर्वान् सृगानहमेव भक्षयिष्यामीति विचिन्त्य व्याघ्रमब्रवीत् — अहमिह यत्किञ्चित् सत्त्वं मृगं वा बहुविधैरुपायैस्त्वत्समीपस्थं करोमि । त्वयात्रैव स्थातव्यमिति । व्याघ्रस्तथेत्युक्त्वा स्थितः । स जम्बुकः सर्वं महारण्यमुद्दीक्ष्य यत्किञ्चन सत्त्वजातं नापश्यत् । ततः क्षुत्क्षामकण्ठो निदाघतृष्णातिबाधितो लम्बितशिरोधरः केशसमानाकृतिर्मलिनपुञ्जपुराभ्याशे निविष्टश्चिरं मत्स्याशनं न कृतं मयेति विचिन्त्य शनैश्शनैरगच्छत् । ततो बल्लुलतातरुप्रदेशे मनोहराणि तृणानि चरन्तं रजकनामानमश्वतरमपश्यत् । तं दृष्ट्वा परां प्रीतिमुपगम्यैवमचिन्तयत् । यद् ग्राम्योऽयं पशुरारण्येन मया कथं विसम्भो भविष्यतीति । दृश्यते हितविसम्भो जलचारिणः

शिशुमारेण वनचारी वानर इत्याश्वसत् । इत्येतच्छ्रुत्वा विहगा ऊचुः — पश्चाच्छ्रोण्यामो जम्बुककथाय् । अथ नीतिमान् बुद्धिसम्पन्नो वानरः जलचारिणा शिशुमारेण कथं विस्रम्भमुपागमत् । तत् कथ्यताम् । श्रोतुमिच्छामो वयमिति । ततो वल्गुलः सृगालमनोगत-
माख्यानं कथयति स्म —

तरङ्गाकुलगम्भीरघोषान्तर्जललीनमकरकूर्गशिशुमारतिमिति-
ङ्गिलाकुलस्य सलिलनिधेर्वेलायामगस्त्याश्रमप्रदेशे शाखाप्रशाखा-
चितकलोलपलवनिरन्तरवनच्छायो मधुरमहाफलोपेत आम्रोऽस्ति ।
तस्मिन्नेकाकी दीर्घजीविको नाम वानरस्तस्य फलादी प्रतिवमति
स्म । तस्याधस्तान्निरन्तरपूतिमांसादनोद्विग्नमनाः शिशुमारो जला-
दुत्तीर्य वानरभृक्तोज्झितफलानि सर्वाण्याहृत्य स्वयं तत्रैव प्रकामं
भक्षयित्वा स्वभार्यायै नित्यमेवोपहरति स्म । कदाचित् शिशुमारं
स्वभावमृदुतरहृदया शिशुमारी पप्रच्छ — स्वामिन्! ईदृशान्यमृतस्वादु-
फलानि कुतो लभन्त इति । ततः कर्णरसायनमसारीकृतसंसाररसा-
मृतं प्रेयसीवचनं निशम्य शिशुमारः शृणु भद्रे! परममित्रमगस्त्या-
श्रमतामीपे आम्रफलदो मित्रवत्सलो दयालुः कृतज्ञो वानरोत्तमः । तेन
दत्तमेतत् सर्वमित्यकथयत् । ततः कदाचिद् धृतगर्भलक्षणां पाण्डु-
गण्डमण्डितवदनामापीनस्तनकृष्णायमानचूचुकां सुश्लक्ष्णरोमराजिवि-
राजितमध्यप्रदेशां भार्या दृष्ट्वा गाढमालिङ्ग्य शिशुमारः प्राह —
भद्रे! प्रकृतिमुन्दरि! किमिदमन्तर्वन्नीव दृश्यसे । किं ते दौहदमिति ।
तच्छ्रुत्वा शिशुमारी निजकृतघ्नतया स्त्रीस्वभावदोषेण चपलतया च
पतिं प्रत्याह — तव प्रियमित्रस्य हृदयं बहलमेदुररसं भक्षयितुं मम
दौहदम् । तदतिमृदुमधुरफलभक्षणान्मधुरतरमिति मन्ये । तदान-
येति । एवं तयोक्तः शिशुमारस्तादृशं कर्म कर्तुं नैच्छत् । सा च
तदलामसन्तापेन शुष्यच्छरीरयष्टी रात्रिन्दिवं न स्वपिति । ततः
स्वभार्या मरणे कृतनिश्चयां दृष्ट्वा बन्धुस्त्रीजनैरपि निर्बध्यमानो दयिता-
सन्तापमपनेष्यामीति प्रातिष्ठत् । तस्माज्जलनिधेः सखेदमुत्तीर्या-
श्रमपदं गत्वा वानरेण समेत्याब्रवीत् — स्वामिन्! ममानुग्रहं कर्तुमिच्छसि

यदि गृहागमनेन प्रसादं कर्तुमर्हसि इति । तच्छ्रुत्वा वानरः प्राह —
 किमावयोर्निरन्तरसौहार्देन वर्तमानयोर्गृहागमनेन प्रयोजनम् । अपि
 च महार्णवजले मम गतिर्न विद्यते । तस्मादपि (न) शक्यमिति ।
 शिशुमार आह — यदि स्वामिन्! मामाज्ञायसि, मम पृष्ठमारोह । भवन्तं
 सप्तसमुद्रान्तर्द्वीपगतान् विचित्रपल्लवफलशोभितानुद्यानविशेषानपि
 दर्शयितुं समर्थः । अन्यच्च तव भगिनी चिराय सर्वदेवताप्रसङ्गात्
 सा च मयोक्तैवमाह — यः खलु तव प्रियसखः करुणार्द्राकृतहृदयः
 सर्वजन्तुसन्तापं स्वमनुभवमिव मन्यमानो नित्यं मम मधुरफलदाता
 कश्चिदिति त्वयोक्तः । तद्दर्शनमेव दोहदमित्युक्तवती । सा च सुशीला
 तवानुग्रहार्हा । मम पृष्ठारोहणं कर्तुमर्हसीति विरचिताञ्जलिरवनितल-
 गतशिरा याचते स्म । ततः स वानरः समुद्भूतकुतूहलोऽनुकम्पया
 परवशीकृतहृदयः शिशुमारपृष्ठमारोह । ततः शिशुमारस्तं गृहीत्वा
 जलनिधिमवगाह्य प्रयातः । ततो गृहसमीपं गत्वाब्रवीत् — प्रथमो-
 त्पन्नदौहृदया मम भार्यया सखे! तव हृदयभक्षणं काङ्क्षमाणया निर्व-
 ध्यमानेन मया सर्वलोकगर्हितमीदृशं कार्यमध्यवसितम् । त्वां हत्वा
 हृदयमादाय दास्ये त्वयानुमन्यतामिति । ततः स वानरस्तच्छ्रुत्वा
 विचलितेन्द्रियो धृतिसत्त्वसम्पन्नो ध्यात्वा सुचिरं ग्रहस्याब्रवीत् —
 किं त्वया प्रागेव नाभिहितं, दुर्बुद्धिरसि । प्रागेवं तव न विदितम् ।
 अपि वानराणां हृदयानि शरीरे न भवन्तीति, हस्तावलम्बितान्येव
 यत्र कापि वृक्षाग्रे निक्षिप्य सञ्चरन्ति वानरा इति, किं त्वया न
 श्रुतपूर्वमिति । शिशुमार आह — हन्त ते कथमिव न दृश्यते इति ।
 वानरः प्राह — प्रागेव क्षुधाभितप्तेन मयामृतरसमयानि भक्षयता
 शाखावलम्बितं हृदयम् । अन्यैरपि क्षुधाभिभूतैरुद्गोढं समर्थैः शाखावल-
 म्बितानि हृदयानि । त्वया न तु ऋक्षा दृष्टा इति श्रुत्वा तथ्यमिति
 मन्यमानस्तदानयनार्थं वानरं तत्रैव निवृत्त्य तीरमनयत् । ततो वानर-
 स्तरूपकण्ठभूरुहमालोक्य जलान्तर्गत एव सहस्रोत्प्लुत्य शाखाग्रमारुह्य
 ग्रहस्येमं श्लोकमपठत् —

न नीचजनसंसर्गमिच्छेत् साधुः समाहितः ।

अहं दुर्बुद्धिना बद्धः स्वबुद्ध्या परिमोचितः ॥

इत्युक्त्वा सुखमवसत् । तं दृष्ट्वा वसुभागः श्लोकमवोचत् —

साधु वानरशार्दूल ! मतिमानसि सर्वथा ।
 शिशुमारगृहीतस्य यस्य ते बुद्धिरुत्तमा ॥
 बुद्धिसत्त्वसमायुक्तो नरोऽनर्थाद् विमुच्यते ।
 यथैव शिशुमारेण हतो जीवति वानरः ॥
 प्रत्युत्पन्नेषु कार्येषु यस्य बुद्धिर्न हीयते ।
 स निस्तरति कार्याणि जलमध्ये कपिर्यथा ॥
 अनुष्ठितेषु कार्येषु यो गुह्यं न प्रकाशयेत् ।
 स तत्र लभते सिद्धिं जलमध्ये कपिर्यथा ॥

स पुनर्जम्बुकोऽब्रवीत् — ‘यत्किञ्चिद्बुद्धिसम्पन्नो महान्तमपि
 निस्तरेदि’ति वचनादपि महाकायमश्वतरं क्षुन्निवर्हणार्थं ममावासं
 नयामि । आश्रितस्य मम गृहमागच्छत्यश्वतरे स्वयमेव तथापि त्रि-
 लोकाधिपतिर्नारायणोऽपि वनचारिणा गजेनातिवाहितस्तस्य स्थानं
 गत्वा वरं दत्त्वा गत इति श्रूयत इति जम्बुको निश्चितवानित्याह बल्गुलः ।
 अथ पक्षिणस्तच्छ्रुत्वा सर्व एवोचुः — सर्वं तावत् तिष्ठतु । सर्वेषा-
 मस्माकं विस्मयकरमिदमाख्यानं कथ्यतामिति । बल्गुल आह —
 एतदाख्यानं मया वक्तुमशक्यमिति चिन्तयति स्म । तत्र तत्क्षणेन
 कश्चिन्महर्षिर्दिवोदासो नाम देवाराधनतत्परस्त्रिकालदर्शी कुशपुष्पस-
 मिदन्वेषणार्थं चरन् सशिष्यः पक्षिणां वाचोयुक्तिं श्रुत्वा तुष्टस्तत्रैव
 तस्थौ । तं दृष्ट्वा पक्षिणः प्रोचुः — भगवन् ! अस्माकमप्यनुग्रहः कियते
 चेत् त्वामाश्रितस्यास्य भगवतो नारायणस्य कथां वक्तुमर्हसीति ।
 तच्छ्रुत्वा महर्षिः कृपया वक्तुमारब्धः —

अस्ति खलु पारिजातचम्पकचकुलाशोककुरञ्जकेतकीकदम्बो-
 दुस्वरजम्बीरजम्बुपुत्रासनागार्जुनसालकालेयकसहकारामरप्रभृतिभिरु-
 पशोभिततीरप्रदेशं किमपि सरः । देवविद्याधरकिन्नरकिम्पुष्पनाममण-
 सेवितशृङ्गप्रदेशस्य वज्रवैडूर्यसमहारितनीलसुवर्णरजतप्रभाभिः प्रति-
 दिनमादर्शितपुरुहूतचापतयाकाश इव व्यवस्थितस्य केसरिचमररु-

वृषभमहिषगर्दभगवयहरिणगणैर्विराजितरुचिरप्रदेशस्य स्रवत्तीर्थप्रस-
वणस्य सुमेरुसुतस्य त्रिकूटगिरेस्तटप्रदेशे पद्मोत्पलसौगन्धिककङ्कहार-
कोकनदसमाकुलमतिविशालमत्यगाधं सरः । तस्मिन् सरसि भीम-
रूपः शिशुमारः प्रतिवसति स्म । सर्वप्राणिनां हन्ता महाबलः । अथ
कश्चित् गजोऽनवरतमदस्तुतिजर्जरितकपोलदेशः स्वयूथैरनुगम्यमानः
कुलगिरिरिव विराजमानो दिवाकरकरपरितप्तस्तत् सरः प्राविशत् ।
स तेन ग्राहेण गृहीतो यथाबलं चेष्टते स्म । ततस्तस्य बलेनाभिभूतो
निश्चेष्टः परमविष्णुभक्त आक्रोशत् — बुद्ध्याभिवीक्ष्य ममेयमापद्
बलवती भवतितरामहो पापमिदं दुस्तरं निस्तरेयमिति परमात्मानं
लोकनाथं चराचरगुरुं परं पुरुषं त्रिलोकनाथं भक्तवत्सलमभक्तदुरधि-
गममचिन्त्यमचिन्त्यकर्माणं भगवन्तं नारायणमनुस्मरति स्म । तत्क्ष-
णेनैव सर्वेषामन्तर्गतश्चिन्तितागतं वैनतेयमारुह्य शङ्खचक्रगदाशार्ङ्ग-
नन्दकैरनुगम्यमानस्तस्य भक्तस्यापदमुज्जिहीर्षुः सत्वरं तत् सरः
प्राविश्य शिशुमारकुञ्जरावन्योन्यं युध्यमानावलोक्य चक्रमुद्यम्य तं
ग्राहं विगतासुमकरोत् । ततो गजपतिरपि शिशुमारेण बन्धुभिः सह
विष्णुलोकं जगाम ।

एतदुक्तं मया सर्वमेतत् तथ्यं शुभावहम् ।

भगवन्तं प्रपन्नोऽस्मि नमो नारायणाय च ॥

इत्युक्त्वा दिवोदासो गच्छति स्म । तद् दृष्ट्वा वसुभागः श्लोक-
मवोचत् —

हितं वाप्यहितं वापि यत् कर्म कुरुते नरः ।

तत् साधुष्वेव कर्तव्यं गजग्राहवदीदृशम् ॥

उभयोरपि निस्तर्तुं शक्तः साधुस्तथापदम् ।

शत्रोः स्वस्य च निस्तीर्णौ गजग्राहौ यथापदम् ॥

तच्छ्रुत्वा पक्षिणो विस्मिताः सम्भ्रान्तमनसो बलशूलं प्रेक्ष्य कथा-
शेषः कथ्यतामित्याहुः । भूयो बलशूल आह — तस्मात् तिर्ग्रन्थोनिषु
पृथग्जातीनां च दृश्यते विस्रम्भ इति बुध्वा दुष्टः स जम्बुको रजक-
नामानमश्वतरमुपसृत्य प्रणम्याह — स्वामिन्! मृगराजस्यामात्यमष्टगुण-

युक्तं नीतिशास्त्रविशारदं बुद्धियुक्तं विद्धि माम् । मृगाधिपतिरप्यात्म-
वान् कुशलः कल्याणवृत्तिर्वीर्यसत्यधर्मयुक्तस्तादृशैर्महात्मभिरादृतवान्
सम्बन्धम् । स मृगपतिस्ते कुशलप्रश्नमावेद्य त्वया सम्बन्धमाकाङ्क्ष-
माणस्त्वामेवमब्रवीत् — अस्माकं स्थानमिदमतिमृदुलतृणोदकबहुल-
मतिरमणीयं देवलोकमिव मनुष्यैरगम्यं तदागम्य निवृत्तसर्वारम्भसुखं
प्रतिवत्स्यसि । वयं च मारुताहाराः । तदद्यैव गम्यतामित्युक्त्वा प्रा-
ञ्जलिर्भूमौ निपपात तस्य पादयोः । ततोऽवनितले पतितं स्कन्धेनो-
त्थाप्यातितुष्टश्चिरतरं परिचारकजातनिर्वेदो जम्बुकोक्तं सर्वं तथ्य-
मिति मन्यमान अमात्यवचनान्यकर्तव्यान्यपि करणीयानि । किं पुना
राज्ञाम् । गच्छाग्रत इति पुरो गच्छता जम्बुकेन सह प्रायात् । ततो
व्याघ्रः सृगालेनायान्तमश्वतरं दृष्ट्वा कृतमनेन कार्यमिति विजृम्भितो
दीर्घीकृतोर्ध्वकायो मृगरुधिररञ्जिततीक्ष्णदंष्ट्रः स वदनं विदार्यप्लुत्य
ग्रहीतुमुद्यतः । तं दृष्ट्वाश्वतरः —

आयुष्यं सर्वथा रक्ष्यं प्राणिनामिह धीमता ।

अप्यल्पगुणसम्पन्नो जीवन् भद्राणि पश्यति ॥

इत्युक्त्वा स्वस्थानाभिमुखो जगाम । तस्मिन् गते जम्बुकोऽपि हा-
मूर्ख! धिक् ते मृगपतित्वमित्यादिपरुषवचनैस्तं विगर्हयित्वा शा-
र्दूलम्, इतः परं ग्राहं लब्धुमशक्यमित्युक्त्वा तूष्णीमास्ते । ततस्तं
जम्बुकं व्याघ्रो भाषते स्म — मातुल ! भवतैकोऽपराधो मृष्यताम् ।
अत ऊर्ध्वं न विमोक्ष्यामीति तेनैवं सानुनयमुक्तः सृगालो दुष्टमति-
स्त्वरमाणो गत्वा तमुद्दिग्रमश्वतरमाहूय बभाषे — धिक् ते जीविताशाम् ।
मौर्ख्यमिदं कृतं भवता । चिराभिलषितं मित्रं त्वामागच्छन्तं दृष्ट्वा
प्रत्यालिङ्गनार्थमसौ वक्षःस्थलं विशालीकृत्याप्लुत्यागतवान् मृगराज-
स्तपस्वी । तं दृष्ट्वा त्वमतिभीतो गतः । इदानीं किं मम जीवितेन
मित्रेणावज्ञातस्येति स्नानादिनियमव्रतमपि न करोति । त्वया तेषां
परिष्वङ्गप्रकारो न ज्ञातः । तादृशस्तेषां परिष्वङ्गप्रकारः । तस्य धर्मा-
नभिज्ञेन त्वया कदर्थीकृतोऽहं बाडवबहिष्कृतो ग्राम्य इति वक्तव्यः ।
इदानीं मम प्राणैः शापितोऽसि, आगच्छेति बहुशो दुष्टसृगालेन
याचितः स दुर्मतिः पुनरुपनीतः । तमालोक्य पुनरागतं शर्दूलः

किमप्यजानन्निव तूष्णीमास्ते । ततस्तपासन्नमभिवीक्ष्य स्वागतं वक्तु-
काम इवास्यं व्यादायालिङ्गनार्थमिव पूर्वकायं विशालीकृत्यापरगात्रेण
स्थित्वा नखदंष्ट्रायुधैस्तमश्चतरं प्रगृह्य प्राणैर्वियोजयामास । ततः
शार्दूलो जम्बुकमाह — एतस्य वसास्थिचर्ममज्जामेदोमांसानि पृथक्
पृथक् विभजस्वेति । एवमुक्त्वा स्वयं वृक्षच्छायाभिमुखो जगाम ।
ततः सृगालः प्रत्युत्पन्नमतिस्तं विश्वस्योत्कृष्य क्रमेण सर्वं विभज्य
कर्णौ हृदयं च स्वयं भुक्त्वा श्रान्त इव व्याघ्रमुद्रीक्ष्य तूष्णीमास्ते ।
ततो मृगाधिपतिरागत्यावयवं समालोक्य कर्णौ हृदयं चादृष्ट्वा त-
माह — कर्णौ हृदयं च नापश्यम् । सर्वं मातुलकमैतदिति । ततो ज-
म्बुको हस्तेन हस्तं ता(ड्य ? डयित्वा) विहस्याब्रवीत् — अहो राजानो
मूढा भवन्तीति लोकवादस्तथ्यं खलु महाराज ! किं न जानीषेऽश्चतरस्य
कर्णहृदयौ मृतसमकाल एव विनाशमुपगम्य भक्ष्यमाणे दंष्ट्रान्तरमाव-
सन्तीति(?) । तच्छ्रुत्वा वसुभागः श्लोकमवोचत् —

मृगपक्षिमनुष्येषु धार्ष्ट्यमेव हि शोभते ।

जम्बुकेनातिदृष्टेन मृगेन्द्रं पश्य वञ्चितम् ॥

एवमेव काकाश्च धृष्टा भवन्तीत्युक्तवान् वल्गुलः । अथापरः काकोऽ-
त्यन्तरोषेण सामर्षं उत्थाय पदानि कानिचिद् गत्वोच्चैर्वल्गुलं ग्राह—
सर्वलोकविख्यातान् वीर्यवतो गगनोत्प्लवनसमर्थान् काककण्ठीरवान्
गर्हयसीति प्रहर्तुकाम उत्पपात । वल्गुलोऽपि तं निर्भर्त्स्य प्रत्युद्वच्छति
स्म । ततो भारतरामायणव्याख्यानकुशलेन गृध्रेण प्रतिनिवारितो
यथा सरटयुद्धेन क्षपणकजलवासिनामपि विनाशोऽभूत् तद्वदस्माकमपि
विनाशो मा भूदिति । ततस्ते तं पप्रच्छुः — कथं तत् कथ्यतामिति ।
गृध्र आह —

कस्मिंश्चिन्महत्पटव्यन्तरे तटाकमेकं पद्मोत्पलादिभिरलङ्कृतं
नानामीनसमाकुलमस्ति । तत्तीरे केचन प्रासादा एकभूमिका
द्विभूमिकास्त्रिभूमिकाश्चतुर्भूमिका मण्डपगोपुरमण्डिता विशालभूमिका
अन्नपानीयसम्पन्नास्तेषु सहस्रशः कपटव्रतधारिणः कुण्डिकामण्डित-
पाणयः केचन क्षपणकाः प्रतिवसन्ति स्म । तत्रानेकविविधपक्षिगण-
सेवितोऽनेकसरटावासो विविधशाखोपशाखाभवालमनोहरो महावटो
नाम वनस्पतिरभूत् । तस्मिन् वसतां सरटानां कदाचित् कलहोऽभूत् ।

अन्योन्यदंष्ट्रान् वहन्तः कृकलासा जातदोषोपरक्तनयना व्यादाया-
स्यं परस्परं खादयन्ति स्म । ततो दुर्बलः सरटः कलहयातनाभीतः
पलायने जातमतिः कृ गन्तव्यमिति पर्याकुलो गतिमलभमानोऽभूत् ।
तस्मिंस्तटाके दिनकरकरपरितापप्रतिचिकीर्षुर्जलमवगाह्योद्धृतपञ्चो-
त्पलकुमुदपृष्ठभागमावृत्य जलं नयतो मदजलकलितजलान् व्यपास्य
सर्वतः प्रसारितकरस्य मदोन्मत्तस्य गजपतेर्नासिकारन्ध्रं प्रविष्टः ।
स मातङ्गोऽपि कृकलासनिवेशदुःखितः शिरःकरौ विधून्वन्नितस्ततः
प्रधावन् व्याकुलितेन्द्रियः सर्वानेव जलचरान् स्वगात्रेण चूर्णीकृता-
वयवान् कृत्वातिक्षोभेण कर्दमीभूतमहाजलप्रवाहस्तस्मादुत्तीर्य तीर-
गतान् क्षपणकप्रासादमण्डपान् महाहस्तविषाणपादपातैश्चूर्णीकृत्य
ततोऽग्न्यनुपतवैगो धावन् मुहुर्मुहुर्धनं इव नदन् सर्वत्र भ्रान्तः सहसा
तं महातरुमपि च गृह्य दन्तमुसलैर्भग्नमूलं पातयित्वा तच्छाखागतानि
कृकलासकुलानि पातयित्वा पादैर्निहत्य यथाकथञ्चिद्धस्तरन्ध्रानिविष्ट-
मपि सरटं विधून्वन् निपत्य गतखेदोऽभूत् । तं दृष्ट्वा वसुभागः
श्लोकमवोचत् —

सरटाः कलहान्नष्टाश्चपलाश्च दिगम्बराः ।

तस्मात् कलहसंसृष्टान् दूरतः परिवर्जयेत् ॥

जलजाताः स्थले जाता निहतास्तेन हास्तिना ।

स वटोऽपि महाशाखः कलहान्निधनं गतः ॥

पुनरन्याश्च कथाः श्रूयन्तामिति गृध्रः कथयितुमारब्धः—

अथ कस्यचिद् राज्ञोऽन्तःपुरद्वारे युद्धप्रतियुद्धकुशलो मेघः
प्रतिवसति स्म । तत्रैव तस्य परिचारकाः प्रतिसन्ति स्म । स
मेघः सर्वदा राजभवनं गच्छन्नागच्छंश्च निर्वेशप्रवेशनपरा-
न्नांस्ताडयन् प्रचरति स्म । स च सर्वदा राजपार्श्वस्थितां
दासिकां वीक्षमाणः शिरसा ताडयितुमारब्ध इवाहरहर्दृश्यते इति तं
हन्तुकामा कदाचिद् रात्रौ निर्गच्छन्ती दासिका करकलितोत्कया
मेघं प्रजघान । तत उत्काशिः क्षणेन तस्मिन् निपतितो जज्वाल ।

स मेषोऽग्निदाहविवशो दूरतरकोपाच्च पाशं ब्रित्वा तां दासिकां
पृष्ठे चोरसि पार्श्वे भृशमुन्ममाथ । तेन ताडिता सा निपत्योत्थाय
क्रोशमाना प्रधावति स्म । मेषोऽपि वेदनार्तः परिभ्रमन्नितस्तत
उष्णनिर्वापणपरो राज्ञो वाजिमन्दुरां प्रविवेश । तद्हनो मन्दुरां
ददाह । राजप्रधानाश्च केचित् सत्वरं भयाद् दाहसंभ्रमात् पाशान्
वित्रुह्य जवेन धावन्ति स्म । स्तोकेदग्धाः केचित् तत्रैव विलपमाना
निधनं गताः । ततो राजा सर्वानाह्वयार्थिं शमयति स्म । तस्मिन्
प्रशान्ते हयानां चिकित्सार्थं सर्वानेव भिषजो राजाब्रवीत् — एतेषां
वेदनोपशमनोपायं कुरुध्वमिति । ते च भिषजो राजानं प्रत्यूचुः —
यदि राजन् ! कपीनां चर्माणि वसाश्च विद्यन्ते तैः शक्यते वेदनां
शमयितुं नान्यथेति । ततो नरेन्द्रस्तच्छ्रुत्वा भृत्यानाञ्ज्ञापयति स्म ।
यत्र यत्र कपयो विद्यन्ते तत्र तत्र गत्वा तान् हत्वा चर्माणि
वसाश्चानयन्तिवति । ततस्ते सर्वे उद्यानं गत्वा कपीन् हत्वा चर्माणि
वसाश्चानयन् । ततस्ताभिः कपिचर्मवसाभिरथभिषजोऽश्वान् स्वस्था-
नकुर्वन् । अथ कपीनामत्यन्तचिनाशं दृष्ट्वा वसुभागः श्लोकमवोचत् ॥

दासीमेषविरोधेन वानरा निधनं गताः ।

तस्मात् कलहसंसृष्टान् दूरतः परिवर्जयेत् ॥

अतो मधुकुम्भभेदकलहोत्पन्नश्च श्रूयतःम् —

अस्ति गङ्गायमुनयोर्मध्ये पुरुरवसार्धिष्ठितं प्रतिष्ठानं नाम
नगरम् । तस्मिन् सर्वौषधिरत्नकयचिक्रयवणिग्जनाकुलेऽन्तरापणे
कश्चिद् ग्रामवासी दारुमारोद्वहनस्फुटितकिणीकृतस्कन्धदेशो मलिन-
वसनः प्रलापबहुलोऽपरवाजिरथान्तरे रथ्याकुले शिष्यावलम्बितेन
घटेन मधुपूर्णेनान्यत्र निरीक्षमाणः प्रास्खलत् । स्खलितपादे च तस्मिन्
घटं पतितं दृष्ट्वा नागरिका श्लोकमपठन् —

क्षेत्रे गृहे च सततं किल वर्धितस्य

गोभिः समं मलितयौवनविभ्रमस्य ।

वेश्याङ्गनागृहसमासु बहिष्कृतस्य

ग्रामेयकस्य ललितानि सुदारुणानि ॥

इति । ततस्तस्मिन् भिन्नघटप्रदेशे मधुपानलोलुपा माक्षिका-
भ्यपतत् । कश्चिज्जालकृमिः पृष्ठावलम्बितेन सूत्रेण निपपात । अथ
जालकृमिं दृष्ट्वा कुड्यादवतीर्य गृहगौलिका शनैश्शनैरुपससाद ।
ततस्तां गृहगौलिकां दृष्ट्वा सङ्कुचितकरचरणकायः प्रस्पन्दमान-
सितदीर्घस्वपुच्छाग्रं सञ्चालयन् मार्जारं उपससाद । अथ तत्र राज्ञः
श्वगणिकस्य श्वा मृगबन्धग्रहणकुशलो मार्जारमभ्यगात् । ततो मा-
र्जारं हन्तुकामं श्वानं दृष्ट्वा मार्जारस्वामी वणिक् श्वगणिकाधिपमब्र-
वी । यदि मार्जारं दंशयसि अद्यैव वैवस्वतं द्रक्ष्यसि तव श्वेति
यष्टिमुद्यम्यास्ते । श्वगणिकाधिपश्च यदि मम श्वानगसावपि हन्तु-
मागच्छेत् तदन्तरे निमेषमात्रेणास्य शिरच्छेत्स्यामीति खड्गमुद्य-
म्याभ्यतिष्ठत् । ततः शनैरुपेत्य जालकृमिर्मक्षिकामग्रहीत् । कृमिं
गृहगौलिकाग्रसत् । तस्मिन्नवसरे गृहगौलिकां मार्जारोऽप्यदंशत् ।
मार्जारं श्वापि समदंशत् । श्वानमपि वणिग् यष्ट्या जघान ।
श्वगणिकाधिपतिश्च तद्वातिनं खड्गेनापातयत् । तं वणिजं पतितं
दृष्ट्वा नागरिकाः सर्वे श्वगणिकाधिपतिमब्रुवन् । ततः श्वगणिका-
धिपतिं हतं श्रुत्वा राजातीव रुष्टो नागरिकान् सर्वान् हत्वा बद्ध्वा-
गच्छेति स्वसैन्यमाज्ञापयत् । तच्छ्रुत्वा नागरिकाः सर्वे योद्धुं पिण्डी-
भूता बभूवुः । अथ महासैन्यं च व्यूढवान् स्वामी । अथ व्यूहशब्द-
भेरीपणवपटहसिंहनादविकृतशब्दान् विसृजन्तः शरनाराचार्षणतो-
मरभिण्डपालमुसलमुद्गलचक्रवलयान् परशुशूलादीनुभये प्रववर्षुः ।
ततो रथनेमिसुरोद्धूतरेण्वन्धकारे मांसमज्जाराधिरकर्दमे मदमात्सर्या-
हङ्कारनिर्जितास्तस्मिन् युद्धेऽल्पेनैव कालेनोभयबलपुरुषाः सर्व एव
निधनं गताः । तं दृष्ट्वा वसुभागः श्लोकमवोचत् —

अतिक्रोधो न कर्तव्यः क्रोधो भवति नाशनः ।

सा राजनगरी नष्टा त्वेकेन मधुविन्दुना ॥

निर्जिताः क्रोधवैरेण मानेन च मदेन च ।

नाशं प्रयान्ति सहसा लाटनागरिका यथा ॥

विनाशितं क्षणेनैव नानाजनसमाकुलम् ।

प्रतिष्ठानं सुखस्थानमेकेन मधुविन्दुना ॥

एवमस्माकमपि विनाशो मा भूदिति वल्गुलकाकपक्षपातितः सन्नद्धा
मया निवारिता इत्युक्त्वा गृध्रो विरराम ।

तस्मिन् सुखनिषण्णे पक्षिणां समूहे मा प्रलपतेत्युत्थाय शुक्रपोत
आह पण्डितको नाम सर्वजनमनोहरविद्रुमनिभतुण्डः । मृदुमारु-
तोद्धूतमञ्जरीकृतचामरस्य तपनीयकर्णिकारवटवेष्टितस्य निरन्तराव-
बद्धधनकुरबककुसुमावदातक्षौमस्य नानाकारतरुकुसुममकरन्दास्वादन-
मदमुदितकलरवनिगलितवनदेवताचरणयुगलमधुकरपङ्क्तिवृन्दस्य दे-
वस्य वसन्तस्य दूतभूतानां कोकिलानामन्यतमाय राज्यं दीयताम् ।
तच्छ्रुत्वा चण्डतुण्डो नाम काक उत्थाय प्रायेण नीचाः कृतघ्नाश्च को-
किलाः । तेभ्यो राज्यं न प्रदातव्यमित्यब्रवीत् — यथा श्वा च मृग-
राज्यं प्राप्य सिंहत्वान्मुक्तः स्वां प्रकृतिं गतवानिति । ततः सर्व एव
पतत्रिणस्तां कथां पप्रच्छुः । काकः कथयति स्म —

अस्ति विदेहो नाम जनपदः । तस्मिन् दक्षिणागन्धो नाम
ग्रामः । तत्र चैको निषादो मृगमांसोपजीवी प्रतिवसति स्म । स
कदाचिद् दिवाकरकरनिकरनिर्दग्धमर्मरायमाणद्रुमगुल्मतृणं दुस्सहग-
मस्तिसन्दग्धजलाशयवनमृगतृष्णिका(म?)नुचरन्मृगकुलं ग्रीष्मकाले
बहुभिः श्वभिः परिवृतो मृगयार्थमरण्यं प्रविश्य चरन् दवाग्निभयचकि-
ताङ्गातिविक्रवान् बहुमृगाञ्छरेण हत्वा निवृत्तः । तत्रैकः श्वा गौरवर्णो
निदाघतृष्णावेदनापरिपीडितः काश्चिच्छायामधिगम्य स्वपत्रस्य क्ष्वे-
लितशब्दं न बुबोध । शुनां वृन्दात् परिभ्रष्टमनागतं तमज्ञात्वा स
निषादो गतः । अथ श्वा चापराद्धे प्रतिबुद्धो निर्गतश्च यूथं सर्वतः
परिभ्रम्यादृष्ट्वा कर्तव्यतामूढो भूत्वेतस्ततः परिभ्रमन् मार्गमेकमुपलभ्य
तेन मार्गेण दूरमध्वानं गत्वा विविधतरुनिकरकुसुमफलरुचिरभति-
धार्मिकस्य सर्वप्राणिनोऽनुकम्पमानस्य प्रतिनियमजपहोमस्वाध्याय-
युक्तस्यातिथिपूजादृढव्रतस्य शापानुग्रहसमर्थस्य दीर्घतपसो गौतमस्या-
श्रमपदं परमरम्यं ददर्श । तत्रानेकविधपुष्पजालसुगन्धजलसम्पूर्णं
गौतमतीर्थं नाम सरो ददर्श । तदुदकमास्वाद्य विगतश्रमो भूत्वा

तत्रैवास्ते । अथ तत्रैवासीनो महर्षिर्गौतमोऽपि तं दृष्ट्वानुगृह्य तस्मै
 फलानि प्रायच्छत् । तथा गच्छति काले महर्षिस्तं श्वानं स्वाश्रमे
 निवासमनुकम्पया किमर्थमपवित्ररूप इहास्ते । मदनुग्रहेण सुमङ्गलो
 भवत्विति तं कृष्णमृगमकरोत् । तथा गच्छति काले महर्षिरभ्यगा-
 तेनातिभयङ्करेण व्याघ्रेण विद्राव्यमाणं दृष्ट्वा अहो अयं मृगो मया
 कृतोपकारः सर्वेषां श्वापदानामाहारभूतस्तेभ्यो विभेति । अथ सर्व-
 श्वापदमृगाधिपो व्याघ्रो भूत्वा सर्वान् मृगान् परिभर्त्सयन् शार्दूलो भव-
 त्विति तं शार्दूलमकरोत् । सोऽपि सर्वान् मृगान् परिभर्त्सयंश्चरति स्म ।
 अथ कदाचिदाश्रमपार्श्वे सिंहः स्वनखकुलिशविदलितकरिपतिकटि-
 तटविमलितशोणितारुणसटाकलाप आमिषार्थी वननिर्झरगिरिप्रदेशान्
 परिभ्रमच्छार्दूलं ददर्श । तं दृष्ट्वा विजृम्भमाण आस्यं व्यादायाद्रवत् ।
 भयचकितं शार्दूलमतिरभसादागच्छन्तं सिंहं च दृष्ट्वा महर्षिः सर्व-
 श्वापदानां सिंहो बलवानिति ज्ञात्वायमपि सिंहो भवत्विति तं सिंह-
 मकरोत् । ततः सिंहो भूत्वाश्रमे प्रतिवसति स्म । ततो हिमवत्सुतान्
 महाकुलीनान् सिंहानुपागम्याब्रवीत् — मम विषयाद् गच्छताथवा
 कन्याविवाहसम्बन्धेन जीवतेति । तच्छ्रुत्वा सर्व एव हरयो विचार्य
 प्रोचुः — जामातृभावेन त्वां गृहीमः । अस्मिन् हिमवत्पार्श्वेऽदृष्टपूर्वो
 भवान् । तस्मात् पृच्छामो वयं मातापित्रोस्तवान्वयमिति । तैरेवमुक्त-
 श्चिरं ध्यात्वा सोऽब्रवीत् — अगस्त्याश्रमे गुणी मुनिर्गौतमस्तिष्ठति ।
 सोऽस्माकं नामधेयं कुलं च कथयिष्यति । तं पृच्छध्वमिति । त-
 च्छ्रुत्वा हरयः प्रोचुः — अहो युक्तमुदाहृतं, युष्माकं गोत्रं च कुलं च
 यदि गौतमो ज्ञास्यति गुणी स एवास्माकमपि प्रमाणमिति । ते सर्व
 एव कृतकसिंहेन सह जग्मुः । ततः कृतकसिंहो भ्रुवमिदानीं गौतमः
 सत्यवादित्वेन एतैः पृष्टः सत्यं निवेदयिष्यति चेत् तं हन्यामिति
 निश्चित्य जगाम । स मुनिस्तं जिघांसुमाथान्तं ज्ञानदृष्ट्या बिलोक्यैनं
 शशाप —

त्वं नीचकुलसम्भूतः कृतघ्नो दुर्बलाशयः ।

यज्जिघांससि मामेव तत् पुनः श्वा भविष्यसि ॥

व्याघ्रत्वं च मृगत्वं च सिंहत्वं च मया कृतम् ।

अकृतज्ञो दुराचारः पतितः श्वा भविष्यसि ॥

स पुनः शापाद् विलुप्तलोमत्वङ्मुक्तिकाच्छन्नो विकृतदेहः श्वानो
भूत्वा धूलिधूसरो विरसरवैर्विक्रोशन् परिभ्रमति स्म । तं दृष्ट्वा वसु-
भागः श्लोकमवोचत् —

दुर्जनः सत्कृतो वापि स्फीतां श्रियमवाप्य वा ।

स्वामिन्येवापकुरुते यथा श्वा गुणिगौतमे ॥

तथैव कृतघ्नाः कोकिला राज्यार्हा न भवन्तीत्युक्त्वा विरराम काकः ।

अथ तस्यामेव सभायां बलाहकः कश्चिदुत्थायाह — मृदुपद-
विलासविन्यासानां शङ्खेन्दुकुन्दवपुषां कुरराणामन्यतमाय राज्यं दीय-
ताम् । ततस्तद्वचनमसहमानस्तीव्रोपो नाम काकः उत्थायोच्चैर्मुखो
बलाहकमुद्दिश्याह — अहो निर्लज्जास्ते स्त्रीस्वभावाः कुररा राज्यार्हा
न भवन्तीति । तदा तस्य वचनं सर्वजनविद्वेषकरमतिनिष्ठुरं निशम्य
चकोर उत्थाय गुरुरिव शिष्यं विनयमानः काकमित्युवाच — किमिदं
कर्णशूलभूतं वचनमविमृश्य पूर्वापरमतिरोषेण शरीरसमुत्थेन भाषसे,
त्वमतिरोषेण विनाशं गमिष्यसि, यथातिरोषेणापरीक्ष्य क्षुभितेन्द्रिय-
मना ब्राह्मणीति । ततश्चकोरं विहङ्गमा ऊचुः — कथमतिरोषेण ब्रा-
ह्मणी पश्चात्तापेन नष्टेति । चकोरः कथयति स्म —

अस्ति मिथिला नाम नगरी । तस्या अभ्याशे ब्राह्मणाधि-
ष्ठितो मूलफलसमित्कुशोपेतो भद्रवटो नाम ग्रामः । तत्र चाग्रहारे
षट्कर्मनिरतः कपिलो नाम ब्राह्मणः प्रतिवसति स्म । तस्मिन् ग्रामा-
भ्याशे गुल्मसन्धोपरि लोहितमणिसदृश आयतो निर्मलास्यदर्शनो
हरिलोहितनीललोमच्छन्नशरीरो नकुलपोतकोऽभूत् । स गुल्मादुत्प-
त्याद्वारार्थं कुमिकीटदंशकान्वेषणो ग्रामरथ्याचारी तत्र ब्राह्मणीभिर-
स्माकं (गृहाः) सर्वसरीसृपैर्दूषिता न भविष्यन्ति । अपि सर्वमेव यज्ञभा-
ण्डमनुच्छिष्टं भविष्यतीति मत्वा ब्राह्मणीभिरादृतस्ताभिवर्धयमानः
स्वगुल्मविसृष्टत्वादप्रीतिं प्रतिपद्यमानः स्वकण्ठात् पाशं स्वयमेव विग-
लय्य विवरेण ब्राह्मणस्याग्निहोत्रशालायां प्रविष्टस्वस्मै स्वात्मानं दर्श-
यामास । स तत्र च परिश्रान्तं नकुलपोतमेवेक्ष्य ब्राह्मणः परां प्रीति-
मुपागमत् । साध्वनेन मूषिकसरीसृपदुर्धर्षेण शाला भविष्यति । अपि

च सर्वमेव स्रग्भाण्डादिकमनुच्छिष्टं भविष्यतीति । अथ तत्रायं हविर्भा-
जनेऽवशिष्टं हविस्तस्मै ददाति स्म । तेनैव नकुलो निर्भयो निर्विशङ्को
विस्त्रम्भमगमत् । अथ ब्राह्मणो नकुलेन पुत्रवानिव परिहृष्ट आवयोः
पुत्रानुभवरसोऽस्तीति ब्राह्मणीपुत्राच । एवं गच्छति काले कदाचिदु-
गामिनो ब्राह्मणस्य पत्नी दैवेन गर्भमुवाह । सा च कालेन प्रसूते
स्म । अथ तस्मिन् वर्धमाने दारके मातापित्रोः सम्पूर्णमनोरथयोग-
च्छति कालः । कदाचिद् ब्राह्मण्यां केनचित् कारणेन बहिर्ग-
तायां तस्मिन्नेव मार्गशीर्षमासान्त उत्तरायणकाले प्रतिवेशिको नाम
श्रेष्ठी परिपक्वनित्यकर्मरतो धर्मपरायणस्तं ब्राह्मणं प्राञ्जलिरूपेत्य
स्वामिन् ! प्रतिग्रहार्थं मम निलयानुगमनेन ममानुग्रहं कर्तुमर्हसीत्याह ।
अथ ब्राह्मणो विचारयन् काकतालीयमिव ब्राह्मण्या निर्गमनप्रतिग्र-
होत्सादनमभूत् । दारकस्य रक्षणं न दृश्यते । उद्यतस्य प्रत्याख्याने
नरको भविष्यति । इत्थं विचिन्त्य नरकभीरुः स्वसमीपवर्तिनं नकु-
लपोतमाह — वत्स ! नकुलश्रेष्ठ ! कीटसरीसृपमूषिकादिभ्यो भ्राता
ते कनीयास्त्वया परिपालनीय इति । इत्थं दारकरक्षणार्थं नकुलं
व्यादिश्य वणिजा सह निरगमत् । नकुलश्च दारकसमीपे पर्यटति
स्म । अथ तस्मिन्नेव काले कश्चित् कृष्णसर्प आमिषान्वेषणार्थं गृह-
स्योपरि चरन्तं मूषिकमवेक्ष्य धावति स्म । मूषिकोऽपि भयाद् भूमौ
निपत्य समन्तात् परिधावन् सुप्तस्य ब्राह्मणदारकस्य पर्यङ्कसमीपे
विलमासाद्य प्राविशत् । ततस्तमनुसृत्य मूषिकमनवेक्षमाणः सर्पो
नकुलस्य पुरतो बभूव । तस्यात्यन्तवैरी नकुलपोतस्तं भुजङ्गमं दृष्ट्वा-
तिरेक्तनयनः सहस्रोपसृत्य परितो भुजङ्गमस्य धावन् व्याकुलीकृत्य
वज्रसदृशतीक्ष्णदंष्ट्रैः खण्डयित्वा विगतामुमकरोत् । अथ भुजङ्गमो मया
युद्धं कृत्वेति श्लाघनीयमात्मनः कर्म निवेदयितुकामो द्वारस्तम्भ-
माश्रित्य तत्रैव सुष्वाप । अथ वायसः कृतान्तवशान्मृतस्य श्मशान-
भूम्यामुत्थितस्य शिशुकस्य जम्बुकमुखखण्डितस्य छिन्नपादाङ्गुलीशक-
लमादाय तत्र स्तम्भोपरि निवेश्य भक्षयति स्म । तस्य मुखात् परि-
भ्रष्टः साङ्गुलीयकः पादाङ्गुलिशकलो नकुलस्य पार्श्वे न्यपतत् । अथ

तस्मिन्नवसरे बहिर्गता ब्राह्मणी प्रत्यागत्य द्वारदेशे प्रसुप्तं नकुलं रुधिरार्द्रातिरक्तचरणनखाग्रं दृष्ट्वा तत्पार्श्वे साङ्गुलीयकं शिशुचरणाङ्गुलिशकलं च निरीक्ष्यात्मनो दारकस्येति मन्यमाना अहो नकुलेन मत्कुलोच्छेदः कृत इति दुःखात् चञ्चलत्सर्वेन्द्रिया क्रोधान्धा भूत्वा दुरात्मना तिर्यग्योनिनानेन दुष्कृतं कृतमिति स्वहस्तावलम्बितेन खदिरमुसलेन प्रसुप्तं नकुलं प्राणैर्वियोजयामास । अथ ब्राह्मण्यन्तर्गृहं प्रविश्य रुधिरसिक्तभूमिभागे शकलीकृत्य राशीभूतमहिं ददर्श । तत आत्मनश्च दारकं पर्यङ्कगतं हस्ताभ्यां पादाङ्गुष्ठं वक्त्रे कृत्वा पीतमपि पूर्वचरितं सञ्चिन्त्यैव स्मयमानं दृष्ट्वा विह्वलीभूतसर्वेन्द्रिया मूर्च्छिताभवत् । कथञ्चित् प्रतिबुद्धा ततो ब्राह्मणी स्वसाहसं दृष्ट्वा हाहेति मोहमुपागम्य पुनः पुनरपि घोरेण कर्मणा भृशं विनिन्द्यात्मानं लोकगर्हितं कर्मापि विनिन्द्य पुनरपि नकुलं परामर्शेन निपातितं दृष्ट्वा भूमौ निपत्य पश्चात्तापेन तप्यमाना पापकारिण्या मया कृतमीदृशं कर्म दृष्ट्वा किं करिष्यति मम स्वामीति भयेन च विमोहमुपगता पुनरप्युत्थाय स्वामिनो भीत्या सर्पं विनिक्षिप्य रुधिराक्तं भूमिं प्रक्षाल्य गोमयेन च विलिप्य पूर्वमिव स्थिता । अथ ब्राह्मणः स्नात्वाग्निहोत्रोपकरणान्याहुत्य गृहं प्रत्यागतवान् । ततः स पादौ प्रक्षाल्य देवतार्चनवैश्वदेवबलिहरणाद्याह्निकं कृत्वा भोक्तुमुपक्रान्तो नकुलपोतकमाह्वयेति ब्राह्मणीमुक्तवान् । तच्छ्रुत्वा ब्राह्मणी चाङ्गुलीर्विभज्य भयचलिता ब्रवीति स्म । भोक्तव्यं भवद्भिः, उपागच्छत्येव नकुलपोतक इति । तां ब्राह्मणोऽब्रवीत् । तमदृष्ट्वा प्राणाहुतीर्न करोमि, शीघ्रमुपानयेत्युक्त्वा किन्निवदानीमन्यथैव दृश्यसे । तथ्यं ब्रूहीत्युक्तवान् । सापि यथायथं सर्वमकथयत् । अथ ब्राह्मणः श्रोत्रे पिधाय हा हा कष्टमुभयलोकगर्हितं संवृत्तमिति बहुधा विलप्योदृत्य एतन्महापातकप्रक्षालनार्थं भागीरथीं प्रवेक्ष्यामीति निर्गतः । ब्राह्मणी तु दारकमादाय तस्य पुरतः सप्रणामा भूमौ निपत्य स्वामिन् ! अहमपि तवानुगमनं करिष्यामीत्याह । तच्छ्रुत्वा सोऽपि हस्तौ विधूय महापातकिनि ! तव मुखालोकनजिहीर्षया मया गम्यते । किं मां हतमपि हंसीति प्रत्याख्याय गन्तुमुद्युक्तः । ततः साहं मरिष्ये । तव

दारकः किं करिष्यतीत्युक्त्वा प्रणनाम । ततो ब्राह्मणः करुणाद्री-
कृतहृदयो भूत्वा श्लोकमिमं लिखित्वा सहस्रकनकदायिने ददस्वे-
त्युक्त्वा गतवान् । ततो ब्राह्मण्यपि कतिपयदिवसैः पश्चात्तापं शोकं
चापनीयं लिखितश्लोकपत्रं गृहीत्वा प्रत्यापणं श्लोकविक्रयार्थमहमा-
मता, तद् ग्रहीतुं किमपि वाञ्छास्तीति पृच्छन्ती पर्ययासीत् । तत्र
केचनोन्मत्तेयं प्रलपतीति केचन तूष्णीं स्थिताः । केचन कियदस्य
मूल्यमिति पृच्छन्ति । केचन विहस्य गच्छेत्यब्रुवन् । ब्राह्मण्यपि वि-
स्रवा यान्ती कश्चनाधिकृतसकलकलाकलापमार्जितमिव विविधधन-
रार्शि जितमकरध्वजरूपकान्तिं नियमितसकलेन्द्रियमतिमुकुमारं षोडश-
वर्षदेशीयं सायात्रिकयुवानं ददर्श । शूनैः शूनैस्तुष्टुपसृत्य वत्स ! श्लो-
कविक्रयार्थमहमागता । भवतो वाञ्छा किं विद्यते इमं परिग्रहीतुमिति
पर्यपृच्छत् । सोऽपि तत् पत्रमादाय श्लोकमुवाच । ततः कियन्मूल्य-
मस्येत्युक्तवान् । सा चाब्रवीत्—सुवर्णसहस्रदायिनेऽमुं श्लोकं ददस्वेति
स्वामिनोक्ता । तदेव जानामीति । स तु युवा मनसि स्त्रीत्वादियं
चास्य मूल्यं न जानात्यधिकमूल्येन भवितव्यमिति विचिन्त्य तप्त-
जाम्बूनदसहस्रं तस्यै दत्त्वा श्लोकमग्रहीत् । तत्पत्रं शयनस्थानोपरि
बद्ध्वावलम्बितवान् । ततः प्रभृति प्रतिदिनमुत्थाय तत्पत्रगतं वाच-
यित्वा तमर्थं मनसि ध्यायन्नेव सर्वकार्याणि परीक्ष्य कुर्वतस्तस्य भू-
यान् लाभोऽभवत् । एवं गच्छति काले कदाचिदस्य पित्रा सायात्रि-
केण जलयात्रासमार्जितविविधानेकधनपूरितमहापोतपतिनेषदूनषोडश-
वर्षेण प्रतिनिवृत्तस्ततो वेलासमीपे सर्वान् पोतान् प्रतिष्ठाप्य तेनेति
परिचिन्तितम्—मम गमनकाले भार्या चान्तर्वत्नी सुतं प्रसोष्यति ।
तत् पुत्रमुखावलोकनामृतरसपानसुखानुभवभाग्यं मम किं भविष्यति
न वा इति । तावता कालेन पुत्रोऽप्यतिपरिणतो भवेत् । अथ चा-
सिंहलोके सर्वजनानामतिशयविद्याकुलीनतारूपयौवनानामेकैकमपि म-
दकारणं किमुत समुदायः यत्र वसति । तदपि युवतिजनजन्मेति च ।
अन्यच्च—

विश्वासो नोपगन्तव्यः स्त्रीषु राजकुलेषु च ।

इति पुरात्रिदो वदन्ति । तत् किं भविष्यतीति । सा चेदानीं किं कुर्वती
कीदृग्भूतेति विज्ञातव्यमिति मनसि कृत्वा स्वयमेकाकी निशीथे निजवेश्म
केनापि प्रकारेण प्रविश्य तत्रातिमनोहरविशालपर्यङ्किकालङ्कृते उभय-
पार्श्वनिवेशितकनकदीपिकाकाण्डोज्ज्वलप्रदीपप्रदेशे पुत्रेण सह शयानां
भार्यामपश्यत् । ततः कोऽयं युवानया शेत इति सञ्जातरोषः क्षुरि-
कामुद्गृह्यामुं हत्वा पुनरेतां हनिष्यामीति तत्समीपमुपागमत् । ततो
ललाटे विघटितं तत्र लम्बितं पत्रमालोक्य किमिदमिति दीपे पत्र-
मवाचयत् —

अपरीक्ष्य न कर्तव्यं कर्तव्यं सुपरीक्षितम् ।

पश्चाद् भवति सन्तापो ब्राह्मणी नकुले यथा ॥

इति । तर्हि परीक्ष्यैव करिष्यामीति क्षुरिकां सकोशां कृत्वा स्वभार्यां
प्राबोधयत् । सापि स्वकान्तमायान्तमात्मनः प्रियाणि वदन्तं पार्श्वस्थ-
मेव पश्यन्ती सरभसमुद्विग्रेवोदतिष्ठत् । ततः सत्वरमवतीर्य सविस्मयं
तं प्रणम्य सुतमपि विप्रबोध्य तव पितरं नमस्कुर्वित्यादिदेश । सोऽपि
पादावुपसृत्य भूतलस्पृष्टललाटतटं प्रणनाम । ततः पोतवणिगप्या-
त्मजमालिङ्गचाग्राय च मूर्धन्यवघ्राय चानर्गलनिर्गलत्सखेदानन्दा-
श्रुप्रवाहेण तं सिञ्चति स्म । ततः शय्यायां मुहूर्तं तूष्णीं स्थित्वा
तमात्मजं लिखितश्लोकमिदं पत्रं केन दत्तं केनावलम्बितमिति पर्य-
पृच्छत् । सोऽपि सविनयमाह—स्वामिस्तात ! कयाचिद् द्विजयोषया
सहस्रजाम्बूनदमूल्यं दत्तमिदं क्रीत्वावलम्बितं मयेति । तच्छ्रुत्वेदानीं
तां ब्राह्मणीमाहूय पुनरपि तावत् तस्रजाम्बूनदं ददस्वेति तेनैवादाप-
यत् । एतज्ज्ञानात् पूर्वापरं कार्यमनवेक्ष्यकारी विनाशमुपगच्छतीति
मया निवारितः काक इति चकरोऽब्रवीत् । तं दृष्ट्वा वसुभागः
श्लोकमवाचत् —

यस्तु कार्यमविज्ञाय क्रोधान्धो मारयेन्नरः ।

स तु त्यजति मित्राणि ब्राह्मणी नकुले यथा ॥

विचारयित्वा कर्तव्यं स्वं निहन्त्यविचारितम् ।

ब्राह्मणी नकुलं हत्वा पश्चात्तापेन तापिता ॥

अथ तस्मिन् पक्षिसमूहे चक्रवाक उत्थाय काकाय राज्यं दास्यन्तु भवन्त इत्युक्तवान् । ततो वल्गुलस्तं प्रत्यभाषत — कथं भवता-
विचार्याभिहितम् । काकाः क्रूरोपायज्ञाः पापकर्माणः । यथा काकै-
रुलूका दग्धाः तथा विनाशो मा भूदिति । अथ पतत्रिणः प्राहुः कथं
काकैरुलूका दग्धा इति । वल्गुलः प्राह —

अस्ति विपुलेऽरण्ये गहने बहुमृगश्चापदसमाकुलो महापर्वतः ।
तस्य गुहायामुलूका बहवः प्रतिवसन्ति स्म । ततः समाजं कृत्वा
काकास्तत्र जग्मुः । अथ तत्र गुहाद्वारे स्थित्वा ब्रुवन्ति स्म — कोऽत्र
भोः प्रतिवसतीति । तच्छ्रुत्वा कश्चिदुलूकोऽब्रवीत् वयमुलूका इति ।
अथ काका ब्रुवते — शृण्वन्तु भवन्तो गूयं वयं च केनचिन्नियताः
कश्चित् कालं वर्तयिष्यामः । अथोलूकाः प्रोचुः — कथं नियमो नामेति ।
काकाः प्रोचुः — भवद्भिर्वयं रात्रौ न भक्ष्याः अस्माभिर्दिवा भवन्त
इति । एवमेवेति सर्वे तुण्डैर्दारूणि गृहीत्वा शीतनिवारणार्थं द्वार-
मावृत्य गुहायां सह निवसन्ति स्म । ततः कदाचित् काका गुहा-
द्वारावरणकाष्ठनिचयेऽग्निं प्रक्षिप्य स्वमालयं जग्मुः । गुहान्तर्गता
उलूकाः सर्वे एव बाला वृद्धाश्च दग्धाः । तं दृष्ट्वा (वसुभागः श्लोक-
मवोचत् —)

न विश्वसेत् पूर्वविरोधि(न)स्तु शत्रोः पुनर्मित्रमुपागतस्य ।

दग्धां गुहां पश्य दिवान्धपूर्णां काकप्रणीतेन हुताशनेन ॥

एवं काका दुष्टा उलूकानामिवास्माकमपि नाशो मा भूदिति । ततः
सर्वे पक्षिणः प्रोचुः — अस्माकमन्योन्यकथाश्रवणेन कालातिक्रमो
मा भूत् । इदानीमेकं प्रधानमभिजन्मसम्पन्नं नीतिशास्त्रविशारदं वेद-
शास्त्रेतिहासपुराणकोविदं वीर्यबलसम्पन्नं धैर्ययुक्तं कार्याकार्यकोविदं
काष्ठणिकं धर्मशास्त्रविशारदं धनधान्यसमृद्धं त्यागिनमजिह्वमनतिक्रान्त-
मर्यादं जितेन्द्रियं पितृवत् परिपालकं सर्वेषां मित्रवद् विश्वसनीयं शिष्ट-
जनपक्षपातिनं पतनप्रपतननिपतनोत्पतनाद्यतन्व्यायतपतनसम्पतन-
धावनसमर्थं सर्वगुणसम्पन्नं पक्षिराजं कृत्वानेन परिपालिताः सर्वे वयं
प्रतिवसाम इति । इत्थं कस्मिन् सर्वे गुणा इति बहुशो विचार्य ते गरुडे
सर्वमस्तीति सम्प्रधार्य तस्याभिषेकार्थं तदालयं जग्मुः । ततस्तमासाद्य

सर्वे सम्भृतसम्भारा भगवन्तं गरुडं भद्रासने विधिवदुपवेश्य पुण्य-
दिवसे सर्वदेवानां मध्ये व्यासवसिष्ठतुम्बुरुनारदकाश्यपदक्षसनकसन-
न्दनसनत्कुमारसनातनादिभिर्ब्रह्मर्षिभिरभिषेचयित्वा सर्वपतत्रिणा-
मयमिन्द्र इति नमस्कृत्य द्विजानर्चयित्वा रम्भामेनकाद्यप्सरोगणैरन्यैश्च
सिद्धगन्धर्वविद्याधरैर्नृत्तगेयादिना तुम्बुरुनारदकिन्नरादिरुपवीणि-
तस्य वैनतेयस्य नानाविधनवमहारत्नैरलङ्कृतं द्वादशादित्यसमूहमिव
विराजमानं विश्वकर्मणा सद्यो निर्मितं मकुटमनुपमं तस्य शिरसि
विनिक्षिप्य कर्णपूरकेयूरहारवलयकटिसूत्रोदरबन्धनूपुरादिभिराभरण-
मुख्यैरनेकरत्नरचितैर्जम्बूनदमयैरलङ्कृत्य स्वस्ति नोऽस्तिवत्युक्त्वा
स्वामिनामुज्जाताः स्वं स्वं वासं पक्षिणो जग्मुः ॥

इति तन्त्रोपाख्याने पक्षिप्रकरणं समाप्तम् ॥

आसीदतिकुसुमभारावनतशाखोपशोभितैरनिललोलपल्लवदुकूल-
लङ्कृतलतालिङ्गितैर्निजकुसुमामोदमत्तमधुपाङ्गनासङ्गीतमनोहरैः कुन्द-
मन्दारचन्दनचम्पकाशोकपुष्पागकुटचपाटलीवकुलसहकारकुरवकातिल-
कतालनागपुष्पागकर्णिकारप्रभृतिभिरनेकपादपैरावृता निशितनिज-
नखदलितकारिकरटगलगलितशधिरजलपाटलितदेहतया मन्ध्याराग-
राङ्गितपशोधरनिकरायमाणैः केसरिशतैरधिष्ठिता राजधानीव महीधरो-
पशोभिता स्नानभूमिरिव सिंहासनाध्यासितमध्यदेशा समुद्रवेलेव बाण-
शतोद्भासिनी गिरिपगिसुतेव दार्शितनीलकण्ठपदा सुरपरिषदिव सहस्रा-
क्षोपशोभिता काचिन्महत्पटवी । तस्यां कस्मिंश्चिद् गिरिकन्दरे
दीर्घनिःश्वासविषोत्सिक्तकाननः कश्चिन्महानागोऽधिवसति स्म । स
कदापिदनावृष्ट्या निखिलेऽस्मिन् कानने परिशुष्यति पञ्चत्वमुपगत-
वत्सु समस्तसत्त्वेषु पिपासाभिभूतोऽतिकष्टां दशमापन्नो जलात्त्वेष-
णार्थं शनैः शनैस्त्वसर्पन्नत्यगाधमच्छस्फटिकविमलजलपरिपूरितमनेक-
वर्णैर्विचित्ररूपैर्विविधस्वनैर्मण्डकशतरैर्युपिताभ्यन्तरं कूपं ददर्श ।

ततस्तुपसृत्य समन्ततो विलोक्य तज्जलावलोकमात्राद् दाहश्रम-
मपनयामीति विचिन्त्यान्यत्र गत्वा यथाभिमतमाहारमुपभुज्य तत्ती-
रेऽहरहः प्रतिवसति स्म । एवं गच्छति काले किञ्चिद् विगतश्रम-
श्चैतज्जलाभ्यन्तरं प्रविश्य पातुमलभमानोऽपि । एतत्कूपनिवासिनां
सर्वेषां मण्डूकानामधिपो महागजो नाम ददुरस्त्वभितः स्तुतिचतुरै-
र्निजभुजपरिपालितैः प्रतिदिनमभिवन्द्यमानस्तान् सर्वानभ्यन्तरे
निपत्य दिवा परिपालयन् रात्रौ तत्तीरमारुह्य स्वपिति । एवं गच्छत्सु
कतिपयादिनेषु कस्याश्चिन्निशि तत्तीरोपशयितं नागं दृष्ट्वा भयाविष्ट-
हृदयः को भवानत्र श्वेत इत्युक्त्वाद्यप्रभृतीयं महत्यापत् प्राप्ता ।
ययं कास्म(हे) । छिद्रान्वेषणपरो वसतीत्येवमादि चिन्तयन्निमं श्लोक-
मवोचत् —

रौद्रया वीक्षिते दृष्ट्या कौटिल्यचरिते मृदु ।

कूरे हि भवनं प्राप्ते तद् गृहं न शुभं भवेत् ॥

तच्छ्रुत्वा सञ्जातभयेषु तेषु कृष्णाभिधानो मण्डूकस्तानवोचत् —

पुरा किल विद्याधरलोके रजतगिरिशिखरमलङ्कुर्वतो भगवत-
स्त्र्यम्बकस्य सर्वेषु विद्याधरेषु प्रतिसंवत्सरं महोत्सवं कुर्वत्सु तद्दर्शनो-
त्सुकतया विद्याधराः सर्वे निजवनिताभिः सह महोत्सवदर्शनमुखं
प्रतिसंवत्सरमनुभवन्ति स्म । एवं गच्छति काले कदाचित् सम्प्राप्ते
महोत्सवे कस्मिंश्चित् संवत्सरे काचिद् विद्याधरी गर्भिण्यभवत् ।
तां च महोत्सवदर्शनाय गन्तुमशक्तां सञ्जातकुतूहलां खिन्नामवलोक्य
तत्प्रेम्णा विरहममहमानो भद्रे ! अहमपि न गमिष्यामीति प्रत्याह
विद्याधरः । एवमभिहिता तेन विद्याधरी त्वं च न गमिष्यसि चेद-
हमयश्यं द्रक्ष्यामि । यावदहं महोत्सवं दृष्ट्वागमिष्यामि तावदिमं
गर्भं धत्स्वेत्यवोचत् । तच्छ्रुत्वा विद्याधरश्च तत्प्रेम्णानुरक्तचित्तः
कामरूपस्तथेत्युक्त्वा गर्भं धत्ते । सा च विगतगर्भभरक्लेशातिसुभगा-
कृतिर्महोत्सवदिदृक्षयान्यैर्विद्याधरैः सह जगाम । एवं प्रस्थितायां तस्यां
गतेषु कतिपयादिनेषु संवर्धितगर्भो विद्याधरो दुर्भरगर्भाक्रान्तशरीरः

सञ्जातदुःखोऽतिकष्टां दशमापन्नः । सा त्विह सुखासीनाहं न
पुनर्गर्भलीलामनुभवितुमुत्सहे । सम्यग् जानामि प्रसवव्यसनमित्येव-
मादि चिन्तयन्ती निवृत्तागमना यथाभिमतेन विद्याधरेणान्येन यूना
सह विषयसुखमनुभवन्ती तं देशं नागच्छत् । विद्याधरश्च परिपूर्णमासेन
तेन गर्भेण प्रसूतिपथमलभमानेन निष्पीड्यमानस्तां वेदनां सोढुमशक्तो
ममार । तं दृष्ट्वा वसुभागः श्लोकमवोचत् —

दाक्षिण्यं कुरुते योऽसौ दाक्षिण्येन विनश्यति ।

अतिदाक्षिण्यदोषेण यक्षो भवति गर्भवान् ॥

एवं दाक्षिण्यान्मत्स्वामी चास्य विषोरगस्य प्रतिश्रयं दास्यति
चेद् दृढमस्मत्कुलविनाशो भविष्यतीत्युक्त्वा विरराम । एवं गच्छति
काले कदाचित् स दुष्टोरगस्तस्मिन् कूपतीरे सुखासीनं महागज-
मुपागम्य सोपचारमुवाच । स्वामिन् ! अस्मिन् विमलजलपरिप्रणे
सुखं जीवसि । अहमतिदाहाभिभूतो न जीवामि । तद् भवानभ्यन्तर
प्रवेशोपायेन रक्षितुमर्हति । इतः परं विमुक्तरोषो युष्माभिः सहैव
जीवामि । न कदाचिदप्यपराधमाचरिष्ये इत्युक्तवति तस्मिन् महागजः
स इमं श्लोकं निजगाद —

सर्पाः कूरा महादोषा मन्त्रौषधवशानुगाः ।

नहि खल्वधमे शान्तिस्तस्मात् त्याज्या विषोरगाः ॥

एवं जातिकौटिल्यं निरीक्ष्य किञ्चिदाशङ्के । अथाप्यावयोः
प्रेमसम्बन्धो भविष्यतीति सर्वे मण्डूकाश्चिन्तयन्ति । अहमपि किमत्र
कर्तव्यमिति व्याकुलहृदयस्तर्कयामीत्युक्तवान् । तच्छ्रुत्वा दुष्टसर्पस्त्वं
हि लोभाद् वदसि । लोभवतां सर्वथा विनाशो दृश्यत इति । कथं
लोभवतां विनाश इति गजेन पृष्ठो दुष्टसर्पः कथयितुमारब्धः —

कदाचित् कुञ्जरपतिर्नाम राजा मद्रपदाधिपेन राज्ञा सह
कलहायमानोऽतितुमुलं सग्रामं चकार । तावपि निशितनिस्त्रिशग्रहार-
विश्वताङ्गौ शरनिकरोत्कृत्तगजरथतुरगपदाती संममर्द(तः तुः) । ततः
कश्चिज्जम्बुकस्तस्या युद्धभूमौ निपतितगजरथतुरगपदातिवर्गमभि-

समीक्ष्य सन्तुष्टमनाश्चैतैर्हि मम चिरकालस्याहारो निर्द्वैतः । न
हीमानद्य भक्षयामि । इदानीमेतच्चापाग्रकोटिनिबद्धं वार्धकं भक्षया-
मीति तच्चर्म ददंश । ततो दशनान्तर्लम्बवार्धकमुत्पाटयितुमसमर्थो
ममार । तं दृष्ट्वा वसुभागः श्लोकमवोचत् —

अतिलोभो न कर्तव्यः कर्तव्यस्तु प्रमाणतः ।

अतिलोभजदोषेण जम्बुको निधनं गतः ॥

एवं लोभवतामवश्यं विनाशो भविष्यतीतीदृशमन्यदपि पुरावृत्त-
माख्यानं श्रूयतां तावत् —

पुरा किल कश्चिद् वनेचरो विविधतरुनिकरनिरन्तरं वनमहिष-
विषाणकोटिनिष्पाटितमृगकुलक्षतक्षरितक्षिरविन्दुसिक्ताभ्यन्तरमगा-
धपल्वलविलकर्दममर्दनदर्पितवराहयूथनिर्घोषभीषणं कचिद् विराट-
नगरमिव कीचकशतैः, कचित् पुरुहूतशरीरमिव सहस्रनेत्रैः, कचित्
कैलासशिखरमिव प्रवृत्तनीलकण्ठविलासैः, कचिद् राजनगरमिवोच्च-
सालमण्डलैः, कचिदनङ्गवपुरिव मदनशिखरैर्विराजमानं महदटव्यन्तरं
प्रविश्यामिषान्वेषणार्थं पर्यटन् किञ्चित् करटतटपरिगलितमदजलामोद-
निपतितमधुपकुलपटलावतितीर्षया कटपटं विटापिषु विघट्टयन्तं मातङ्ग-
मेकाकिनं दृष्ट्वा कश्चिद् बल्मीकाग्रं सरभसमारुढाकर्णपूर्णं धनुराकुण्ठ्य
तस्य मस्तके सायकं निचखान । ततः स तेनाभिहतमस्तकोऽतिगम्भीरं
नादयन् भूमौ निपपात । अथ तमतिभयङ्करं गजप्रणादं श्रुत्वा भ्रान्त-
चित्तो महानागस्तस्माद् बल्मीकाग्राभिर्गत्य तस्य पादे ददंश । ततस्तं
वनेचरः क्षुरिकामुत्पाद्य द्विधा छित्त्वा विषाभिभूतचेता विगतासुरभूत् ।
तदा कश्चिज्जम्बुकस्तान् विगतप्राणानभिसमीक्ष्य ग्रहृष्टश्चैतानि श्वः
प्रभृत्यनेकदिनेषु (भ ? भो) क्षिप्ये । अद्य तावद् धनुष्कोटिलग्नं चर्म
(भ ? भो) क्षयामीति विचिन्त्येमं श्लोकमवोचत् —

षण्मासस्य भवेन्नागः सप्तरात्रस्य मानवः ।

एकरात्रस्य सर्पः स्यादद्य (भ ? भो) क्षयाम्यहं धनुः ॥

एवमुक्त्वा धनुष्कोटिलग्नं चर्मरज्जुं निचखाद । ततस्तेनोच्छिन्नगुणेन
धनुर्दण्डेनाभिहतमस्तको ममार । एवं मोहवतां विपत्तिरेव दृष्टा । त-
स्मान्मोहं मा कथाः । अपिचैतदुपाख्यानं पुरावृत्तं श्रूयतां तावत् —

अस्ति समस्तदिग्घस्तिमस्तकन्यस्ताविसुतयशोशुभिरनेकविद्या-
नवधैर्धर्मैकनिरतैर्निजरूपविलासापहसितमन्मथैः स्ववृत्तवृत्तैः पौरैरधि-
ष्ठिता हिमालयविशालसालमण्डलावृता, गोपुरशिखरोपरि कल्पितनीलो-
पलप्रभान्धकारितदिगन्तरा, मलयानिलोच्चलितध्वजपटोल्लिख्यमानजल-
धरपटलैरलघुमणिनिकररचितोपरिस्थलतया गगनपथगमनश्रममपने-
तुमिव निषण्णस्य तिष्मरुचेर्बिम्बं विभ्रद्विर्लीलाविलोलविलासिनी-
जनविश्लथितचिकुरभारच्युतकुसुमनिकरमभिवर्षद्भिः प्रतप्तजाम्बूनदो-
परि कल्पितवातायनविवरैरत्यन्तरमणीयैस्तत्प्रभोत्सारितमिवान्धकार-
मगरुचन्दनबहलधूमपटलमुद्गहद्भिः प्रासादसहस्रैः सङ्कुला, मल्लिका-
लिङ्गितचन्दनप्रमुखानेकविटपिनिविडैरुन्निद्रपुष्पमकरन्दपानमत्तमधु-
करषण्डमण्डितमाधवीमण्डपान्तः शिखण्डिताण्डवमनोहरैः कुमुदकुव-
लयकह्लारकमलनीलोत्पलकलिकालङ्कृतसरोविशेषरम्यैरनङ्गोत्सव-
पुराङ्गनारब्धसङ्गीतमनोहरैरुपवनैरावृता राजधान्युज्जयिनी नाम ।
तस्यां कश्चनार्थश्रेष्ठी धनश्रेष्ठिना वणिजा सह सख्यमकरोत् । तयो-
रतिलब्धस्नेहयोर्गच्छति काले तावप्यनेककोटिशतमायसपिण्डं सम्भृत्य
कस्मिंश्चिद् यानपात्रे निक्षिप्य केचिन्नावावधिरुह्य जिनाभिधानद्वीपा-
न्तरमुपजग्मतुः । प्राप्तसागरमध्ययोरन्यतरं कश्चिद् विषमानिलो
(ना)वा सार्धमुज्जयिनीमुपानयत् । अपरं जिनाभिधद्वीपान्तरं प्रापयत् ।
सोऽर्थश्रेष्ठी भूयोऽप्युज्जयिनीं प्राप्यातिसन्तप्यमानहृदयः स्वभवनं
प्राप्य पुरा क्षिप्तघनशेषमाहृत्य वाणिज्यं वितन्वन् पुत्रैः सह कथञ्चि-
ज्जीवति स्म । धनश्रेष्ठी च विषमानिलप्रदर्शितमार्गो जिनं प्रविश्याय-
सपिण्डान्यनेकसुवर्णभारस्य क्रीणन् सुवर्णभारान् कृत्वा तैर्यानिपात्राणि
परिपूर्य भूयोऽप्युज्जयिनीं रात्रौ प्रविवेश । अथ मध्यरात्रे निजभवनं
प्रविश्यान्धैरविज्ञायमानस्ताश्चेष्टका यत्र कश्चित् क्षिप्तवान् । ततः कपट-
दरिद्रवेषं जीर्णवासोवसानमतीव दुःखार्तमासीनं दृष्ट्वा सर्वे कुत्र
गतो भवानतिक्रुशोऽभवदित्यन्वकम्पयन् । अर्थश्रेष्ठी च तदागमनं
श्रुत्वा सरभसमुपागम्य तं दृष्ट्वातिगाढमालिङ्ग्यार्तदुःखहृदयश्चिरम-
श्रूणि विमुच्य नूनमिदमावयोः पुराकृतं पापकर्म तदेव पर्यपृच्छत् ।
यदावयोर्जीवितं लब्धम् । किं बहुना, कुत्र भवन्तं प्रक्षिप्तवान् मारुतः ।

कस्मादिदानीमागतोऽसि, कथं वागतवानत्र भवान् । किं कृतवा-
 नायसपिण्डानीति पर्यपृच्छत् । स चानेन पृष्ठो व्यादिश्य तस्य सुत-
 मानयध्वमिति स्वभृत्यान् प्रेषयामास । ततस्ते धनश्रेष्ठिभवनं प्रविश्य
 तस्मै तथैवाशशंसुः । धनश्रेष्ठी च तच्छ्रुत्वा (गतं) स्वपुत्रमाहूयैनमादाय
 गच्छतेत्यादिदेश । तमादायागम्यार्थश्रेष्ठिने समदर्शयत् । स च तमा-
 दाय निजगृहाभ्यन्तरं प्रविश्य गुप्तमुपवेश्यान्वेषणार्थमागतान् नहि
 वयं तं पश्याम इत्युचे इति निजगृहजनानादिश्यानतशिराश्चातिदुःखित
 इव वस्त्रेण मुखमावृत्य निषसाद । ततः क्षणे गते धनश्रेष्ठी भृत्यान्
 पुत्रमादायागच्छतेत्युक्तवान् । ततस्ते तद्गृहं गत्वास्मत्स्वामिनो भो-
 जनवेला वर्तते । स च पुत्रागमनमीक्षमाणस्तिष्ठति क्व वत्स इति
 तद्गृहजनानपृच्छत् । तच्छ्रुत्वा किञ्चिदप्यनुक्त्वा शयितवानर्थश्रेष्ठी ।
 ततो धनश्रेष्ठिभृत्याः स्वस्वामिसकाशं सरभसमुपागम्य स्वामिस्तत्र
 पुत्रं न पश्यामः । अर्थश्रेष्ठी किञ्चिन्नानुभाषत इत्याचक्षिरे । तच्छ्रुत्वा
 ससम्भ्रममुत्थाय मित्रकलत्रादिभिरनुगम्यमानो हस्तावुत्तमाङ्गे निधाय
 विलपंस्तद्गृहमुपगम्य वस्त्रप्रच्छादितमुखगवाक्षिरसमर्थश्रेष्ठिनं दृष्ट्वा
 मम पुत्रं दर्शय । कासीनः, किं कृतवानसि । अहो किमापतितमित्य-
 पृच्छत् । ततोऽर्थश्रेष्ठी कथञ्चित् सग्रीवं मुखमुत्क्षिप्य पुत्रं मया सह
 भुञ्जानं कश्चिन्मार्जारः शिरसि ताडयित्वा तद्गृधृत्य समधावदिति
 प्राह । तच्छ्रुत्वा पापिष्ठ ! निष्करुण ! किं कृतवानसि मम चित्तहारि
 पुत्ररत्नम् । भवन्तः शृणुतास्यायुक्तभाषणम् । शक्तः किल विडालः पुत्रं
 हर्तुं, किं त्वमेव हतवान् । त्वामधुना राज्ञे विज्ञाप्य बन्धयामीति
 निष्क्रम्य राजभवनं प्राप्य राजानं दृष्ट्वा व्यजिह्वपत् । देव ! मम
 पुत्रं हत्वा विडालोऽहरदिति मिथ्यावददर्शयश्रेष्ठी । तमाहूय प्रष्टुमर्ह-
 तीति । अथ तस्मिन् तमन्यत्र स्थापयित्वार्थश्रेष्ठिनमाहूय किं कृत-
 वानस्य धनश्रेष्ठिनः पुत्रः, कथमेतत् प्रवृत्तमिति रहसि पृष्ठवति राज्ञि
 स चैवमुक्तवानर्थश्रेष्ठी । देव ! आवयोर्बहूनि वस्तूनि नौषु सम्भृत्य
 लाभालाभं सममनुभविष्याव इत्युक्त्वा शपथं कृत्वा देशान्तरं गत्वा
 तद् विक्रय्य लब्धं स्वर्णभारं मां बध्दयित्वा स्वयमेव जग्राहेति । तच्छ्रुत्वा

तमन्यत्र स्थापयित्वा धनश्रेष्ठिनमाहूय कथमेतत् प्रवृत्तम् । त्वमस्य वस्तुजातमादाय देशान्तरं गत्वा वाणिज्यलब्धं धनमेनं वञ्चयित्वा त्वमेव गृहीतवानसि किमिति पृष्ठवान् राजा । सोऽपि निजगाद — देव ! तत् सत्यं, पापात् किन्तु न लब्धं धनम् । यथावृत्तं श्रूयतां तावत् । आवयोः सर्वस्वं विक्रीयायसपिण्डान् सुगृह्य कस्मिंश्चित् यानपात्रे निक्षिप्य व्यापारनिमित्तं देशान्तरं गत्वा कस्मिंश्चिद् वणिग्गोहे चैतानि निक्षिप्तवानस्मि । अथ तान्यायसानि तद्गृहवासिनो मूषिकाः सर्वेऽप्यपिबन् । ततश्चाहारमात्रमप्यलभमान आगतोऽस्मि । तच्छ्रुत्वा राजा किञ्चिद् विहस्याब्रवीत् । एतदेवं न स्यात् । सर्वं तस्मै दास्यतीति तमन्यत्र स्थापयित्वा धनश्रेष्ठिनमाहूय तद्वस्तुजातं मूषिकैर्भक्षितमित्युक्तवानेषः । कथं तावन्मार्जारः पुत्रं हर्तुं शक्नोतीति निजगाद । तच्छ्रुत्वार्थश्रेष्ठी विहस्येदमब्रवीत् —

शठस्य गत्वा शठतां प्रतीकारं शठो व्रजेत् ।

आयसं ह्यास्तुभिर्भुक्तं विडालेन हतः सुतः ॥

देव ! युक्तं किं धनस्वामिनस्तस्य वचनं, शक्ताः किमायसं मूषिका भक्षयितुं, विडालोऽपि शक्त एव पुत्रमुद्धर्तुम् । किं बहुना, स गार्ह निर्भर्त्स्यैवं प्रष्टव्य इति । राजा तु साध्वभिहितं भवता । ममैव प्रज्ञापराध इत्युक्त्वा धनश्रेष्ठिनमाहूय पुरतो निवेशयित्वा कोपादतिरक्तनयनः स एवमवादीत् । भुवमनृतवादिनं त्वां वधिष्ये । यथावृत्तं कथयेति । ततः स कोपोद्गतभ्रुकुटिललाटमवलोक्य नृपतिं यदिसत्यं न वक्ष्यामि भुवमयं वधिष्यतीति मत्वा प्रकम्पमानसर्वावयवो गद्गदवागेवमुक्तवान् धनश्रेष्ठी — देव ! मोहात् तथोक्तं मया । आवयोरायसभारं विक्रीय देशान्तरादुपनीतमनेकं स्वर्णं गृहे निक्षिप्तमस्ति । तत् सर्वं दास्यामि । पाहि मामित्याभिवन्द्य सानुकम्पमवोचत् । तच्छ्रुत्वा राजा ग्रहस्यैनमनृतमापिणमकरुणं दुष्टहृदयं मत्पुरतो बहिर्निनीयास्य सर्वस्वमर्थश्रेष्ठिन एव दापयतेति पुरुषान् व्यादिदेश । अर्थश्रेष्ठी च — तदर्थमेवालं मम । तस्यैवापरं दातव्यम् । प्रसीद । कोपं मुञ्चतु स्वामीत्यवोचत् । राजा तु ग्रहहृदयः — अहो साध्वभिहितं भवता । धर्मिष्ठोऽर्थश्रेष्ठी । तथा कुरुध्वमित्याज्ञप्तवान् । धनश्रेष्ठी च तत् सर्वं धनं

विभज्य तस्यार्धं ददौ । अथार्धश्रेष्ठी च तद् धनमादाय तस्य पुत्रं दत्त्वा विमुक्तमत्सरस्तेन सुखं जीवति स्म । अत एव मोहवतां विपदेव भविष्यति । तस्मान्मोहं मुक्त्वा ममाप्येतज्जलदानेन बान्धवैः सार्धं रक्षितुमर्हसीत्याह नागः । पुनरप्याह दुष्टोरगः । तव विश्वावसो-रिव नृपतेरतिलोभाद् विनाशो मा भूदिति । तच्छ्रुत्वा कथमतिलोभाद् विश्वावसुर्विनष्ट इत्यपृच्छन्महागजः । सोऽप्यस्ति चेत् कुतूहलं श्रूयतां तर्हीत्यारब्धवान् वक्तुम् —

अस्ति सिन्धुविषयाधिपतिर्निजभुजचलितनिखिलारातिमही-पालाचलो विश्वावसुर्नाम क्षमापालः । तस्य चन्द्रसूर्याविव दशाशावे-शितयशोऽंशुशुभ्रीकृतविश्वविश्वम्भराचक्रौ चक्रधरचिक्रमौ विश्वावसु-कश्मीरनामानौ पुत्रौ बभूवतुः । स कदाचिद् वयःपरिणामादुपनतं यमलोकं विज्ञाय तौ निजमुखानन्दकराबाहूय स्वराज्यधुरं समं विभज्य युवाभ्यां चिरं जीवतां(?) महीभार इति समादिश्य स्वर्लोकमगात् । ततस्तावपि कृताभिषेकौ राज्यधुरं समं विभज्य समुद्रहृतः । एवं तयो-र्निरतिशयभूतिमनुभवतोर्गच्छति काले कदाचिद् विश्वावसुरहो ममार्ध-राज्यमनेन भुज्यते । कथं मयि जीवति राज्यार्हः कनीयान् । केनोपाये-नेमं हत्वेदमात्मसात्करिष्ये । व्यक्तं चेद्वनिष्यामि सुमहान् परिषाद इति विचिन्त्य कश्मीरं प्रति कृतसंरम्भो विदिताभिप्रायं समीपवर्तिनं प्रधानमन्त्रिणं सुमुखनामानमवलोक्य आहूयतां वत्सकश्मीरश्चिरविरहा-दतिवर्धते कौतूहलमित्यादिदेश । ततः सुमुखस्तथेत्युक्त्वा कञ्चित् कञ्चुकिनमाहूय शीघ्रं राजाज्ञयानीयतां कश्मीर इति प्रेषयामास । ततस्तूर्णं गत्वा कश्मीरगृहं प्राप्य तत्कालोचिताचारं तं दृष्ट्वा महीतले निहितकरमौलिरभिवन्द्य सविनयं विज्ञापयामास । देव-दर्शनकुतूहलः स्वामी विश्वावसुः, तदाज्ञया देवानयनार्थं सुमुखेन प्रेषितोऽस्मि । तच्छ्रुत्वा नन्वलङ्घनीया गुरोराज्ञा, भवतु गच्छाम-इत्युक्त्वा ससम्भ्रममुत्थायानीयतामश्व इति सरभसोपनीतमश्वमारुह्य प्रस्थातुमारब्धवान् कश्मीरः । तदा तस्योपरि उदयगिरिशिखरमारू-ढस्य परिणतशशलाञ्छनस्य श्रियमुद्रहन् प्रियमाणश्चेतातपत्रविभ्रवः समवाकक्ष्यत । तस्य पुरतो नागमीनमकरनिकरचित्रा मुकुन्दकरा-

विन्दाक्रान्तमन्दरगिरिनिर्मथितपयोदधिफेनपटलसुपाण्डुरकल्लोल-
क्ष्मीः पताका, ततो वलारातिहृत्क्षोभं कुर्वन्ननागततदागमनापिशुनः
शङ्खः, स्वपक्षरक्षणनिमित्तं शरणागताः प्रस्थानसेवोद्यताः कनकगिरि-
मिव मदीभृतसं परिवारयाञ्चक्रुः । ततस्तैरवनिपालैः सह स्वभवना-
न्निष्क्रम्य राजमार्गाभिमुखो बभूव । ततो निपततां सौधवातायन-
विवरनिर्गतानां पुरसुन्दरीजननयनशराणामेकलक्षोऽनेककुवलयच्छ-
विना चक्षुषा निखिलमिव जनहृदयमनुरञ्जयन् निजाग्रजभवन-
माससाद । ततस्तुरगादवतीर्य सरभसप्रसारितं कञ्चुकिनः
करमवलम्ब्य तत्प्रेमोचितजनपरिवृतो भ्रातृसकाशमविशत् । अथ
दूरादेवागच्छन्तं दृष्ट्वा मिथ्यासौभ्रात्रमभिव्यञ्जयन्नुदतिष्ठद् विश्वा-
वसुः । कश्मीरस्तं दृष्ट्वा कृतार्थः खल्वयं जनो यदस्मत्स्वामी
सम्मानयत्येवमित्यभिवन्द्य तच्चरणनखनिकरमुकुरोदरेषु निजमुख-
प्रतिबिम्बानि पश्यन्नेवानेक इव तस्मै प्रणामं चकार । स चैनं
गाढमालिङ्ग्यार्धासनं समारोप्याघ्रायोत्तमाङ्गे कुशलं पप्रच्छ ।
देव ! कथं खल्वकुशलं नु भवेत् तव कुशलिन एव कनीयस
इत्युक्तवन्तं कश्मीरमन्तः प्रविश्य गृहजन आलोक्यतामित्यादिदेश ।
तथेत्युक्त्वा गिरिगुहामिव केसरी गृहाभ्यन्तरं प्रविशेश कश्मीरः ।
तस्मिन् गतेऽहो निर्मर्यादः खलु राजलक्ष्म्याः पक्षपात इत्यन्तर्ज्वर-
द्वैरानलेन दह्यमानहृदयो यथाभिमतेन विनोदनेन दिवसशेषमनयत् ।
अथातीतायां तु शर्वर्या प्रभात एव तुरगखुररवमुखरितगिरिगह्वराविवरं
चटुलभटजनोरःकवाटनिहितमणिपाटलितविटपिनिविडमश्वमणनिशि-
तदशनांशुविशददशाशं कश्मीरेण सार्धं मृगयाभिकावया वनमवि-
शत् । अथ तावपि मरुज्जवावश्वावारुह्य मृगान्वेषणार्थमितस्ततः
प्रधावन्तौ कञ्चिद् वराहमतिरभसमुच्चरन्तं दृष्ट्वा जिघांसया
स्वसैन्यमपास्यातिदूरमुत्पेततुः । ततो विश्वावसुः कुटिलहृदयः परितं
विलोक्य निर्मसुष्यं वनान्तरं पश्यन्नयमवसरः प्राप्त इति विचिन्त-
तत्क्षणं मृगमासन्नमुपगम्य तज्जिघांसुरिव कश्मीरमवधीत् । ततोऽ-
प्रतिनिवर्त्य सपन्ताद् विलोकयंस्तत्समीपवर्तिनीं काञ्चित् तरुशालां

प्रकम्पितां ददर्श । तां दृष्ट्वा ससाध्वसहृदयश्चाशङ्कयेदमब्रवीत् —
 केनेयं कम्पिता शाखा वानरेण वा । यद्ययं पुरुषः स स्यात् तदोषं
 कथयिष्यतीत्येवमाशङ्क्य सर्वं न कथञ्चिद् व्यक्तं भविष्यतीति
 विषण्णहृदयस्तं देशमतिक्रम्य स्वसैन्यं दृष्ट्वा तत्क्षणात् स्वां पुरीं
 प्राविशत् । तं दृष्ट्वाभ्युत्थिताः सर्वे पौराः देव ! कश्मीरः क गतवान्,
 नात्रागत इत्यपृच्छन् । तच्छ्रुत्वा अहं खलु किं नात्रागतः, कश्मीरं
 नह्यहमद्राक्षमित्युक्त्वा सानुकम्पं तदन्वेषणार्थं काञ्चित् पुरुषान्
 सम्प्रेषयामास । तस्मिन् वने समन्तात् परिदृश्य ते वितथप्रयत्नाः
 प्रतिनिवृत्य नहि तं पश्याम इति तस्मै व्यजिज्ञपन् । तच्छ्रुत्वा
 विश्वावसुर्निर्विण्ण इव तेन प्रकम्पितशाखाशल्येन प्रदह्यमानः कञ्चित्
 कालमनयत् । ततः कदाचिन्नगरपरिशोधनार्थं कञ्चुकावच्छन्नशरीरे
 दृढोत्पीडो ध्वान्तज्वालामालयेव नीलजलदः प्रतिरथ्यं प्रतिद्वारं
 रात्रौ तां पुरीं पर्यटन् यदृच्छया कस्यचित् तक्ष्णो गृहपार्श्व-
 मगात् । तदा स तक्षा निजदयितावियोगजनितान्तश्शोकापास्तनिद्रो-
 ऽनवरतं तामेव चिन्तयन्निदमवोचत्—

सुवृत्ते ! पद्मपत्राक्षि ! हंससारसगाभिनि ! ।

हृदये मम तिष्ठन्ती शाखा विश्वावसोरिव ॥

इति । तच्छ्रुत्वा निखातशल्यमिव हृदयमुद्रहन् परितो विलोक्य कथ-
 मनेन ज्ञातमिति बहुधा विचिन्त्य व्याकुलहृदयः स्वभवनमुपगम्य
 नष्टनिद्रः प्रोषिताधिषणः क्षणदाशेषमनयत् । ततः कथञ्चिदपनीतायां
 शर्वर्यां प्रभात एवोत्थाय तं तक्षाणमाहूय किमुक्तं त्वया शर्वर्या,
 तथ्यं वदेत्युक्तवान् । देव ! मम प्रियां मृतामपि तद्गौरवात् तामेव
 ध्यायन्निदमब्रवं सुवृत्तेति । तच्छ्रुत्वा (के) नेदं त्वया विज्ञातमिति पृष्ठ-
 वान् विश्वावसुः । स तु विज्ञापयामास — कस्यचिद् गृहसाधनाय
 सुस्निग्धांस्तरुनन्वेषयित्वा वृक्षशाखाधिरूढेन मया राज्ञा हन्यमानो
 दृष्टः कश्मीरः । तं हत्वा प्रतिनिवृत्तं प्रकम्पितशाखामवलोक्य भीत-
 वन्निर्गच्छन्तं चाद्राक्षमिति विज्ञापयामास । अहो यथोक्तं मया पूर्वं

तथैवापतितम् । धिग् जीवितेन परिवादैकभाजनेन । अहं न जीवा-
मीति स्वयमात्मानं हत्वा विश्वावसुर्ममार । तं दृष्ट्वा वसुभागः
श्लोकमवोचत् —

भृत्यवैरं समुत्पन्नमिति निश्चित्य नीचवत् ।

विश्वावसुर्नृपः स्वेन दुःखेन मरणं गतः ॥

तस्मादतिलोभो न कर्तव्यो ममाप्येतत्कूपप्रवेशोपायेनागतेन जल-
दानेना(नु)गृहाणेत्युक्तवन्तं दुष्टसर्पं प्रत्यभाषत महागजः । सखे !
साध्वभिहितं भवता, अद्यप्रभृति ममाप्यतिलोभो न कर्तव्य इति ।
तच्छ्रुत्वा कूपवासिनो मण्डूकाः सर्वे हन्त स्ववशतामनयत् स्वामिनं
दुष्टोरगः । इतःप्रभृति किं बहुना अस्माकमुपागतः खलु विनाशकाल
इति तत्रसुः । एवमन्योन्यं प्रवृद्धस्नेहयोर्गच्छति काले कस्मिंश्चिद्
दिवसे पिपासाकुलं दुष्टोरगं दृष्ट्वा सञ्जातकरुणः, कोऽत्र दोषः, नह्य-
नेनातिचिरकालपरिचितौ विरुद्धाचारोऽनुष्ठितः, युक्तमस्योपदेष्टुं जर-
त्कूपप्रवेश इति विचिन्त्य तत्प्रवेशमार्गमुपादिशत् । ततः सन्तुष्टो
दुष्टोरगो महागजोपदिष्टमार्गेण कूपाभ्यन्तरं प्रविश्य भयवशात् तरल-
तारकाणामेकत्र पिण्डीभूतानां मण्डूकानामायुरपचयमिव जलमागलं
पीत्वा दाहश्रममपनयन् ततो गते तस्मिन् दिवसे परेद्युस्तेन मार्गेण
कूपं प्रविश्य द्वित्रान् मण्डूकानभक्षयत् । एवमहरहस्तेन भक्ष्यमाणेषु
मण्डूकेषु सर्वे मण्डूका महागजमभिवन्द्य स्वामिन् ! यदा त्वेष दुष्टस-
र्पोऽस्मिन् प्रविष्टस्तदामभृत्यस्मत्कूपमल्पमिव दृश्यते । नूनमनेन भवि-
तव्यं भक्षितम् । भीता वयम् । देव ! त्रायस्वेति व्यजिज्ञपन् ।
अहो ! कष्टमभिहितमिदम् । नहि माम(न)नुमन्य किञ्चित् करोति स
साधुः । भवद्भिरेवं वक्तुमयुक्तम् । विगतभियो भवन्तु भवन्त इ-
त्याह । अलं प्रतिकूलेन दैवेन कदाचित् तज्ज्ञास्यत इति अवोचन्
मण्डूकाः । एवं गतेषु कतिपयदिनेषु कस्मिंश्चिद् दिने महागजः पुण्ड-
रीकरिपुमण्डलमिव राहुणा दुष्टोरगेण शनैःशनैर्घृत्तमाणं मण्डूकमण्ड-
लपवलोक्त्य अहो वृन्दमिदं दर्दुराणां दुरात्मना दुष्टोरगेण भक्षित-
प्रायमिव दृश्यते । तदस्माकं पुरैवोक्तं मण्डूकैर्मया प्रष्टव्योऽयं पापक-

मेति विचिन्त्य तं दृष्ट्वा पुरा खल्वस्मत्कूपे मण्डूकाः सख्याः समूहं
विनाशो (?) भविष्यति । किं भवता पुनर्भक्षिता इत्यवोचत् । ततस्तेन
पृष्ठो महोरगो महागजं सविनयेनोपगम्य एवमवादीत् — आवयोर-
भेद एवोच्यते विनाशस्तेषाम् । इदानीं किञ्चित् प्रार्थनीयमस्ति । य
इतः पूर्वमविचार्य भक्षिताः सर्वे । इदानीं तव मित्राणि दर्शय ।
नहि तानि भक्षयितुमुत्सहे । ततः प्रभृति स्वमित्रमनुभव । तव मया
सह सुखं जीवितुं युक्तम् । अत्रभवतः किमिदानीमन्यवृन्दरक्षणे
दृष्टं प्रयोजनमित्युक्तवति तस्मिन् विलङ्घयितुमसमर्थो महागजस्तान्
प्रतिदिनं दर्शयति स्म । स दुष्टसर्पस्ततः प्रभृत्यबिभ्रितस्तान् भक्ष-
यितुमारब्धवान् । एवं गच्छति काले महाहिग्रसनभीतास्तान् मण्डू-
कानवलोक्य नीलो नाम मण्डूकः किञ्चित् पुरावृत्तमाख्यानं वक्तुकाम
एवमवोचत् — अस्मत्स्वाम्येवास्मान् हन्तुकाम इवारभते । अहो
बुद्धिविस्तारता दुष्टोरगस्य । मृगाधिपतिमिव बुद्धिमान् वस्तोऽस्म-
त्स्वामिनं त्रासयति स्म दुष्टसर्पः । सर्वथा बुद्धिहीनस्य जीवितुमश-
क्यमित्युक्तवति तस्मिन् सर्वे मण्डूकाः कथं बुद्धिमता वस्तेन सिंहो
(ह ? भी)त इति तं पर्यपृच्छन् । ततः कथयितुमारब्धवान् नीलः —

पुरा किल गोकुलालोलबालानिलानर्तितदद्यान्तदुकूलपल्लवा-
भिर्गमनश्रमोल्लसत्स्वेदजलकलिकालङ्कृतललाटिकाभिरुत्प्लवमानस्त-
नकलशाभिर्वल्लीभिरिव बल्लवीभिरनुगम्यमानोऽनेकमहिषाश्चगजकुल-
खरखुरोद्धूतधूलिधूसरितदिगन्तरो बालालकालापवाचालोल्लिङ्गमान-
गोस्तनक्षरत्क्षीरधारावर्षशीकरशिशिरः कश्चिद् घोषसार्थः पूर्वोषितदेश-
मवमुच्य देशान्तरं प्रति गच्छन् काञ्चिदटवीं कुटजपाटलबकुलसहका-
रभवस्वदिरकुरवककर्णिकारप्रभृतिविटपिनिविडामाससाद । ततो भग-
वति मध्यन्दिनमलङ्कुर्वति भास्करे वनचरभयात् त्वरयति सार्थं कश्चिद्
वस्तोऽध्वगमनपरिश्रान्तो निजयूथेन गन्तुमशक्तः सार्थात् किञ्चित्
विलम्बितः । ततो घोषपुरुषास्तं सहगमना(सम)र्थं दृष्ट्वा किमेनं करि-
ष्याम इति चिन्तयमाना वनेचरपरिभवभिया तस्मिन्नेव तं निपत्य यथा-
भिमर्तं देशं जग्मुः । अथ गते घोषवृन्दे स वस्तश्चण्डकिरणप्रचण्ड(कर)-
वण्डैरतिसन्तप्यमानो गमनपरिश्रमपरवशः कस्यचिदतिरमणीयाभिः

क्रीडाभिर्निजरमणैर्विषयसुखमनुभवन्तीनां पुलिन्दसुन्दरीणां रातश्रम-
च्छेदचतुरैर्मधुकरनिकराधूतकेसरकुसुमोदरपतितासवासारशीकरैः शि-
शिरीकृतघनच्छायास्याधस्तान्माधवीवप्रोपकल्पिततल्पोपविष्टानां प्रो-
षितकिम्पुरुषाणामुपरि मदनशरनिकरमिव निजकुसुमप्रकरं विकिरतो
मनोभववासभवनस्य बकुलपादपस्याधस्तात् कलकोकिलकूजितैस्तेन
सदयमिवाहूत उपससाद । तस्मिन् क्षणमिव विश्रमसुखमनुभूय
विगताध्वश्रमः पिपासाभिभूतस्तस्माभिर्गत्य जलान्वेषणार्थं दक्षिणा-
शामुखो जगाम । ततः किञ्चिदपि गत्वा निरन्तरविमलकलिकालङ्क-
तघनमल्लिकामुकुलमीषदुन्मिषितविलोकलोलामलजललवहारिणा कै-
रवकोकनदामोदपरिमलेन जलाशयपिशितेन प्रतिकूलमागतेन सायन्त-
नपवनेनोपदेशितमार्गो नूनमनेन समीपवर्तिना सरसा भवितव्यमिति
भूयोऽपि तामेव दिशमनुगच्छन् उन्मदराजहंसकलालापवाचालितकूलं
जलचरविहङ्गगणकलकाणितरमणीयं किञ्चिदुन्मिद्रकुमुदवनजनितामो-
दपरिमलितमुपान्तोत्थितकेतकीकुसुमपुटो(ध्वा ? द्वा)न्तपरागधूसरितं
सरो ददर्श । ततस्तु तं दृष्ट्वा प्रहृष्टहृदयः सरभसमुपसृत्याच्छतया स्पर्शा-
नुमेयं जलं पीत्वा नवकिसलयानि चरस्तत्तीरोपरि समाकरोह । ततो-
ऽस्तंगतवति तिग्मदीधितौ निजदयितसनाधवनेचरवनितावदनैः सार्ध-
मुत्फुल्लयति कुमुदवनमिन्दौ चन्द्रमवलोक्य नन्दयति शिशून् पुलिन्द-
वन्दे तस्मिन्नेव स निद्रासुखमनुबभूव । ततः प्रभाते मदनानल-
सन्तप्यमानविरहिजनश्चासौरिव मलिनत्वमुपगतवति शशलाञ्छने स-
वितर्युदयगिरिशिखरमलंकुर्वति सति च रात्रिजागरणनिद्रापरवशमिव
मुकुलयति कुमुदवनमीषदुल्लासितमाधवीचूतकेतकीपाटलबकुलामोद-
परिमले नीहारशीकरैः शिशिरयति प्राभातिकमारुते तुहिनकरकर-
निकरदहनविदग्धविरहिजनहृदयानि जलचरविहङ्गकुलालापैरिव र-
हितनिद्रैरविन्दैः सार्धं प्रबुबोध । अथ स्पष्टतरमुदितवति भगवति
गभस्तिमालिनि स्वैरं सञ्चरत्सु मृगकुलेषु तस्मान्निष्क्रम्य वनाभ्यन्तरं
प्रविश्य यथाभिमतं तृणपल्लवानि चरन् तद्वनवासिभिः क्षुद्रमृगैः सह
रमते स्म । एवं गतेषु कतिपयदिनेषु कस्मिंश्चिद् दिवसे प्रष्टदकेश-
श्मश्रुकं महारूपमतिभीमाकृतिं निजाकृतिमवलोक्य सर्वान् मृगांस्त्रास-
यन्तं वनवासिमां मृगाणामधिपतेर्महीपनाम्नो मृगाधिपतेर्मन्त्री तस्करो

जम्बुको ददर्श । स च तं दृष्ट्वा अपूर्वोऽयं मृगः । कुतोऽस्य सम्भवो-
 ऽस्मिन् वने । ग्राम्येण भवितव्यम् । शीघ्रमिदानीं राज्ञो विज्ञाप्येनं
 हत्वा भक्षयाम इति विचिन्त्य त्वरिततरं महीपसकाशं गत्वा दूरत एव
 प्रणम्य स्वामिन् ! शीघ्रं गन्तव्यं देवेन, किञ्चिदामिषजातमदृष्टपूर्वं
 मयेति व्यजिज्ञपत् । तच्छ्रुत्वा कीदृग्विधं दृष्टम् । किं तदिति महीप-
 स्तमपृच्छत् । नूनं ग्राम्येण तेन भवितव्यम् । तत्र गत्वा ज्ञास्यसि देव
 इत्यवदत् तस्करः । तथेत्युक्त्वा तेन निर्दिश्यमानमार्गस्तदन्तिकमगा-
 न्महीपः । वस्तश्च दूरत एवागच्छन्तं मृगराजं दृष्ट्वान्तःसञ्जातभयो
 मद्वुद्ध्या जेतव्योऽयमिति मन्यमानः शृङ्गमुदकम्पयत् । अहो भीमा-
 कृतिरयं न केवलं ग्राम्यो भविष्यति । तं पृष्ट्वा ज्ञास्यामि इति विचिन्त्य
 मृगपस्तदन्तिकमागत्य को भवान् । कस्मादागतोऽसि । कस्मिन् नि-
 वससीति तमपृच्छत् । वस्तस्तच्छ्रुत्वा किञ्चिद् विहस्य मां कञ्चित्
 पृच्छसि । श्रूयतां तावत् । यो हि दिवौकसां मध्ये यज्ञ इति विद्यते
 तं मां विद्धि । सोऽहमनेकसुरवृन्दबन्धमानपदारविन्दस्य भगवतः
 पाकशासनस्य शासनान्महीसुराणामनुग्रहार्थमागतोऽस्मि । अत्र च
 निहतमत्तमातङ्गहरिवराहमहिषामिषोऽधिबसामीत्यवदत् । तच्छ्रुत्वा
 जनितभयो नूनमयं प्राप्तोऽस्मन्मरणकालः । कथमस्माद् गमिष्यामीति
 विचिन्त्य तमनुगमनार्थं किमत्र भवान् प्रवृद्धकेशश्मश्रु विभर्षि । एतानि
 तव प्रभावं सूचयन्तीत्यवोचन्महीपः । वस्तस्तद्वचः श्रुत्वा किञ्चिद्
 विहस्य ममेदं व्रतमित्यवदत् । किं तदिति पर्यपृच्छन्महीपः । वस्तश्च
 बाढं श्रोतव्यं भवतेत्यनुगृह्णन् इमं श्लोकमवदत् —

हता मया श्वतं व्याघ्राः पञ्च सिंहास्त्रयो गजाः ।

एकसिंहमदृष्ट्वाद्य स्वकेशं धारयाम्यहम् ॥

इति । महीपस्तच्छ्रुत्वान्तर्जनितभयाग्निदह्यमानहृदयः कष्टं किमत्रा-
 गतोऽस्मि । दुष्टहृदयेन तस्करेण वञ्चितोऽस्मि । कथमस्माद् गमिष्या-
 मीति विचिन्त्य प्रसदितुं भवान् । अहमचिरादेव तव व्रतमपनेष्या-
 मीति तमापृच्छत् प्रधावति स्म । एवं बुद्ध्या निर्जितवानस्मत्स्वा-
 मिनं महानाग इत्युक्त्वा विरराम नीलः । अथ सन्त्रस्तचेतसस्तान्
 विलोक्य श्वेताभिधानो मण्डूकः प्राह — सर्वथा कथञ्चिदप्यसहायनेयेन

जीवितुमशक्यम् । यथाशिशुर्मा नाम ब्राह्मणस्तीर्थयात्रां पर्यटमस-
हायो दुष्टसर्पेण विनाशं गतवान् तथा वयमप्यनेन दुष्टोरगेण विनाशं
गमिष्याम इत्युक्त्वा विरराम । तच्छ्रुत्वा मण्डूकाः सर्व उत्कण्ठित-
मनसः कथमसहायो ब्राह्मणो दुष्टसर्पेण विनाशं गत इति पर्यपृच्छन् ।
तैरेवं पृष्ठः श्वेताभिधानो मण्डूकः कथयितुमारब्धवान् —

अस्ति समस्तवस्तुविस्तीर्णैरापणमार्गैरतिरमणीयैरुत्तुङ्गसौधधा-
मोपरिस्थलालीनरत्नज्वालावलीढजलदपटलमनेकदेशभाषानिपुणैर-
तिनिपुणमतिभिरनवद्यविद्यावेदिभिरभिनवरूपशोभापहसितमनोभवै-
नन्तगुणाधिष्ठानैः पौरैरधिष्ठितमुच्छ्रितसालमण्डलपाण्डरांशुसमुद्भासि-
तादिगन्तरमम्बरमिव विनिपतितं पौराङ्गनापाङ्गविक्षेपगक्षतक्षुण्णमानसै-
र्विंटजनैरुपकल्पितप्रवालशयनसहस्रोपशोभितोद्यानशतावृतोपकण्ठं श्वे-
तवरं नाम नगरम् । तस्मिन्नधीतवेदशास्त्रेतिहासपुराणकाव्यनाटकप्रव-
क्ताशिशुर्मा नाम ब्राह्मणोऽधिवसति स्म । स कदाचिन्निजपुत्रमरण-
जनितखेदः स्वमित्रकलत्रादिकमपहाय तौथयात्राभिलाषयासहायो
देशान्तरं पर्यटन् पनसपाटलकुटचवकुलकेतकीचूतपुन्नागतालतमाल-
हिन्तालसरलसालकुन्दमन्दारचम्पकचन्दनाद्यनेकपादपोषशोभितां म-
न्दमारुतावधूतसहकारकुसुमोदरपरिगलितमधुशीकरशीतच्छायां तरल-
तारकमृगाङ्गनानयनश्रेणीरमणीयां मधुपानमत्तसुन्दरीवृन्दाध्यासित-
माधवीमण्डपैरुपशोभितां काञ्चिदटवीं प्रविवेश । ततस्तस्यां पिपासा-
भिभूतो जलान्वेषणार्थं समन्तात् पर्यटन्नुभिद्रकोकनदकुवलयकल्हार-
जनिवचन्द्रकशतोद्भासितं जले विहरन्तीनां शश्वरसुन्दरीणां कुचभर-
युगलप्रक्षालनपिशङ्गितं सरो ददर्श । ततस्तद् दृष्ट्वा प्रहृष्टहृदयस्त-
स्मिन्नवगाह्य सुशीतलं जलमागलं पीत्वा विगतश्रमः कमण्डलौ ज-
लमादाय तस्माभिर्गत्य यथाभिमतं देशं गच्छन् कस्याश्चिद् रिक्तो-
दकायां केदारकुल्यायां दिवाकरकरसन्तप्यमानमन्यत्र गन्तुमशक्तं
किञ्चित् कर्कटकं दृष्ट्वा तद्दुःखदर्शनोद्भूतानुकम्पस्तमादाय कमण्डलु-
जले प्रक्षिप्य गच्छति स्म । ततो भगव....मुपगतवति विवस्वति अश्व-
गमनभ्रमापनिनीषया किञ्चित् स्निग्धच्छायां दृक्षमूलमुपगम्य तस्माध-

स्तादभिनवकल्पितपल्लवशयनेषु सुष्वाप । ततोऽस्मिन् वृक्षे कौचित्
 काकसर्पावन्योन्यं प्रवृद्धस्नेहौ प्रतिवसतः स्म । तस्य काकस्य भार्या
 गर्भिणी तस्मिन् प्रसुप्ते तं दृष्ट्वा तस्य दृष्टिमुद्धृत्य मह्यं देहीत्यवदत् ।
 तया चैवमुक्तः स कथमस्य जीवतो दृष्टिमुद्धरिष्ये । अशक्यमिदं
 कर्तुम् अस्मत्प्राणहन्तृकर्मदमित्यवदत् । तच्छ्रुत्वा तत्समीपकोटरगत-
 स्तद्वन्धुभूतो दुष्टोरगस्तं प्राह — भद्र ! शक्यमेवास्य दृष्टिमुद्धर्तुम् ।
 कथमिति चेत् सोऽहमिमं दृष्ट्वा विगतासुं करिष्यामि । ततोऽस्य
 विगतप्राणस्य दृष्टिर्यथेष्टमुद्धरणी (या) भविष्यतीत्युक्त्वा कोटरान्निर्ग-
 त्यास्याङ्गुष्ठे ददंश । ततः स विषाभिभूतो ममार । काकस्तद् दृष्ट्वा
 मृतकस्य दृष्टिस्त्वयोत्पाटयितव्येति स्वभार्या प्राह । तेनैवमभिहिता सा
 काकवधूस्तथेत्युक्त्वा वृक्षादवतीर्य तच्छरीरसमीपवर्तिनः कमण्डलो-
 रूपरि स्थित्वा तस्य दृष्टिमुद्धर्तुमुदनीनमत् । ततः सर्वमेतच्छ्रुत्वा कम-
 ण्डलमध्यवर्ती काकीपादपरिपीडितः कर्कटकः अये मत्प्राणोपकारिणः
 प्राणापकारिणीयम् । अस्मत्पादेनास्या ग्रीवायां पीडयामीति विचिन्त्य
 पादमुन्नमय्य तस्या ग्रीवायां जग्राह । ततः सा काकवधूस्तेन पीडिता
 काकेति भृशं विक्रोशति स्म । तां दृष्ट्वा अहो कष्टां दशमापन्नेय-
 मस्मद्भार्या इति सरभसमुत्थाय उपसृत्य काकः अहे ! स्वविषमादत्स्व
 दुष्टकर्कटकपरिपीडिता मरिष्यतीति सर्पायाश्शंस । तेनैवमुक्तः सर्पः
 स्वविषमादत्तवान् । ततो ब्राह्मणोऽपि बुबोध । ततः कर्कटकश्च तां
 काकवधूं मुमोच । अथ तद् दृष्ट्वा ब्राह्मणोऽनेन जीवितं लब्धम्,
 अहो मद्भाग्यवशाच्छब्धोऽयमित्युक्त्वा तमादाय तस्मान्निर्गत्य तस्मिन्
 विमलजलपरिपूर्णं महातटाके प्राक्षिप्य देशान्तरं जगाम । तद् दृष्ट्वा
 वसुभागः श्लोकमवोचत् —

एकपुंसा न गन्तव्यं काकसर्पस्य कारणात् ।

कर्कटस्य प्रसादेन ब्राह्मणो जीवितो यथा ॥

तस्मादसहायवतां जीवितुमशक्यम् । अस्माकमपि असहायवतामचिरा-
 देव विनाशो भविष्यतीत्युक्त्वा विरराम । तच्छ्रुत्वा भीतेषु सर्वेषु
 मण्डूकेषु मकुटाभिधानो मण्डूकस्तस्माद् विहस्य प्राह—अहो अस्म-

तस्वामिसम्बन्धोऽस्माकं (न) युक्तमेव । पूर्ववैरित्वमस्य ज्ञात्वैव केनचि-
दागन्तुना दुष्टसर्पेण मैत्रं कृत्वास्माकं विनाशो भवति । वयमपि चिर-
कालस्य दुर्बुद्धेर्भृत्यत्वमुपगताः स्मः । सोऽयमद्यापि संहरत्यस्मत्कुल-
मित्यवोचत् ।

पिशाचानां विवाहेषु गर्दभाः किल गायकाः ।

तेषां गीतिरसं श्रुत्वा सृगाला विस्मयं गताः ॥

एवं गतेषु दिनेषु कस्मिंश्चिद् दिवसे पञ्चषट्सप्तमात्रावशिष्टान् मण्डू-
कानभिसमीक्ष्य महागजो महानागं प्रत्यवोचत् । पुरा किल मण्डू-
कानां शतसहस्रमनेकवर्णानां सुखमधिवसति स्म । त्वयैव ते सर्वे
भक्षिताः । पूर्वमुक्तवानसि त्वां त्वद्वन्धूंश्च न भक्षयामीति । तथा च
न कृतं त्वया । एतांश्च भक्षयित्वा पश्चान्मामपि भक्षयितुमुत्साहो
दुरात्मनस्तवेत्युक्तवन्तं महागजं प्रत्याह महानागः — भो भो मा
भैस्त्वमद्य प्रभृति एतान् भक्षयित्वा पश्चात् त्वं चाहं चास्मिन् कूपे सुखं
जीवाव इत्युक्तवति तस्मिन् महागजो दुःखितः कष्टं मयैव मृत्युरु-
त्पादितो ध्रुवमयं मामप्यचिराद् वधिष्यति दुरात्मा दुष्टसर्पः । अहो
विधेः प्रावर्त्यं पश्य । पुरा किलास्मिन् कूपेऽनेकसहस्रमण्डूकानां कुलं
निवसति स्म । इदानीं मन्मात्रावशिष्टं तदस्मत्कुलमासीत् । सर्वथा
विधिवशमुल्लङ्घयितुमशक्यमित्येवमादि चिन्तयन् निजगाद —

देवासुरमनुष्याश्च वैवस्वतबशानुगाः ।

तिर्यक्प्राणभृतः सर्वे भूमौ जीवन् न तिष्ठति ॥

इति । एवं गच्छत्सु दिनेषु कस्मिंश्चिद् दिवसे दुःखितं महागजमुप-
गम्य स दुष्टोरगश्चैवमब्रुवत् — भो प्रियसखे ! पञ्चषट्दिनेष्वतीतेषु
अहं गङ्गास्नानार्थमुत्तरापथं गमिष्यामि । यावदहमागमिष्यामि ताव-
दिह सुखं किं भवानधिबससीत्युक्तवन्तं दुष्टसर्पं प्रत्युवाच महा-
गजः — किं भवानपहसति मामपि । न जहाति मां भक्षितुम् ।
किमेवं वक्तव्यमित्युक्त्वा तूष्णीमास्ते महागजः । एवं गतेषु दिनेषु
कस्मिंश्चिद् दिने स दुष्टोरगः क्षुत्पिपासाभिभूतो महागजं प्रगृह्य
भक्षितुमोरभे । ततश्चोच्चतरमाक्रोशन्तं महागजं प्रत्येवमवोचत् स दुष्टो-
रगः — क्षुत्पिपासाभिभूतोऽहम् ।

किमाक्रोशेन दुर्बुद्धे ! स्वपक्षक्षयकारक ! ।

मया विनाशिताः सर्वेऽत्रातः शत्रुर्निहन्यते ॥

एवमुक्त्वा यथेष्टं भक्षयामास । तद् दृष्ट्वा वसुभागः श्लोकमवो-
चत् —

कुमित्रमहितं त्यक्त्वा सुमित्रमखिलं भज ।

कूरसर्पेण मित्रत्वं मण्डूककुलनाशनम् ॥

इति तन्त्रोपाख्याने मण्डूकप्रकरणं समाप्तम् ॥

देवदेवं जगद्योनिं प्रणम्य गरुडध्वजम् ।

तन्त्रोपाख्यां प्रवक्ष्यामि शृणुतैनां मनीषिणः ! ॥ १ ॥

ईश्वराणामिदं तन्त्रं प्रायेणौत्सुक्यमावहेत् ।

यतस्तिरश्चां चरितैर्नीतिमार्गः प्रदर्श्यते ॥ २ ॥

अर्थे भवेन्नयज्ञानमाख्यानश्रवणे सुखम् ।

ज्ञानार्थं च सुखार्थं च तन्त्रोपाख्यानमिष्यते ॥ ३ ॥

श्रुत्वैव तुमुलं शब्दं मन्येऽहं मेदसा कृतम् ।

अन्तः प्रविश्य जानामि यथा चर्म च दारु च ॥ ४ ॥

माताप्येका पिताप्येको मम तस्य शुकस्य च ।

अहं मुनिभिरानीतः स चानीतो गवाशनैः ॥ ५ ॥

अहं मुनीनां वचनं शृणोमि

गवाशनानां स वचः शृणोति ।

प्रत्यक्षमेतद् भवताद्य दृष्टं

संसर्गजा दोषगुणा भवन्ति ॥ ६ ॥

मित्राणां हितकामानां यो वाक्यं नानुतिष्ठति ।

स कूर्म इव दुर्बुद्धिः काष्ठाद् भ्रष्टो विनश्यति ॥ ७ ॥

न जानन्ति न जानन्तीत्यन्यान् यः परिवाधते ।

स नाशं स्वयमाप्नोति बकः कर्कटकाद् यथा ॥ ८ ॥

शीलवृत्तमविज्ञाय यो ददाति प्रतिश्रयम् ।
 सोऽचिरान्नश्यति यथा यूको मत्कुणकादिव ॥ ९ ॥
 कर्मणा येन केनापि मृदुना दारुणेन वा ।
 उद्धरेद् दीनमात्मानं पश्चाद् धर्मं समाचरेत् ॥ १० ॥
 व्याघ्रवानरसर्पाणां यन्मया न कृतं वचः ।
 तेन कूपापनीतेन मनुष्येणास्मि वञ्चितः ॥ ११ ॥
 मानुषेषु कृतं नास्ति तिर्यक्ष्वेव कृतं परम् ।
 व्याघ्रवानरसर्पाणां कृतमेव स्मराम्यहम् ॥ १२ ॥
 नराः कृतघ्नाः पापिष्ठा न मृगा न च पक्षगाः ।
 नरेण दूषितो विप्रो भोगिना परिमोचितः ॥ १३ ॥
 नवं ज्ञानं नवं वित्तं नवैश्वर्यं च यौवनम् ।
 पण्डितानपि बाधन्ते किं पुनस्तानपण्डितान् ॥ १४ ॥
 कृतघ्ने विहितं कार्यं कर्तारमपि पीडयेत् ।
 नाशयत्यधमो वैद्यं व्याघ्रः स्वं जीवकं यथा ॥ १५ ॥
 नानम्यं नम्यते काष्ठं न शस्त्रं क्रमतेऽश्मनि ।
 सूचीमृषि ! विजानीहि नाशिष्ये हितमुच्यते ॥ १६ ॥
 परमः पण्डितः शत्रुर्न च मित्रमपण्डितः ।
 पश्य वानरमुखेण राजपुत्रो विनाशितः ॥ १७ ॥
 प्रत्युत्पन्नेषु कार्येषु यस्य बुद्धिर्न हीयते ।
 स निस्तरति कार्याणि यथा जीवति वानरी ॥ १८ ॥
 मित्रघ्नं समयाद् भ्रष्टं कृतघ्नं बहुकिल्बिषम् ।
 न भक्षयामि त्वां पाप ! गच्छ शीघ्रं समाग्रतः ॥ १९ ॥
 तिर्यग्योनिगतैश्चापि कृतघ्नो नोपभुज्यते ।
 निषादं पश्य पापिष्ठं व्याघ्रेण परिवर्जितम् ॥ २० ॥
 शत्रोराक्रान्तिमज्ञात्वा वैरमाचरते तु यः ।
 स पराभवमाप्नोति समुद्र इव टिड्ढिभात् ॥ २१ ॥
 यदि क्षुधान्विता यूयं मित्रं मां भक्षयिष्यथ ।
 इदलोकमुखं मित्रं न मित्रं पारलौकिकम् ॥ २२ ॥

बहवः पण्डिताः क्षुद्राः सर्वे मायोपजीविनः ।
 कुर्युर्दोषमदोषं वा उष्ट्रं काकादयो यथा ॥ २३ ॥
 यः पुत्रमरणं श्रुत्वा शोकग्रस्तषडिन्द्रियः ।
 शत्रुष्वशक्तवीर्यस्य तस्याशु मरणं वरम् ॥ २४ ॥
 श्रेयो नरस्य मरणं भीरोः शत्रुष्वशक्तवीर्यस्य ।
 किं तस्य जीवितफलं परिभवशोकाभिभूतस्य ॥ २५ ॥
 नातिक्रान्तानि शोचेत प्रस्तुतान्यागतानि चिन्त्यानि ।
 शोचन्नतीतमर्थं न च लभते ते तु नैव लभ्यन्ते ॥ २६ ॥
 यदा शक्रो यमश्चैव कालश्च सहितास्त्रयः ।
 चित्रगुप्तं गमिष्यन्ति मरिष्यति तदा शुक्रः ॥ २७ ॥
 बान्धवाः सहिताः सर्वे अन्योन्यवशवार्तिनः ।
 निर्जयन्ति रणे शत्रून् गरुडं कच्छपा यथा ॥ २८ ॥
 नदी गतजला वापि स्याच्चेद् वर्षशतादपि ।
 स्थानं तत्र न कुर्वीत पुनरागमशङ्कया ॥ २९ ॥
 एवमेव मनुष्येषु तेषु पूर्वापकारिषु ।
 विश्वासो नोपगन्तव्यो नदी गतजला यथा ॥ ३० ॥
 अक्रमेणानुपायेन कर्मारम्भो न सिध्यति ।
 दधिसर्पिःपर्यासीव शबरस्य यथा हि गोः ॥ ३१ ॥
 दुग्धे पीतेऽथ धेन्वा वा तिन्दुक्या वा फलाशिनः ।
 उत्तीर्णस्य च नावा वा पुनर्नास्ति प्रयोजनम् ॥ ३२ ॥
 पुनर्धेन्वां भवेद् दुग्धं पुनः फलति तिन्दुकः ।
 उत्तीर्णस्य च नावापि पुनरस्ति प्रयोजनम् ॥ ३३ ॥
 सदा शोणितभक्षस्य सर्वजीवानुपातिनः ।
 दंष्ट्रान्तरविनिर्मुक्तः किं नु लाभं न मन्यसे ॥ ३४ ॥
 शक्तश्चाहं समर्थश्च उभे नेत्रे निपातितुम् ।
 एकनेत्रविनिर्मुक्तो लाभमेतत् तु मन्यताम् ॥ ३५ ॥
 येन रोषबलं मत्वा बन्धुमन्तं प्रपीडयेत् ।
 स दोषं व्याघ्रवद् शुङ्क्ते हुमकुट्टाद् यथाधमः ॥ ३६ ॥

उत्साहवन्तः पुरुषा दुर्बला बलिनं रिपुम् ।
 हनिष्यन्ति हि संयाता यथैते पञ्च कुञ्जरम् ॥ ३७ ॥
 काकश्च दुमकुटश्च मण्डूको नीलमक्षिकः ।
 लट्बया सह पञ्चैते गजं जघ्नुरुपायनः ॥ ३८ ॥
 मनुष्याणां प्रियः पुत्रः पुत्रादपि धनं प्रियम् ।
 धनादपि प्रियाः प्राणाः प्राणादप्यङ्गनाः प्रियाः ॥ ३९ ॥
 तेन नास्मिन् गते मृत्युरिति ज्ञात्वा न मुच्यते ।
 जानन्नपि गतो नाशं सुवटे पटुतस्करः ॥ ४० ॥
 प्राप्तव्यं लभते वित्तमप्राप्तव्यं न लभ्यते ।
 विहिमे प्राप्तवान् मृत्युं सुवटे पटुतस्करः ॥ ४१ ॥
 अनागतविधाता च प्रत्युत्पन्नमतिश्च यः ।
 द्वाविमौ सुखमेधेते यद्भविष्यो विनश्यति ॥ ४२ ॥
 दैवं मत्वा निरुत्साहो ध्रुवं नाशमवाप्नुयात् ।
 दैवं मत्वा यथा नष्टो यद्भविष्यो द्विजोत्तमः ॥ ४३ ॥
 उत्तमाधममध्यानां श्रोतव्यं वचनं बुधैः ।
 तत्र चात्महितं ग्राह्यं वस्तवाक्यं यथा नृपः ॥ ४४ ॥
 नदीनां च नखीनां च शृङ्गिणां शस्त्रपाणिनाम् ।
 विश्वासो नोपगन्तव्यः स्त्रीषु राजकुलेषु च ॥ ४५ ॥

स्निग्धान् प्रीतान् सौहृदेनार्थवद्भान्

प्रायो दृष्ट्वा भेदयन्त्येव नीचाः ।

पश्येदानीं तादृशं मैत्रभावं

दुष्टः क्रोष्टा गोमृगार्यौ बिभेद ॥ ४६ ॥

न नीचजनसंसर्गाक्षरो भद्राणि पश्यति ।

वृषसिंहगता प्रीतिर्जम्बुकेन विनाशिता ॥ ४७ ॥

यतो नीचेन संसर्गाद् वृषसिंहौ निपातितौ ।

तस्मान्न नीचसंसर्गं प्राज्ञः कुर्यात् कदाचन ॥ ४८ ॥

क्षुद्रं मित्रं न कुर्वीत नोपसेव्यं कदाचन ।
पश्य सिंहवृषौ वीरौ सृगालेन विनाशितौ ॥ ४९ ॥

इति नन्दकप्रकरणं समाप्तम् ॥

बलवान् दुर्बलं हन्ति हीनान् हन्ति तथा वरः ।
धूमौ यथा नराः सर्वे हीनान् हन्ति तथा वयम् ॥ १ ॥
अराजके तु लोकेऽस्मिस्तस्माद् राजा विधीयताम् ।
राजा राज्ये चिरं रक्षां कृत्वा स्वर्गमवाप्नुयात् ॥ २ ॥
दर्शानवबुद्धात्मा विगृह्य बलवत्तरैः ।
प भवमवाप्नोति हंसैर्ध्वाङ्ग इवार्णवे ॥ ३ ॥
परुषो नैव वक्तव्यः शत्रुष्वपि कदाचन ।
विरुष्ट वायसं पश्य हंसेन विनिपातितम् ॥ ४ ॥
रक्तकर्णो महाराजोऽमात्यः सर्पमातुलः ।
सेनापतिश्च पिङ्गाक्षस्तत्पुनर्न चिरं भवेत् ॥ ५ ॥
सेनापतौ नृपेऽमात्ये दुष्टे सत्यचिराद् ध्रुवम् ।
विनश्यन्ति जनाः सर्वे मृध्नामृगगणा इव ॥ ६ ॥
क्षुद्रमर्थहरं चापि न विवादं समाचरेत् ।
उभावपि विनश्येतां यथा शशकपिञ्जलौ ॥ ७ ॥
क्षुद्रमर्थपतिं प्राप्य द्वावपि व्यवहारिणौ ।
सममेव विपद्येते यथा शशकपिञ्जलौ ॥ ८ ॥

इति वा पाठः.

त्रयो मूर्खा महाराज ! कृत्स्नेऽस्मिन् पृथिवीतले ।
भवाञ्छाकुनिकश्चाहं जीवञ्जीवक एव च ॥ ९ ॥
प्रमादो नैव कर्तव्यो नरेण शुभमिच्छता ।
प्रमादाच्छोचते राजा जीवञ्जीवकतो यथा ॥ १० ॥
त्वया मे लुञ्छितौ पक्षौ मया ते मुण्डितं शिरः ।
कृते मतिकृतं कार्यं मुण्डने प्रतिमुण्डनम् ॥ ११ ॥

वैरं मतिमता नैव कार्यमात्महितैषिणा ।
 कुर्वन् मतिमता वैरं वणिक् प्राप्तस्तु मुण्डनम् ॥ १२ ॥
 धातितः शत्रुणा शत्रुमित्रं मित्रेण तोषितम् ।
 शुक्या तु मारितः शत्रुनीतियुक्तेन कर्मणा ॥ १३ ॥
 चन्दनवनमतिलोभादत्याधानाद् धनस्य कोशधिः ।
 अध्यक्षैर्क्षपनिकरो गौरप्यतिरक्षणाग्रहा ॥ १४ ॥
 अल्पसारोऽपि यो मोहाद् विस्तारं कर्तुमिच्छति ।
 पश्चाच्छोचति दुर्बुद्धिर्नालिकेरवको यथा ॥ १५ ॥
 यस्य धर्मध्वजो नित्यं सुरध्वज इवोच्छ्रितः ।
 प्रच्छन्नानि च पापानि मार्जारमिव तं त्यजेत् ॥ १६ ॥
 नासमानः समानेन बन्धुत्वमुपगच्छति ।
 उभौ तौ नाविकौ पश्य पश्चिमोत्तरमाधुरौ ॥ १७ ॥
 न नीचजनसंसर्गमिच्छेत् साधुः समाहितः ।
 अहं दुर्बुद्धिना बद्धः स्वबुद्ध्या परिमोचितः ॥ १८ ॥
 साधु वानरशार्दूल ! मतिमानसि सर्वथा ।
 शिशुमारगृहीतस्य यस्य ते बुद्धिरुत्तमा ॥ १९ ॥
 बुद्धिसत्त्वसमायुक्तो नरोऽनर्थाद् विमुच्यते ।
 यथैव शिशुमारेण हतो जीवति वानरः ॥ २० ॥
 अनुष्ठितेषु कार्येषु यो गुह्यं न प्रकाशयेत् ।
 स तत्र लभते सिद्धिं जलमध्ये कपिर्यथा ॥ २१ ॥
 एतदुक्तं मया सर्वं हितं तथ्यं शुभावहम् ।
 भगवन्तं प्रपन्नोऽस्मि नमो नारायणाय च ॥ २२ ॥
 हितं वाप्यहितं वापि यत् कर्म कुरुते नरः ।
 तत् साधुष्वेव कर्तव्यो गजग्राहवदीदृशम् ॥ २३ ॥
 उभयोरपि निस्तर्तुं शक्तः साधुस्तथापदम् ।
 शत्रोः स्वस्य च निस्तीर्णो गजग्राहौ यथापदम् ॥ २४ ॥

मृगपक्षिमनुष्येषु धाष्टर्यमेव हि शोभते ।
 जम्बुकेनातिधृष्टेन मृगेन्द्रं पश्य वञ्चितम् ॥ २५ ॥
 सरटाः कलहान्नष्टाश्चपलाश्च दिगम्बराः ।
 तस्मात् कलहसंसृष्टान् दूरतः परिवर्जयेत् ॥ २६ ॥
 जलजाताः स्थले जाता निहतास्तेन हस्तिना ।
 स वटोऽपि महाशाखः कलहान्निधनं गतः ॥ २७ ॥
 दासीमेषविरोधेन वानरा निधनं गताः ।
 तस्मात् कलहसंसृष्टान् दूरतः परिवर्जयेत् ॥ २८ ॥
 अतिक्रोधो न कर्तव्यः क्रोधो भवति नाशनः ।
 सा राजनगरी नष्टा त्वेकेन मधुबिन्दुना ॥ २९ ॥
 निर्जिताः क्रोधवैरेण मानेन च मदेन च ।
 नाशं प्रयान्ति सहसा लाटनागरिका यथा ॥ ३० ॥
 विनाशितं क्षणेनैव नानाजनसमाकुलम् ।
 प्रतिष्ठानं सुखस्थानमेकेन मधुबिन्दुना ॥ ३१ ॥
 त्वं नीचकुलसम्भूतः कृतघ्नश्च दुराशयः ।
 यज्जिघांसासि मामेव तत् पुनः श्वा भविष्यसि ॥ ३२ ॥
 व्याघ्रत्वं च मृगत्वं च सिंहत्वं च मया कृतम् ।
 अकृतज्ञो दुराचारः पतितः श्वा भविष्यसि ॥ ३३ ॥
 दुर्जनः सत्कृतो वापि स्फीतां श्रियमवाप्य वा ।
 स्वामिन्येवापकुरुते यथा श्वा गुणिगौतमे ॥ ३४ ॥
 अपरीक्ष्य न कर्तव्यं कर्तव्यं सुपरीक्षितम् ।
 पश्चाद् भवति सन्तापो ब्राह्मणी नकुले यथा ॥ ३५ ॥
 यस्तु कार्यमविज्ञाय क्रोधान्धो मारयेन्नरः ।
 स तु त्यजति मित्राणि ब्राह्मणी नकुलं यथा ॥ ३६ ॥
 विचारयित्वा कर्तव्यं स्वं निहन्त्यविचारितम् ।
 ब्राह्मणी नकुलं हत्वा पश्चात्तापेन तापिता ॥ ३७ ॥

न विश्वसेत् पूर्वविरोधिनस्तु
 शत्रोः पुनर्मित्रमुपागतस्य
 दग्धां गुहां पश्य दिवान्धपूर्णा
 काकप्रणीतेन हुताशनेन ॥ ३८ ॥

इति तन्त्रोपाख्याने पक्षिप्रकरणं
 समाप्तम् ॥

दाक्षिण्यं कुरुते योऽसौ दाक्षिण्येन विनश्यति ।
 अतिदाक्षिण्यदोषेण यश्चो भवति गर्भवान् ॥ १ ॥
 अतिलोभो न कर्तव्यः कर्तव्यस्तु प्रमाणतः ।
 अतिलोभजदोषेण जम्बुको निधनं गतः ॥ २ ॥
 षण्मासस्य भवेन्नागः सप्तरात्रस्य मानवः ।
 एकरात्रस्य सर्पः स्यादद्य (भ? भो)क्ष्याम्यहं धनुः ॥ ३ ॥
 शठस्य गत्वा शठतां प्रतीकारं शठं व्रजेत् ।
 आयसं शाखुभिर्भुक्तं विडालेन हृतः सुतः ॥ ४ ॥
 सुवृत्ते ! पद्मपत्राक्षि ! हंससारसगामिनि ! ।
 हृदये मम तिष्ठन्ती शाखा विश्वावसोरिव ॥ ५ ॥
 भृत्यवैरं समुत्पन्नमिति निश्चित्य नीचवत् ।
 विश्वावसुर्नृपः स्वेन दुःस्वेन निधनं गतः ॥ ६ ॥
 हता मया शतं व्याघ्राः पञ्च सिंहास्त्रयो गजाः ।
 एकसिंहमदृष्ट्वाद्य स्वकेशं धारयाम्यहम् ॥ ७ ॥
 एकपुंसा न गन्तव्यं काकसर्पस्य कारणात् ।
 कर्कटस्य प्रसादेन ब्राह्मणो जीवितो यथा ॥ ८ ॥
 पिशाचानां विवाहेषु गर्दभाः किल गायकाः ।
 तेषां गीतिरसं श्रुत्वा सृगाला विस्मयं गताः ॥ ९ ॥
 देवासुरमनुष्याश्च वैवस्वतवशं गताः ।
 तिर्यक्प्राणभृतः सर्वे भूमौ जीवन् न तिष्ठति ॥ १० ॥

किमाक्रोशेन दुर्बुद्धे ! स्वपक्षक्षयकारक ! ।
 मया विनाशिताः सर्वेऽत्रातः शत्रुर्निह्न्यते ॥ ११ ॥
 कुमित्रमहितं त्यक्त्वा सुमित्रमखिलं भज ।
 क्रूरसर्पेण मित्रत्वं मण्डूककुलनाशनम् ॥ १२ ॥

इति मण्डूकप्रकरणं समाप्तम् ॥

शुभं भूयात् ।

LIST OF SANSKRIT PUBLICATIONS FOR SALE.

	RS.	AS.	P.
भक्तिमञ्जरी Bhaktimanjari (Stuti) by H. H. Svāti Śrī Rāma Varma Mahārāja.	1	0	0
स्यानन्दूरपुरवर्णनप्रबन्धः Syanandurapuravarnana- prabandha (Kāvya) by H. H. Svāti Śrī Rāma Varma Mahārāja, with the commentary Sundarī of Rājarāja Varma Koil Tampurān.	2	0	0

Trivandrum Sanskrit Series.

No. 1—दैवम् Daiva (Vyākaraṇa) by Deva with Puruṣakāra of Kṛṣṇalīlāsukamuni (out of stock).	1	0	0
No. 2—अभिनवकौस्तुभमाला-दक्षिणामूर्तिस्तवौ Abhi- navakaustubhamala and Daksina- murtistava by Kṛṣṇalīlāsukamuni (out of stock).	0	2	0
No. 3—नलाभ्युदयः Nalabhyudaya (Kāvya) by Vāmana Bhaṭṭa Bāṇa (second edition).	0	4	0
No. 4—शिवलीलार्णवः Sivalilarnava (Kāvya) by Nīlakaṇṭha Dīkṣita (out of stock).	2	0	0
No. 5—व्यक्तिविवेकः Vyaktiviveka (Alaṅkāra) by Mahima-Bhaṭṭa with commentary (out of stock).	2	12	0
No. 6—दुर्घटवृत्तिः Durghatavṛtti (Vyākaraṇa) by Śaraṇadeva (out of stock).	2	0	0
No. 7—ब्रह्मतत्त्वप्रकाशिका Brahmatattvapra- śika (Vedānta) by Sadāśivendrasara- svatī (out of stock).	2	4	0
No. 8—प्रद्युम्नाभ्युदयम् Pradyumnabhyudaya (Nāṭaka) by Ravi Varma Bhūpa (out of stock).	1	0	0

- No. 9—**विरुपाक्षपञ्चाशिका Virupaksapancasika**
(Vedānta) by Virūpākṣanātha with
the commentary of Vidyācakra-
vartin (*out of stock*). 0 8 0
- No. 10—**मातङ्गलीला Matangalila** (Gajalakṣaṇa)
by Nīlakaṇṭha (*out of stock*). 0 8 0
- No. 11—**तपतीसंवरणम् Tapatisamvarana**
(Nāṭaka) by Kulaśekhara Varma with
the commentary of Śivarāma
(*out of stock*). 2 4 0
- No. 12—**परमार्थसारम् Paramarthasara** (Vedānta)
by Ādiśeṣa with the commentary of
Rāghavānanda (*out of stock*). 0 8 0
- No. 13—**सुभद्राधनञ्जयम् Subhadradhananjaya**
(Nāṭaka) by Kulaśekhara Varma with
the commentary of Śivarāma
(*out of stock*). 2 0 0
- No. 14—**नीतिसारः Nitisara** (Nīti) by Kāmandaka,
with the commentary of Śaṅkarārya
(*out of stock*). 3 8 0
- No. 15—**स्वप्नवासवदत्तम् Svapnavasavadatta**
(Nāṭaka) by Bhāsa (*second edition*). 1 8 0
- No. 16—**प्रतिज्ञायौगन्धरायणम् Pratijnayaugandha-
rayana** (Nāṭaka) by Bhāsa
(*out of stock*). 1 8 0
- No. 17—**पञ्चरात्रम् Pancaratra** (Nāṭaka) by
Bhāsa (*out of stock*). 1 0 0
- No. 18—**नारायणीयम् Narayaniya** (Stuti) by
Nārāyaṇa Bhaṭṭa with the comment-
ary of Deśamangalavārya
(*second edition*). 4 0 0
- No. 19—**मानमेयोदयः Manameyodaya** (Mīmāṃsā)
by Nārāyaṇa Bhaṭṭa and Nārāyaṇa
Paṇḍita (*out of stock*). 1 4 0
- No. 20—**अविमारकम् Avimaraka** (Nāṭaka) by
Bhāsa (*out of stock*). 1 8 0
- No. 21—**बालचरितम् Balacarita** (Nāṭaka) by
Bhāsa (*out of stock*). 1 0 0

- No. 22—मध्यमव्यायोग-दूतवाक्य-दूतघटोत्कच-कर्णभारो-
रुभङ्गानि **Madhyamavyayoga-Duta-
vakya-Dutaghatotkaca-Karna-
bhara and Urubhanga (Nāṭaka)**
by Bhāsa (*out of stock*). 1 8 0
- No. 23—नानार्थार्णवसंक्षेपः **Nanartharnavasam-
ksepa (Kośa)** by Keśavasvāmin
(Part I, 1st and 2nd Kāṇḍas).
(*out of stock*). 1 12 0
- No. 24—ज्ञानकीपरिणयः **Janakiparinaya (Kāvya)**
by Cakra Kavi (*out of stock*). 1 0 0
- No. 25—काणादसिद्धान्तचन्द्रिका **Kanadasiddhanta-
candrika (Nyāya)** by Gaṅgādhara-
sūri (*out of stock*). 0 12 0
- No. 26—अभिषेकनाटकम् **Abhisekanataka** by
Bhāsa (*out of stock*). 0 12 0
- No. 27—कुमारसम्भवः **Kumarasambhava (Kāvya)**
by Kālidāsa with the two comment-
aries, Prakāśikā of Aruṇagirinātha
and Vivaraṇa of Nārāyaṇa Paṇḍita
(Part I, 1st and 2nd Sargas)
(*out of stock*). 1 12 0
- No. 28—वैखानसधर्मप्रश्नः **Vaikhanasadharmapra-
sna (Dharmasūtra)** by Vikhanas
(*out of stock*). 0 8 0
- No. 29—नानार्थार्णवसंक्षेपः **Nanartharnavasam-
ksepa (Kośa)** by Keśavasvāmin
(Part II, 3rd Kāṇḍa) (*out of stock*). 2 4 0
- No. 30—वास्तुविद्या **Vastuvidya (Śilpa)** (*out of
stock*). 0 12 0
- No. 31—नानार्थार्णवसंक्षेपः **Nanartharnavasam-
ksepa (Kośa)** by Keśavasvāmin
(Part III, 4th, 5th and 6th
Kāṇḍas). 1 0 0
- No. 32—कुमारसम्भवः **Kumarasambhava (Kāvya)**
by Kālidāsa with the two comment-
aries, Prakāśikā of Aruṇagirinātha
and Vivaraṇa of Nārāyaṇa Paṇḍita
(Part II, 3rd, 4th and 5th Sargas)
(*out of stock*). 2 8 0

- No. 33—**वारुचसंग्रहः** **Vararucasangraha**
(Vyākaraṇa) with the commentary
Dīpaprabhā of Nārāyaṇa
(out of stock). 0 8 0
- No. 34—**मणिदर्पणः** **Manidarpana** (Nyāya) by
Rājacūdāmanimakhin. 1 4 0
- No. 35—**मणिसारः** **Manisara** (Nyāya) by Gopī-
nātha. 1 8 0
- No. 36—**कुमारसम्भवः** **Kumarasambhava** (Kāvya)
by Kālidāsa with the two comment-
aries, Prakāśikā of Aruṇagirinātha
and Vivaraṇa of Nārāyaṇa Paṇḍita
(Part III, 6th, 7th and 8th Sargas). 3 0 0
- No. 37—**आशौचाष्टकम्** **Asaucastaka** (Smṛti) by
Vararuci with commentary. 0 4 0
- No. 38—**नामलिङ्गानुशासनम्** **Namalinganusasana**
(Kośa) by Amarasimha with the com-
mentary Tikāsarvasva of Vandy-
ghaṭīya Sarvānanda (Part I, 1st
Kāṇḍa). 2 0 0
- No. 39—**चारुदत्तम्** **Carudatta** (Nāṭaka) by Bhāsa
(out of stock). 0 12 0
- No. 40—**अलङ्कारसूत्रम्** **Alankarasutra** by Rājānaka
Ruyyaka with the Alaṅkārasarvasva
of Maṅkhūka and its commentary by
Samudrabandha (second edition). 2 8 0
- No. 41—**अध्यात्मपटलम्** **Adhyatmapatala** (Ve-
dānta) by Āpastamba with Vivaraṇa
of Śrī Śaṅkara-Bhagavat-Pāda
(out of stock). 0 4 0
- No. 42—**प्रतिमानाटकम्** **Pratimanataka** by Bhāsa
(out of stock). 1 8 0
- No. 43—**नामलिङ्गानुशासनम्** **Namalinganusasana**
(Kośa) by Amarasimha with the two
commentaries, Amarakośodghāṭana of
Kṣīrasvāmin and Tikāsarvasva of
Vandyaghaṭīya Sarvānanda (Part II,
2nd Kāṇḍa, 1-6 vargas). 2 8 0
- No. 44—**तन्त्रसुद्धम्** **Tantrasuddha** by Bhaṭṭāraka
Vedottama (out of stock). 0 4 0

	RS.	AS.	P.
No. 45—प्रपञ्चहृदयम् Prapancahrdaya.	1	0	0
No. 46—परिभाषावृत्तिः Paribhasavṛtti (Vyākaraṇa) by Nīlakaṇṭha Dīkṣita.	0	8	0
No. 47—सिद्धान्तसिद्धाञ्जनम् Siddhantasiddhanjana (Vedānta) by Kṛṣṇānanda Sarasvatī (Part I.)	1	12	0
No. 48—सिद्धान्तसिद्धाञ्जनम् Do. Do. (Part II.)	2	0	0
No. 49—गोळदीपिका Goladipika (Jyotiṣa) by Parameśvara.	0	4	0
No. 50—रसानवसुधाकरः Rasarnavasudhakara (Alaṅkāra) by Siṅga Bhūpāla.	3	0	0
No. 51—नामलिङ्गानुशासनम् Namalinganusasana (Kośa) by Amarasimha with the two commentaries, Amarakośodghāṭana of Kṣīrasvāmin and Tikāsarvasva of Vandyaghaṭīya Sarvānanda (Part III, 2nd Kanda, 7-10 Vargas).	2	0	0
No. 52—नामलिङ्गानुशासनम् Namalinganusasana (Kośa) by Amarasimha with the commentary Tikāsarvasva of Vandyaghaṭīya Sarvānanda (Part IV, 3rd Kāṇḍa).	1	8	0
No. 53—शब्दनिर्णयः Sabdanirnaya (Vedānta) by Prakāśātmayatindra.	0	12	0
No. 54—स्फोटसिद्धिर्न्यायविचारः Sphotasiddhi-nyayavicara (Vyākaraṇa).	0	4	0
No. 55—मत्तविलासप्रहसनम् Mattavilasaprahasana (Nāṭaka) by Mahendravikramavarman. (out of stock).	0	8	0
No. 56—मनुष्यालयचन्द्रिका Manusyalayacandrika (Śilpa) (out of stock).	0	8	0
No. 57—रघुवीरचरितम् Raghuviracarita (Kāvya).	1	4	0
No. 58—सिद्धान्तसिद्धाञ्जनम् Siddhantasiddhanjana (Vedānta) by Kṛṣṇānanda Sarasvatī (Part III).	2	0	0

- No. 59—**नागानन्दम् Nagananda** (Nāṭaka) by
Harṣadeva with the commentary
Vimarśinī of Śivarāma (*out of
stock*). 3 4 0
- No. 60—**लघुस्तुतिः Laghustuti** by Laghubhaṭṭāraka
with the commentary of Rāghavānanda. 0 8 0
- No. 61—**सिद्धान्तसिद्धाञ्जनम् Siddhantasiddhanjana**
(Vedānta) by Kṛṣṇānanda Sarasvatī
(Part IV). 1 4 0
- No. 62—**सर्वमतसंग्रहः Sarvamatasangraha.**
(*out of stock*). 0 8 0
- No. 63—**किरातार्जुनीयम् Kiratarjuniya** (Kāvya)
by Bhāravi with the commentary Sa-
bdārthadīpikā of Citrabhānu (1, 2
and 3 Sargas). 2 8 0
- No. 64—**मेघसन्देशः Meghasandesa** by Kālidāsa
with the commentary Pradīpa of
Dakṣiṇāvartanātha. 0 12 0
- No. 65—**मयमतम् Mayamata** (Śilpa) by Maya-
muni (*out of stock*). 3 4 0
- No. 66—**महार्थमञ्जरी Maharthamanjari** (Darśana)
with the commentary Parimāla of
Maheśvarānanda. 2 4 0
- No. 67—**तन्त्रसमुच्चयः Tantrasamuccaya** (Tantra)
by Nārāyaṇa with the commentary
Vimarśinī of Śaṅkara (Part I,
1-6 Pāṭalās) (*out of stock*). 3 4 0
- No. 68—**तत्त्वप्रकाशः Tattvaprakasa** (Āgama) by
Śrī Bhojadeva with the commentary
Tātparyadīpikā of Śrī Kumāra 1 12 0
- No. 69—**ईशानशिवगुरुदेवपद्धतिः Isanasivaguru-
devapaddhati** (Tantra) by Īśānaśiva-
gurudevamiśra Part I, Sāmānya-
pāda). 1 8 0
- No. 70—**आर्यमञ्जुश्रीमूलकल्पः Aryamanjusrimula-
kalpa** (Part I). 2 8 0

- No. 71—तन्त्रसमुच्चयः **Tantrasamuccaya** (Tantra) by Nārāyaṇa with the commentary Vimarśinī of Śaṅkara (Part II, 7—12 Pāṭalās) (*out of stock*). 3 8 0
- No. 72—ईशानशिवगुरुदेवपद्धतिः **Isanasivaguru-devapaddhati** (Tantra) by Īśānaśiva-gurudevamiśra (Part II, Mantrapāda). 4 0 0
- No. 73—ईश्वरप्रतिपत्तिप्रकाशः **Isvarapratipatti-prakasa** (Vedānta) by Madhusūdana-sarasvatī. 0 4 0
- No. 74—याज्ञवल्क्यस्मृतिः **Yajnavalkyasmṛti** with the commentary Bālakrīḍā of Viśvarūpācārya. (Part I — Ācāra and Vyavahāra Adhyāyās). 3 4 0
- No. 75—शिल्परत्नम् **Silparatna** (Śilpa) by Śrī-kumāra (Part I). 2 12 0
- No. 76—आर्यमञ्जुश्रीमूलकल्पः **Aryamanjusrimulakalpa** (Part II). 3 0 0
- No. 77—ईशानशिवगुरुदेवपद्धतिः **Isanasivaguru-devapaddhati** (Tantra) by Īśānaśiva-gurudevamiśra (Part III, Kriyāpāda 1—30 Pāṭalās). 3 0 0
- No. 78—आश्वलायनगृह्यसूत्रम् **Āsvalayanagrhyasutra** with the commentary Anāvīlā of Haradattācārya. 2 6 0
- No. 79—अर्थशास्त्रम् **Arthasastra** of Kauṭilya with commentary by Mahāmahopādhyāya T. Gaṇapati Śāstri (Part I, 1 & 2 Adhikaraṇās). 3 12 0
- No. 80—अर्थशास्त्रम् **Do. Do.** (Part II, 3—7 Adhikaraṇās). 4 0 0
- No. 81—याज्ञवल्क्यस्मृतिः **Yajnavalkyasmṛti** with the commentary Bālakrīḍā of Viśvarūpācārya (Part II. Prāyaścittādhya). 2 0 0
- No. 82—अर्थशास्त्रम् **Arthasastra** of Kauṭilya with commentary by Mahāmahopādhyāya T. Gaṇapati Śāstri (Part III, 3—15 Adhikaraṇās). 3 4 0

- No. 83—ईशानशिवगुरुदेवपद्धति. *Isanasivaguru-devapaddhati* (Tantra) by *Īśāna-sivagurudevamiśra* (Part IV, *Kriyā-pāda* 31-64 *Paṭalās* and *Yogapāda*). 3 8 0
- No. 84—आर्यमञ्जुश्रीमूलकल्पः *Aryamanjusrimulakalpa* (Part III). 2 0 0
- No. 85—विष्णुसंहिता *Visnusamhita* (Tantra). 2 8 0
- No. 86—भरतचरितम् *Bharatacarita* (Kāvya) by *Kṛṣṇakavi*. 1 8 0
- No. 87—सङ्गीतसमयसारः *Sangitasamayasaṛa* (*Saṅgīta*) of *Saṅgītakara Pārśva-deva*. 1 2 0
- No. 88—काव्यप्रकाशः *Kavyaprakasa* (*Alaṅkāra*) of *Mammatabhaṭṭa* with the two commentaries the *Sampradāyaprakāśinī* of *Śrī Vidyācakravartin* and the *Sāhityacūḍāmaṇi* of *Bhaṭṭagopāla* (Part I, 1-5 *Ullāsas*). 3 0 0
- No. 89—स्फोटसिद्धिः *Sphotasiddhi* (*Vyākaraṇa*) by *Bharatamiśra*. 0 8 0
- No. 90—मीमांसाश्लोकवार्तिकम् *Mimamsaslokovartika* with the commentary *Kāśika* of *Sucaritamiśra* (Part I). 2 8 0
- No. 91—होराशास्त्रम् *Horasastra* of *Varāhamihira-cārya* with the *Vivaraṇa* of *Rudra*. 3 0 0
- No. 92—रसोपनिषत् *Rasopanisat*. 2 0 0
- No. 93—वेदान्तपरिभाषा *Vedantaparibhasa* (*Vedānta*) of *Dharmarājadhvarīndra* with the commentary *Prakāśika* of *Peddādīkṣita*. 1 8 0
- No. 94—बृहद्देशी *Brihaddesi* (*Saṅgīta*) of *Mataṅgamuni*. 1 8 0
- No. 95—रणदीपिका *Ranadipika* (*Jyotiṣa*) of *Kumārāgaṇaka*. 0 4 0

- No. 96—**ऋक्संहिता Rksamhita** with the Bhāṣya of Skandasvāmin and the commentary of Veṅkaṭamādhavārya (Part I, 1st Adhyāya in 1st Aṣṭaka). 1 8 0
- No. 97—**नारदीयमनुसंहिता Naradiyamanusamhita** (Smṛti) with Bhāṣya of Bhavasvāmin. 2 0 0
- No. 98—**शिल्परत्नम् Silparatna** (Śilpa) by Śrī-kumāra. (Part II) 2 8 0
- No. 99—**मीमांसाश्लोकवार्तिकम् Mimamsasloka-vartika** (Mīmāṃsā) with the commentary Kāśikā of Sucaritamiśra (Part II). 2 0 0
- No. 100—**काव्यप्रकाशः Kavyaprakasa** (Alaṅkāra) of Mammaṭabhaṭṭa with the two commentaries, Sampradāyaprakāśinī of Śrīvidyācakravartin and Sāhitya-candamānī of Bhaṭṭagopāla. (Part II, 6-10 Ullāśās). 5 0 0
- No. 101—**आर्यभटीयम् Aryabhatīya** (Jyotiṣa) of Āryabhaṭācārya with the Bhāṣya of Nīlakaṇṭhasomasutvan (Part I. Gaṇitapāda). 2 8 0
- No. 102—**दत्तिलम् Dattila** (Saṅgīta) of Dattila-muni. 0 4 0
- No. 103—**हंससन्देशः Hamsasandesa** (Vedānta) with commentary. 0 8 0
- No. 104—**साम्बपञ्चाशिका Sambapancasika** (Stuti) with commentary. 1 0 0
- No. 105—**निधिप्रदीपः Nidhipradipa** of Siddha-śrīkaṇṭhaśambhu. 0 4 0
- No. 106—**प्रक्रियासर्वस्वम् Prakriyasarvasva** (Vyākaraṇa) of Śrī Nārāyaṇa Bhaṭṭa with commentary (Part I.) 1 0 0

- No. 107—**काव्यरत्नम् Kavyaratna** (Kavya)
of Arhaddāsa 0 12 0
- No. 108—**बालमार्तण्डविजयम् Balamartanda-
vijaya** (Nāṭaka) of Devarājākavi. 1 8 0
- No. 109—**न्यायसारः Nyayasara** with the
commentary of Vāsudevasūri. 1 8 0
- No. 110—**आर्यभटीयम् Aryabhaṭīya** (Jyotiṣā) of
Aryabhaṭācārya with the Bhāṣya
of Nīlakanthasomasutvan. (Part II.
Kālakriyāpāda) 1 0 0
- No. 111—**हृदयप्रियः Hridayapriya** (Vaidyaka)
by Parameśvara. 3 0 0
- No. 112—**कुचेलोपाख्यानम् अजामिलोपाख्यानं च ।
Kucelopakhyaṇa and Ajamilo-
pakhyaṇa** (Saṅgīta) by H. H.
Svāti Śrī Rāma Varma Mahārāja. 0 4 0
- No. 113—**सङ्गीतकृतयः Sangitakrtis** (Gāna)
of H. H. Svāti Śrī Rāma Varma
Mahārāja. 1 0 0
- No. 114—**साहित्यमीमांसा Sahityamimamsa**
(Alaṅkāra) 1 0 0
- No. 115—**ऋक्संहिता Rksamhita** (with the
Bhāṣya of Skandasvāmin and the
commentary of Veṅkaṭamādhava-
rāya) (Part II 2nd Adhyāya in
1st Aṣṭaka.) 1 8 0
- No. 116—**वाक्यपदीयम् Vakyapadiya** (Vyākaraṇa)
with the commentary Prakīrṇaka-
prakāśa by Helarāja son of Bhaṭṭirāja.
(Part I). 1 8 0

No. 117—सरस्वतीकण्ठाभरणम् Sarasvatikantabharana (Vyākaraṇa) by Bhojadeva with the commentary of Śrī Nārāyaṇa Daṇḍanātha. (Part I).	1	8	0
No. 118—बालरामभरतम् Balaramabharata (Nāṭya) by Bālarāma Varma Vanci Māhārāja.	2	8	0
No. 119—विवेकमार्तण्डः Vivekamarthanda (Vedānta) of Viśvarūpadeva	0	8	0
No. 120—शौनकीयम् Saunakiya . (Smṛti)	0	8	0
No. 121—वैखानसागमः Vaikhānasagama (Tantra) of Marīci.	2	0	0
No. 122—प्रबोधचन्द्रोदयम् Prabodhacandrodaya (Nāṭaka) by Kṛṣṇamīśrayati with the commentary Nāṭakābharana of Śrī Govindāmṛta-bhagavān.	2	0	0
No. 123—सङ्ग्रामविजयोदयः Sangramavijayodaya (Jyotiṣa).	2	0	0
No. 124—हरमेखला Haramekhala (Vaidyaka) of Māhuka with commentary (Part I. chapters 2, 3 & 4)	1	8	0
No. 125—कोकसन्देशः Kokasandesa (Kāvya) by Viṣṇutrāta.	0	8	0
No. 126—करणपद्धतिः Karanapaddhati (Jyotiṣa).	0	4	0
No. 127—सरस्वतीकण्ठाभरणम् Sarasvatikantabharana (Vyākaraṇa) by Bhojadeva with the commentary of Śrī Nārāyaṇa Daṇḍanātha. Part II).	1	8	0
No. 128—भृङ्गसन्देशः Bhringasandesa (Kāvya) by Vāsudeva.	0	6	0
No. 129—हंससन्देशः Hamsasandesa (Kāvya)	0	4	0

- No. 130—महानयप्रकाशः **Mahanayaprakasa**. 0 8 0
 (Vedānta) by abhinavaguptācārya.
- No. 131—वृत्तवार्तिकम् **Vrttavartika** 1 8 0
 (Chandas) by Rāmapānīvāda.
- No. 132—तन्त्रोपाख्यानम् (Tantropakhyana) 0 6 0
 (Kāvya)

Apply to:—

The Superintendent,
 Government Press,
 Trivandrum.

~~891. 2008 T.S.S.~~

~~Sar~~

~~Tit. A Khyayika~~